
मनोगत 


साडेचारशे वर्सा पुर्तुगेजांनी गोंयचेर राज्य केलें. तांच्या शेकातळा गोंयचो 
पुराय समाज, सगळे नदरेन चिड्डल्लो. खूब हाल TAG भोगतालो. केन्ना एकदां 
गोंय गुलामगिरींतल्यान मेकळें जायत म्हूण वाट पळयतालो. देशभक्तीन प्रेरीत 
जावन आनी आपलें जिवीत गोंयचे मुक्ती पसत अर्पण करपाच्या उदात्त हेतून 
कितल्याश्याच जांणांनी गोंय मुक्तीच्या होमखणांत उडी मारली आनी सुटके 
झुजान्यांचें बिरूद जोडलें. 

आवय-बापायचे मायेक फाट करून, आपल्या मुखावेल्या आयुश्याची 
चिंता, हुस्को बाळगिनासतना सुटके झुजान्यांनी एकच ध्यास घेतलो तो म्हणल्यार, 
गोंयची मुक्‍ती. 

गोंयचे मुक्‍ती पसत सातत्यान भुमीगत वावर चालू आशिल्लो. पूण 
उगडपणान गोंयचे मुक्तीची पयली वात डॉ. लोहियांनी भाशणबंदीचो कायदो 
मोडून, सत्याग्रह करून पेटयली अशें म्हणल्यार अतिताय जावंची ना. 

गोंयचे सुटके झुजारी मरणाची, बंदखणीची पर्वा करिनासतना निश्टा 
आनी त्यागी भावनेन भायर सरले. तांकां पुरायेन खबर आसले, पुर्तुगेज सरकाराआड 
झूजप म्हळ्यार एक व्हडलें आव्हान. पूण गोंयच्या सुटके झुजाऱ्यांनी तें आव्हान 
tod आनी गोंय ।9 डिसेंबर 96 दिसा पुर्तुगेजांच्या बंदपासांतल्यान मेकळें 
केलें. 

हें पुस्तक म्हणल्यार आयचे माणकुले पिळगेक गोंयचे सुटके झुजारी 
आनी तांच्या कार्याची वळख जावंची म्हण हो केल्लो ल्हानसोच यत्न. हातूंत 
चड पाल्हाळ करीनासतना थोडे भितर पूण म्हत्वाच्यो गजाली मांडपाचो यत्न 
केला. पुस्तकाचे मर्यादे खातीर सगळ्या सुटके झुजान्यांक आसपावंक मेळू ना 
पूण फुडल्या पुस्तकांत तो यत्न करपाचो हावेस आसा. 

हो ल्हानसोच यत्न करपा फाटलें सगळें श्रेय सुनापरान्त दिसाळ्याचे 
संपादक भौ. बाबली नायक आनी पालवी संपादक भौ. नयना आडारकर हांकां 
बता. एक दीस तांणी म्हजे मुखार प्रस्ताव दवरलो “हांणी घडयलें गोंय' हो 
विशय धरून दर आयताराक, भुरुयांक भावता आनी पचता अशें सदर बरोवचें 

म्हण. म्हजो आवडीचो विशय आशिल्ल्यान हांवें रोकडोच हयकार दिलो. 
अशे तरेन “हांणी घडयलें गोंय' सदराची सुरवात जाली. हें सदर शालेय 
विद्यार्थ्यांक खूब मानवलें आनी ते संबंदी प्रतिक्रियाय आयल्यो. 
आज हेंच सदर पुस्तक रूपान तुमचे मुखार दवरतना, खूब खोस भोगता. 
नदर चुकीन कांय चुको उरल्यो जाल्यार मुजरत कळोवच्यो. 


- रजनी अशोक भेंब्रे 

डॉ. त्रिस्तांव mia कुन्य हांचो जल्म 2 एप्रिल i80: दिसा 
चांदर-सालसेत हांगा जालो. तांचे बापूय वैज आशिल्ले. ते चांदर गांवांत 
जल्मले तरी तांचे भुरगेंपण कांसावले वाठारांत गेलें. तांणी पणजे शारांत 
पुर्तगेज माध्यमीक स्कुलांत शिक्षण घेतलें. पूण थंयची शिक्षण पध्दत तांकां 
मानवली ना देखून ते पाँडिचेरीक गेले आनी थंयच्या फ्रेंच कॉलेजींत तांणी 
बाकोलोरेआ (बी.ए.) मेरेन शिक्षण घेतलें. उपरांत पॅरिसाक वचून 'सॉर्बोन' 
विद्यापिठांत इलेक्ट्रिकल इंजिनियरींगाची पदवी मेळयळी आनी ते थयच 
नोकरी करूक लागले. 

त्या वेळार भारतांत गांधीजींच्या फुडारपणाखाला नवजागृती चलताली. 
तांचेर तिचो परिणाम जावन आपल्या हक्‍्कापसत झगडपाची तांकां स्फूर्त 
मेळळी. फ्रेंच खबरांपत्रांनी तांणी स्वातंत्र्याविशीं लेख बरोबंक सुरू केलें. 
'युमानिते' ह्या फ्रेंच खबरापत्राचेर नेमान बरपां करून तांणी जालियनवाला 
बाग घड़णुरकेंतल्यान आनी हेर राजकारणांतल्यान ब्रिटिशांचे जुलमी राजसत्तेची 
फ्रेंच लोकांक वळख करून दिली. 

संबसारीक नामना मेळिल्ल्या रोमां रोलां हांणी थापणूक केल्ल्या 
बसाहतवादाच्या आड वावुरपी अँन्टी इपीरियलिस्ट लीग हे संस्थेचे ते 
सभासद जाले. 

फ्रांस देशांत 4 वर्सा राबल्या उपरांत 926 वर्सा ते भारतांत आयले. 
i928 वर्सा तांणी पीटर आल्वारीस आनी आत्माराम मर्येकार हांच्या 
पालवान भारतीय काँग्रेसीचो फांटो म्हण गोवा काँग्रेस कमिटी' हे संस्थेची 
थापणूक केली. तांणी आपले बरपावळीवरवीं साम्राज्यवाद तशेच लोकांक 
लिपोबन चलयल्ली गुलामगिरी (Camouflaged slavery) ह्या विशयांचेर 
उजवाड घालो. 

आसामांत च्या तयार करपाच्या मळ्यांनी गोंयचे गरीब मनीस व्हरून 
तांकां गुलामा सारखी वागणूक मेळटाली. तांच्या आड तांणी 929 वर्सा 
सावन आवाज काडपाक सुरवात केली. अश्या वेळार dard भारतीय 
काँग्रेसीचे सरचिटणीस जवाहरलाल नेहरू हांचे वरवीं यत्न करून 940 
वर्सा गोंयच्या कुणबी लोकांक गुलामगिरींतल्यान सोडोबन हाडपाक तांकां 
यश मेळळें. 

L94] वर्सा सालसेत आनी मुरगांव तालुक्‍यांत पावसाच्या हुंवारांत 
पिडीत जाल्ल्या लोकांक मदत करपाक आपद्ग्रस्त निधी एकठांय करपांत 
तांणी वांटो घेतिल्लो. ।939 ते 946 ह्या काळांत जायराती वरवीं गोंयच्या 
राजकी घडणुकाविशीं लेखन बरोबन तांणी जागृताय हाडली. 'गोंयकारांचे 
विराष्ट्रीयकरण' (Denationalisation of Goans) È पुस्तक Waa तांणी 
पु्तुगेजांकडल्यान पध्दतशीर गोंयच्या लोकांक मानसीक गुलाम करपाचे 
यत्न कशे चलतात, हार्चे पुराय चित्रण केलें. 

946 वर्सा तांणी गोवन युथ लीग हे संस्थेची थापणूक केली. 30 
जून 946 दिसा राजकी चळवळींत वांटो घेतला असो आरोप दवरून 
मडगांव शारांत तांकां अटक जाली. तांकां आठ वर्सा काळ्या उदकाची 
ख्यास्त फर्मायली. | 

i952 वर्सा लिश्बोआचे बंदखणींतल्यान तांची सुटका जाली. 
थंयच्यान गोंयांत येवपाक तांकां मनाय आशिल्ली. देखून ते फ्रांसाक गेले 
आनी उपरांत मुंबय आयले. मुंबय तांणी गोंयच्या सगळ्या राजकी पक्षांची 
'गोंय कृती समिती (Goa Action Committee) ची थापणूक केली. 

हे समिती वरवीं तांणी दादरा आनी नगरहवेलीच्या सुटके झुजाखातीर 
तेचपरी ।954 आनी ।955 वर्सा जाल्ल्या सत्याग्रह चळवळीचो वावर 
हातांत घेतलो. आझाद गोवा' आनी फ्री गोबा' अशीं नेमाळीं उजवाडाक 
हाडून तांणी अखेरमेरेन गोंयचे सुटकेखातीर वावर केलो. 

तांकां 26 सप्टेंबर 958 दिसा मरण आयले. मरणा उपरांत तांच्या 
शांततायेच्या वावराखातीर ।959 वर्सा स्टॉकहॉम (Stockholm) हांगच्या 
संवसारीक शांतताय काउन्सीलावरवीं (World Peace Council) तांकां 
भांगरा पदक फाव जालें. 

(96l वर्सा ताची सगळी बरपावळ एकठांय करून तांच्या वांगड्यांनी 
‘Goa's Freedom Struggle’ नांवाचें पुस्तक मुंबय उजवाडाक BSS. 

तांच्या उगडासाखातीर टी.बी. कुन्य मेमोरियल ट्रस्टाच्या पालवान 
तांच्या कुटुंबियांनी Wrst शारांत तांच्या नांवान सभाघर बांदलां. 

I8 जून ।984 ह्या दिसा गोंय सरकारा कडल्यान तांच्या सुटके 
झुजातल्या वावराचो मरणोत्तर भोवमान जालो. 

26 सप्टेंबर i986 दिसा गोंय सरकारान, चर्च ऑफ स्कॉटलंड 
(Church of Scotland) शिवडी-मुंबय हांगा आशिल्ल्यो तांच्यो अस्थी 
गोंयांत हाडून पणजे शारांतल्या आझाद मैदानाचेर टी. बी. कुन्य यादस्तीक 
बांदलें. 


+++ 

2. FA आफोंस पेद्रु पाउलु ब्राज 





pia आफोंस tg पाउली ब्राज हे एक नामनेचे पत्रकार आसले. 
तांचो जल्म 29 जून 992 दिसा जालो. तांच्या बापायचें नांव रॉक आनी 
आवयचें नांव क्लाऊन पाशेको आसले. 

मार्च 98 वर्सा तांणी मुंबय विद्यापीठाची, कृषी विज्ञानाची पदवी 
मेळयली. बरे गूण मेळिल्ल्यान पुण्याच्या शेतकी महाविद्यालयांत तांचे नांव 
मानादिकांचे वळेरेंत आसा. 

98 वर्सा गोंयच्या कृषी आनी रान खात्यांत तांकां नोकरी मेळळी. 
4948 ते 93 वर्सा मेरेन तांणी असोळणें गांवचो शासक म्हूण वावर 
केलो. 

उपरांत ते तेरसैरा सिरकूनश्क्रिसांव आग्रीकोला, मडगांव (Terceira 
Circunsericao Agricola) हे संस्थेचे मुखेली जाले. 30 वर्सा नोकरी 
केले उपरांत 7949 वर्सा ते निवृत्त जाले. 

99 वर्सा तेन्नाच्या गोंयच्या कृषी आनी रान खात्याच्या निर्देशकान 
तांकां ऊं गनेज सँतिपश द सॅति काबे पाश (‘Hm Ganez de site 
pes e sete cabecas) म्हण तांचो भोवमान केल्लो. 

भारताची, पर्यायान गोंयचीं पीक वाडोवपाचे नदरेन कुर्रेयानी बरेच 

नवे नवे प्रयोग केले. असोळणें, वेळळी आनी आंबेली हांगा सरकारी 
जमनींत तांणी माडाच्या पिकाची उदरगत केली. 

नाल्लाचे उदरगतीच्या संस्कृतीक, वेपारी आनी उद्देगीक आंगांचो 
अभ्यास करपा खातीर तांकां श्रीलंकेत धाडिल्लो. ह्या वेळार तांणी केल्ल्या 
अभ्यासाक लागून तेदेवेळच्या गोंयच्या गवर्नर जनरलान तांचो भोवमान 
केल्लो. तांणी बरयिल्लो प्रबंध पुस्तकरूपान उजवाडाक आयलो. 

शेतवडीचीं उपकरणा, रसायनीक सारीं, कीटक नाशकां आनी 
शेतवडीच्या मळार नवीं नवीं Sat वापरांत हाडून शेत कामत्यांक तांचो 
वापर कसो करचो आनी आपलीं शेतकामां सोपीं कशीं करचीं हांची 
प्रात्यक्षिका, यांत्रिकीकरणाच्या आदारान शेतकामत्यांक दाखोवन ताचें 
कड़सून तांचो वापर (यंत्राचो) करपांत तांचो म्हत्वाचो वांटो आसा. 

94 ते 947 वर्सा मेरेन ते सालसेत नगरपालिकेचे अध्यक्ष 
आसले. त्या वेळार तांणी tas आनी कोयरापासून सारें करपाची पद्दत सुरू 
केल्ली. तांणी देवी, रॅबिज ह्या भिरांकूळ दुयेसां आड खर उपाय येवजण 
राबयिल्ळी. तशेंच मडगांव शारांतले येरादारी वेवस्थेंत सुदारणा हाडपाचो 
मोलाचो यत्न केल्लो. 

मडगांव शाराची गटार वेवस्था हो HATA मुद्दो. कुर्रेयन समर्थपणान 
आपल्या अध्यक्षपणाचे कार्यकाळात गटार वेवस्थेंतय सुदारणा हाडपाचो 
यत्न केलो. 

ते खर राष्ट्रवादी आसले. 7950 ते (960 तांणी 'अ व्हीद' (A 
vida) ह्या पुतुगेज Gat पत्राखातीर बरपावळ केल्या. 496 वर्सा गोंय 
पुर्तुगेजांच्या बंदपासांतल्यान मेकळें जालें आनी मुक्‍त गोंयांत, मडगांव 
शारात कोंकणीच्या विकासा पासत कोंकणी भाशा मंडळ ही संस्था स्थापन 
जाली. पेद्रू FS ताचे संस्थापक अध्यक्ष आशिल्ले. ह्या मंडळावरवीं तांणी 
कोंकणी कार्यकर्त्यांचो एक पंगड तयार केल्लो. 

ह्या कोंकणी कार्यकर्त्यांनी कोंकणी भास आनी साहित्य हांचे उद्रगतीक 

मोलाचो हातभार लायलो आनी Hearst ध्येय फुडें SS. जाचें कार्य आज 


मेरेन चालू आसा. 
4962 वर्सा मडगांव भरिल्ले आठवे कोंकणी परिशदेंचे ते येवकार 


अध्यक्ष आशिल्ले. 
44 फेब्रुवारी 4965 दिसा ते ह्या संवसारांतल्यान गेले. 


eee 


6 हांणी घडवते चे 

3, रजनीकांत केंकरे 





रजनीकांत केंकरे हांचो जल्म 93] वर्सा कुंकळळी, सालसेत 
गांवांत जालो. तांणी मुळावें शिक्षण मराठींतल्यान घेतलें. ते 'आझान 
गोमंतक दला चे वांगडी आशिल्ले. 

'आझाद गोमंतक दल' ही कांय क्रांतिकारी विचारसरणीच्या 
तरणाट्यांनी ।947 वर्सा स्थापन केल्ली संघटना. सशस्त्र क्रांती करून 
भारत भुंये बयली पुर्तुगेय सत्ता नश्ट करप हें संघटनेचें ध्येय आशिल्ले. 

सुभाषचंद्र बोस हांणी स्थापन केल्ली 'आझाद हिंद सेना' तांचो 
आदर्श आशिल्लो, सत्याग्रह मार्गान फॅसिस्ट पुर्तुगेज सत्ता नश्ट जाबंची ना 
हें त्या तरणाट्यांनी पुरायेन वळखल्लें. म्हणून सशस्त्र आपवाबुरप्यांची 
पलटण उबी करून पुर्तुगेजां कडेन हार हात करपाच्या नदरेन 'आझाद 
गोमंतक दला'ची रचणूक जाल्ली. जिवाची पर्वा करिनासतना गोंय मुक्‍ती 
खातीर झुजपी आपवाबुरपी हे संघटनेन तयार केल्ले. तातूंतलेच एक 
आपवाबुरपी जावस आसले रजनीकांत केंकरे. 

(954 वर्सा तांणी नगर हवेलीचे सुटके चळवळींत वांटो घेतिल्लो. 
उपरांत जायते फाबट तांणी पुर्तुगेजांच्या पुलीस ठाण्यार, मिनाखणींचेर 

(स्फोटकां, ग्रेनेडस मेळोबपा पासत) वेल्वेचेर (पयसो मेळोवपा खातीर) 


हांणी घड़यलें गोंय | 7 


हत्यारबंद हल्ले करपांत वांटो घेतिल्लो 

lo जून 955 दिसा कॅसरलॉक ते कुळें रेल्वे लायनीचेर आशिल्ल्या 
बोगदो नं. i0 हाका तांणी सुरींग घाल्लो. 

ते भायर 30 जून 955 दिसा सावड्डें ते कालें रेल्वे लायनीचेर 
आशिल्ल्या सांकवाक, 2 जुलय i955 दिसा कष्टीं-कुळें रेल्वे लायनी | 
वयल्या सांकवाक आनी त्याच दिसा चांदरचे रेल्वे पुलाचेर स्फोट घडोवन 
हाडिल्लो. हातूंत तांणी वांटो घेतिल्लो. 

तांचे गैरहाजिरींत गोंयच्या प्रादेशीक लश्करी दंडाधिकान्या मुखार | 
(टेरिटोरियल मिलिटरी ट्रिब्युनल) तांची चवकशी जाळी. तांकां इकरा वर्सा 
खर बंदखणीची ward फर्मायली. ते भायर वीस वर्सा खातीर तांचे राजकी 
हक्क काडून घेतले. 

रजनीकांताच्यो पुर्तुगेज सत्तेक गोंयांतल्यान धांवडावचे पसत सतत 
दहशतवादी कार्यावळी चालूच आसल्यो. घटमूट आनी धिप्पाड आगलोट 
आशिल्ले रजनीकांत आर्म चलोबपाक फिशाल आसले. चार वर्साच्या, 
थोड्याश्या काळांत तांणी कितलींशींच धाडशी कर्तुबां बेडर वृत्तीन करून 
दाखयल्लीं. 

8 फेब्रुवारी ।956 दिसा तळावले मिनाखणीचे स्फोट घडोवन हाडपांत 
ते आशिल्ले. 2 मार्च 956 ह्या दिसा तांणी करंजाळे रेल्वे गाडयेचेर हल्लो 
केलो आनी पंदरा हजार रूपये हस्तगत केले. 3 ऑगस्ट 956 दिसा 
तांणी कुळे ते सोनावली रेल्वे लायनीचेर बॉम्च स्फोट घडोवन हाडलो . 

2 ऑक्टोबर i956 दिसा शिरोड्यां आनी i4 मे i957 दिसा 
सोनावली वाठारांत जे घातकी हल्ले जाल्ले तातूंत तांणी बांटो घेतिल्लो. 

आपल्या दुश्ट वृत्तीची भूक भागोवचे खातीर ज्या कॅरोज नांवाच्या 
पुलीस अधिकाऱ्यान स्वताच्या हातांनी मशीनगन चलोवन निशस्त्र सत्याग्रहींक 
मारून उडयल्लें. तांकां तेच पद्दतीन मारून उडोबपाचें धिटायेचें काम 
रजनीकांतानी केल्लें. काळें दूदसागराच्या रेल्वे गाडयेर हल्लो करून दिसा- 
धवळ्या गाडयेंतल्यान Ge कॅरोजाक भायर ओडून काडून तांणी मारून 
ee . 

उडयल्लो. तांच्या ह्या आनी दहशतवादी कारवायां खातीर रजनीकांत पुर्तुगेज 
सरकाराक जिवो जाय आशिल्लो. तांकां धरचे पसत सशस्त्र पुलीस दीस- 
रात तेळणी करीत आशिल्ले आनी एक दीस अचकीत तांची गांठ पुर्तुगेज 
पुलिसांकडेन पडली, जेन्ना ते लिपून रानांतल्यान वताले. 

4 जून 957 दिसा निरंकाल-दाभाळ वाठारांत अकस्मात 20 
सैनिकांनी तांचेर आनी तांच्या वांगड्यांचेर हल्लो केलो. ह्या हल्ल्यांत 
तांकां आनी तांच्या वांगड्यांक मरण आयलें. गोंय मुक्‍ततेचो ध्यास घेतिल्ले 
रजनीकांताची पिराय अवघी २६ वर्सांची आशिल्ली. 

i8 जून 983 दिसा गोंय सरकारान तांच्या सुटके झुजांतल्या वावराचो 
मरणोत्तर भोवमान केलो. 


+++ 

4, अँड. पां. पु. शिरोडकार 





अँड. पां. पु. शिरोडकार हांचो जल्म l2 ऑक्टोबर i9:6 वर्सा 
म्हापशें शारांत जालो. तांचें मुळावें शिकप मराठींतल्यान जाल्यार पुर्तुगेज 
लायसियमाचें 7 व्या वर्साचें शिकप पुराय करून 'डिप्लोमा इन पुर्तुगेज लॉ. 
हें कायद्याचे शिकप तांणी घेतलें. फुडाराक वकिली करून फाकीवंत 
बकील म्हणून तांणी नामना जोडली. 

939 वर्सा साबन तांणी गोंयचे मुक्ती चळवळींत वांटो घेतलो. 
गोंयचे मुक्ती खातीर स्थापन केल्ल्या नॅशनल काँग्रेस गोंयचे कार्यकारिणीचे 
ते पयलीं बांगडी आनी उपरांत अध्यक्ष जाले. लोकांमदीं स्वातंत्र्याची 
जागृताय करपाचे नदरेन ते बसका, सभा घेताले. 

फुडाराक ते पुण्यांत बचून 'सकाळ' चे उपसंपादक जाले. उपरांत ते 
मुंबय गेले आनी 'नवशक्ती' चे वृत्तसंपादक म्हणून वाबुरले. थंय तांणी गोंय 
मुक्ती तशेंच गोंयच्या संदर्भात इतिहासीक संशोधनात्मक लेख बरयले. 

'दियारियु द आंगोल' हातूतय तांणी पुर्तुगेजींतल्यान लेख बरयले. 
'आवेसे' ह्या दिसाळ्यांत मराठी-पुर्तुगेज भाशेचे सहसंपादक म्हणूनय तांणी 
वावर केला. गोवन युथ लिगाचे ते कार्यकारिणी बांगडी आशिल्ले. तशेंच 
ते काँग्रेस सोशलिस्ट पार्टीचे सचिव म्हणून वाबुरले. 

चळवळीच्या कामाक नेट हाडपा खातीर तांणी पेपरांतली नोकरी 
सोडली आनी गोंय काँग्रेसचे बांगडी जावन ते परत कार्यरत जाले. 25 
सप्टेंबर ।946 ह्या दिसा तांकां पुर्तुगेज पुलिसांनी अटक केली आनी तांकां 
4 म्हयन्यांची बंदखण भोगची पडली, आग्बाद बंदखणींत आसतना सत्याग्रही 
` म्हणून वागणूक न दिल्ल्यान तांणी थंय i4 दिसांचो उपास केलो. 

गोंय काँग्रेसचे सचिब जाले उपरांत तांणी i5 मे 947 ह्या दिसा 
करमळे,सभा घेतली, ते खातीर तांकां परत अटक जाली. फुडें ते संघटनेचे 
अध्यक्ष जाले, तांच्या यजमानपणाखाला जाल्ल्या करमळे अधिवेशनांत 
संस्थेची घटना संमत करून घेतली आनी पुराय स्वातंत्र्य आनी भारतांत 
गोंयच्या बिलिनीकरणाचो थाराब मानून घेतलो, 

i6 डिसेंबर 947 ह्या दिसा तांकां परत अटक जाली आनी प्रादेशीक 
लश्करी न्यायालया मुखार उबे केलें, न्यायालयान तांकां आंगोलाक फोर्ट 
रोकाडस हांगा धाडपाचें फर्मान HSS. । जून ।952 ते ।2 मे ।956 मेरेन 
ते सादे बादेरियाक आशिल्ले. ताचे उपरांत तांकां आंगोलाक दवरलें. 
आंगोलाक आसतना तांणी लो. टिळकांच्या गीता रहस्याचो' पुर्तुगेजींत 
अणकार केलो, 

आंगोलाक आसतना थय तांणी राजकी चळवळींत आनी थयच्या 
स्वातंत्र्याच्या उठाबांतूय वांटो घेतलो, म्हणून परत तीन म्हयन्यांची बंदखण 
तांच्या वांट्याक आयली, 'सां पाबलो फोर्ट' बंदखणींत तांकां दवरलें. थय 
आसतनाच 'लुआडा जॉनील दे आंगोला' चे सहसंपादक म्हणूनय तांणी 
काम पळयलें, 

लागीं लागीं 5 aat बयर बदखण आनी बिजनवास तांणी भोगले, 
मागीर तांकां लिस्बनाक धाडले, थयच्यान ते कराचीक पावले आनी गोंय 
मेकळें जाल्या उपरांत स म्हयन्यांनी ते मायघरा पवतले, 

964 भौशीक aha शिवोले मतदार संघांतल्यान ते वेचून 
आयले आनी गोंय, दमण आनी दीव विधानसभेचे पयले सभापती म्हणून 
तांची बिनविरोधी निवड जाली, 

मराठी भाशेचे ते खांपे अभिमानी आसले आनी राज्यभाशा प्रस्थापन 
समिंतीचे अध्यक्ष म्हणून वावुरले. गोमंतक मराठी अकादमीचे ते मानद 
,अधिसदस्य जावन आसले. 

तांणी भारतीय समाज विघटक जातिवर्ण व्यवस्था हो ग्रंथ 
मराठींतल्यान बरयलो आनी तांकां गोंय कला अकादमीचो पुरस्कारूय 
लाबलो. “आठवणी माझ्या कारावासाच्या, काळ्या निळ्या पाण्याच्या हें 
तांचे आपजिणेत्मक दुसरें मराठी पुस्तक जाल्यार इतिहासाच्या दृष्टिकोनातून 
गोमंतकातील मराठी परंपरेचा उद्‌गम व विकास हें ताचें तिसरें पुस्तक 
जावन आसा. जातीवर्णाचें समाजशास्त्र' हें तांचें कोंकणी पुस्तक बरेंच 
गाजला. 

केंद्र सरकारान ।973 त ताम्रपट भेटोबन तांचो गौरव केला, तर गोंय 
शासनान ।8 जून 98) ह्या दिसा तांचो भोवमान केला. वाराणसी सारनाथ 
हांगा भरिल्ल्या अखिल भारतीय स्वतंत्रता संग्राम सेनानी समितीच्या 3 
व्या अधिवेशनात राष्ट्रवीर' पदवेन तांकां सन्मानीत केल्यात. अश्या ह्या 
सुटके झुजान्यांक ऑगस्ट 2000 त देवाचें आपोवणें आयले. 

पांडुरंग मुळगांवकार हांचो जल्म [0 ऑक्टोबर 97 त मळकर्णे, 
केपें हांगा जालो. तांणी लिसेवाचें सातवें वर्स मेरेन शिक्षण घेतकच पुर्तुगेज 
कायद्याची सनद आनी पदविका घेतली. 

I8 जून ।946 ह्या दिसा खुबशे सुटके BAH अटक जाल्ली 
तेन्ना तांचो बचाव केल्ल्या आरोपाखाल तांकां अटक करपांत आयली. 

948 वर्सा गोंय, दमण आदी dad राजकीय घटनेचे कमिटीचेर 
लोकप्रतिनिधी म्हण तांची निवड जाली. 953 त ते नेशनल काँग्रेस 
गोवा संघटनेचे वांगडी जाले. 

तेन्ना तांणी गोंयच्या लोकांनी पुर्तगेज कायद्याआड आनी न्यायालयीन 
बंदीक विरोध करचो म्हण प्रचार करपाक सुरवात केली. 

राजकीय चळवळीक तेंको दिवपा खातीर ते गोंयांत आनी गोयां 
भायर जाल्ले दर राजकीय बसकेंत वांटो घेताले. 

अश्या वेळार 30 जून 954 ह्या दिसा तांकां अटक करून आग्वाद 
बंदखणींत दवरले. फुडें प्रादेशीक लश्करी न्यायालयामुखार उबो करून 
तांकां 5 जुलय ।955 ह्या दिसा 8 वर्साखातीर खर बंदखीणीची ख्यास्त 
जाली. | 

हाचे भायर दर दिसा 20 इश्कूद हे प्रमाण दोन वर्सा दंड आनी 5 _ 
वसां खातीर तांचे राजकीय हक्‍क काडून घेतले, फुडें ।7 मे 959 दिसा | 
तांची सुटका जाली. 

सुटका जाले उपरांत तांच्या बांगडा बंदखणींत आशिल्ल्या राष्ट्रबादी 
फुडाऱ्यांच्या सहवासांत ते राबंक लागले आनी गोंय मुक्‍ती चळवळीक नेट | 
येबंचो म्हण ते खूब AGS. | 

, [959 ते गोंय पुर्तुगेजांच्या जुलमी राजबटींतल्यान मुक्‍त जाय मेरेनच्या 

काळांत सुटके झुजान्यांच्या चळवळीन बरोच नेट धरिल्लो. पुर्तुगेजांक 
नाका शेवट करपाच्यो चळवळी भूमीगत तशेंच दहशतवादी सुटके 
झुजाऱ्यांकडल्यान दिसपट्टे चालू आसल्यो. | 

अश्या चळवळीकडेन पांडुरंग मुळगांवकारांचो सामको लागींचो 
संबंद आसलो, 

मजगतीं ।9 डिसेंबर (96 दिसा गोंय पुर्तुगेजांचे गुलामगिरींतल्यान 
मेकळें जालें, चडशे सुटके झुजाऱ्यांचो संबंद काँग्रेस सत्तेकडेन आशिल्लो, 

गोंय सुटके उपरांत जेन्ना पणजी हांगा जानेवारी 962 त सुटके 
झुजान्यांची बसका जाली, तेन्ना पांडुरंग मुळगांवकारांक “नॅशनल काँग्रेस 
गोवा' संघटनेचे अध्यक्ष म्हण वेचून काडले, 

उपरांत मे ।962 ते ।963 ह्या काळांत “इंडियन नॅशनल काँग्रेस चे 
गोंय, दमण आनी दीव ऑड हॉक प्रदेश काँग्रेस कमिटीचे ते खजीनदार 
आशिल्ले. 

भारत सरकारान ताम्रपत्र दिवन तांचो भोबमान केलो. 8 जून 
983 दिसा गोंय, दमण आनी दीव सरकारान तांचो भोबमान केलो, 

पणजी हांगा जाल्ल्या इंडियन नॅशनल काँग्रेसच्या शताब्दी सुवाळ्यांतूय 
तांचो भोबमान जालो. | 

डॉ. सखाराम गुडे ट्रस्टाचो (शिरोडें-गोंय) गोमंतक भूशण हो मानाचो 
पुरस्कार तांकां फावो जाला, 

डॉ. तेलू द मास्कारेन्हस हांचो जल्म 23 मार्च 899 दिसा माजोड्डे, 
गोंय हांगा जालो, तांचे बापूय जे, आमारालो द मास्कारेन्हस, हेवूय गोंयचो 
सुटके झुजारी, डॉ. तेलून पुर्तुगेज कायद्याची पदवी घेतिल्ली, पुर्तुगालांत 
कोयम्बा हांगा शिकता आसतनाच तांणी इंडिया नोवा (india Nova) हैं 
नेमाळें सुरू केल्लें, उपरांत तांणी गोबिंद पुंडलीक हेगडे देसाय हांच्या 'ओ 
भारत' (O Bharat) ह्या दिसाळ्यांत डॅथ ऑफ द amasra (Death 
of the idols) ह्या नांवान साबार राजकी लेख बरयल्ले, 

गोविंद पुंडलीक हेगडे देसाय हांणी डॉ, तेलू द मास्कारेन्हस हांचे 
लेख उजवाडाक BSS. हाका लागून मास्कारेन्हस हांचेर पुर्तुगालांत आनी 
हेगडे देसाय हांचेर गोंयांत केसी चल्ल्यो, पूण दोगूय निर्दोश थारले, मास्कारेन्हस 
पुर्तुगालाक सरकारी अधिकारी म्हण काम करताले, 

ऑगस्ट (948 त ते रजा घेवन गोंयांत आयिल्ले, पूण तांच्या 
राष्ट्रीयवादी विचारांक लागून पुलीस तांचेर पाळत दवरून आशिल्ले, उपरांत 
डिसेंबर म्हयन्यांत तो मुंबय गेलो, थंयच्यान तो नॅशनल काँग्रेस गोंय संघटनेचो 
बांगडी जालो, 

948-49 मेरेन गोंय नॅशनल काँग्रेस हे संघटनेचे सचीव म्हण 

आनी उपरांत कांळ काळ खजिनदार म्हण तांणी वावर केल्लो. हांगा तांणी 
साबार राष्ट्रीयवादी पत्रकां उजवाडावन तीं गोंयभर आनी हेर राष्ट्रानीय 
aidi. 25 एप्रील 949 हे दिसा तांणी पुर्तुगालचे पंतप्रधान दोतोर 
सालाझार हांकां तांच्या वसाहतीच्या धोरणाचेर टिका करपी sad पत्र 
बरयल्ले. 

उपरांत तांणी आपलें तन-मन गोंयचे सुटके चळवळीक ओंपलें. 
Gast राजवटी आड प्रचार करप, लोकांक राष्ट्रवादी साहित्य वांटप 
असलीं कामां ते करताले. ते खातीर पुर्तुगेज सरकारान तांकां परत लिसबनांत 
(पुर्तुगाळ) कामार रुजू जावपाचो आदेश दिलो. पूण तांणी तो आदेश 
न्हयकारलो आनी हाका लागून ताका कामा वयल्यान काडून उडयलो. 

(956-58 ह्या काळांत तांची दिल्ली आकाशवाणीचेर कोंकणी 
आनी पुर्तुगेज घटकांचो मुखेल अधिकारी म्हण नेमणूक जाली. निजाचो 
सुटके झुजारी जाल्ल्यान ते प्रत्येक संदीचो फायदो घेवन पुर्तगेज सरकाराक 
कसो सतावप हें चितताले. जेन्ना ते दिल्ली आकाशवाणीचेर पावले तेन्ना हे 
संदीचो तांणी भरपूर फायदो घेतलो आनी तांणी पुर्तुगेज सरकारा आड नेटान 
प्रचार करपाक सुरवात केली. 

चळवळी मनीस एका जाग्यार चड काळ तिगना. तेच तरेन दिल्ली 
आकाशवाणीचेर आसतना सतत दोन वर्सा तांणी पुर्तुगेजांक भरपूर सतायलें 
आनी उपरांत डिसेंबर (958 त तांणी ह्या पदाचो राजिनामो दिलो आनी ते 
गोंयांत परतले. 

ते गोंयांत परतल्यात हाची सुलूस पुर्तुगेज पुलिसांक लागली आनी 
तांणी रोखडोच तांकां धरून पुर्तुगालाक व्हेलो. उपरांत 962 त प्रादेशीक 
लश्करी न्यायालयात तांकां चोवीस वर्सा बंदखणीची ख्यास्त फर्मायली. 
पूण 29 मे 4970 ह्या दिसा तांची बंदखणींतल्यान सुटका जावन ते 
भारतांत परत आयले. 

मास्कारेन्हस एक भोवगुणी कवी आनी लेखक आशिल्ले. तांणी 
qs आनी इंग्लीश भाशेंतल्यान खूब कविता आनी लेख बरयल्यात. 

गोंयची स्वतंत्रताय ही एकमेव इत्सा आनी कळकळ आसली. ते खातीर ते 
कश्टले, झिजले, तना-मनान गोंयची सेवा करचे पसत वावुरले. 

पुर्तुगालच्यान गायां आयल्या उपरांत एका समाजसेवका भशेन ते 
समाजसेवा करपाकय वावुरले. गोंय मुक्ती पसत केल्ल्या खर यत्नां खातीर 
तांणी खूब यातना भोगल्यो. अखेरेक गोंय मुक्त जालें आनी सगळ्या 
गोंयकारांनी मेकळो स्वास घेतलो. 

भारत सरकारान ताम्रपट आनी पद्मश्री पुरस्कार दिवन तांचो भोवमान 
केलो. ता. 20 ऑक्टोबर 979 दिसा ते संवबसाराक अंतरले. 


+++ 

खंयचेय परिस्थितींत तत्वनिश्ठेकडेन तडजोड करपाची तयारी दवरप 
ना आनी हो गूण सदांच आचरणांत हाडपी, विलक्षण अभ्यासू, गोंय 
स्वातंत्र्य लढ्यांतले एक तेजस्वी स्वातंत्रय सैनीक म्हणल्यार लक्ष्मीकांत प्रभू 
XÀ. 

थांबनासतना इतिहासाचेर बरांचीं बरां उलोवपी, शेकडे, तारखो 
तोंडपाठ, इतिहास संशोधकाबरीं विलक्षण अशी स्मरण शक्त. अशा ह्या 
व्हड स्वातंत्र्य सैनिकाचो जल्म 2 ऑगस्ट 906 दिसा रिबण गांवांत 
जालो, 

त्या काळार घरांत मास्तर दवरून गांबांतल्या भुरग्यांक शिक्षण दिवचें 
पडटालें. कुसमणा पुर्तुगेज दुसरी यत्ता पास करतकच तांकां लिसेवाचें 
शिकप करचे पासत मड़गांबां राबचें पडलें, 

लिसेबाचें शिकप घेतना तांच्या स्वाभिमानाक बेर बचपी एक घडणूक 
घडली. आयज ज॑य मड़गांबचें गार्डन आसा त्या गार्डनाच्या बांकार एक 
दीस धाकटुलो लक्ष्मीकांत बारें खाबपाक बशिल्लो, इतल्यान थंय दोन 
इंडो-पुर्तुगेज (गोवन पुर्तुगेज) मिसतीस भुरगे आयले आनी ताका धुकलून, 
'ए कोंकण्या, एक शेंड्या, म्हण चाळोबंक लागले. ते दोगूय घटमूट 
आशिल्ल्यान लक्ष्मीकांत कांय करूंक शकलो ना, पूण हे परदेशी आमचेंच 

खाबन आमचेरच जुलूम अत्याचार करतात अशे तरेची मन दुखोबपी 
भावना सासणाची तांच्या मनांत निर्माण जाली, 

Gas लिसेबाच्यो तांणी सात परिक्षा दिल्यो. दोन aat तांणी 
युनियन हायस्कूल मडगांव आनी अठरा बसँ पोप्युलर हायस्कूल, मडगांव 
हांगा शिक्षकाचे काम केलें. तांकां इंग्लिश, फ्रेंच, पुर्तुगेज, लॅटिन, ग्रीक, 
जर्मनी ह्यो परकी भासा तशेंच मराठी, संस्कृत, हिंदी, गुजराती, बंगाली 
भासो अवगत आशिल्ल्यो. शिक्षकी पेशा चालू आसतनाच तांणी वकिली 
परिक्षा दिबन वकिलीची पदवी मेळयली. जिद्दीन काम करप हो तांचो गूण 
आसलो, 

8 जून 946 दिसा लोहियांच्या सत्याग्रहांत ते बांटेकार जाले. 
तांकां बंदखणीची ख्यास्त मेळळी. तांकां बद्द लिस्बनाक व्हरून थंयच्या 
पॅनीशच्या किल्ल्यांतले बंदखणींत दवरले. थय आसतना सातोसकारांनी 
सुरू केल्ल्या 'दूध-सागर' पाक्षिकांतल्यान ते 'लिस्बन वृत्त नांवाचें सदर 
बरोबन गोंयकारांमदीं पुर्तुगेजांचे आड लढपाक, क्रांतीची फाटभूंय तयार 
करताले. 

दादरा नगर हबेली सालाझारशायेंतल्यान मेकळी जाल्ली. आनी 
{958 उपरांत राजबंद्यांक मेकळे करपाचें धोरण सालाझारान आपणायले. 
मेकळे केले नंतर भोंबत भोंबत तांणी भारतांत बचप अशें तांणी राजब्या 
कडल्यान AN बरोबन घेतलें. अशे तरेन खूबशे राजबंदी मायदेशांत परतले. 

लक्ष्मीकांत Se गांधीबादी, सत्यवादी, तत्वनिश्ठ. जशे पुर्तुगेजांनी 
बंदी करून व्हेल्ले तशेच तांकां मेकळे करून मायदेशाक पाबोबप ही 
ुर्तुगेजांची लागणूक आसूंक जाय हाचेर ठाम राविल्ल्यान ते आनीक चार 
aat लिस्बनांत उरले आनी गोंय मुक्ती उपरांत 962 वर्सा गोंयांत परतले, 

तत्वनिश्ठ जिविताचो आदर्श बाळगुपी कठीण आनी दुर्मीळ असो 
हो गूण. तांच्या जिविताचें मोटेंपण ह्याच गुणांत आसपावलां. आयज ते 
आमचे मदीं नात. पूण ध्येयनिश्ठ आनी तत्वनिश्ठ म्हण ते जिवीत जगले. 
॥ सप्टेंबर (985 ह्या दिसा ते संवसाराक अंतरले. 

8. निळकंठ (निकूबाब) कारापूरकार 





निळकंठ (निकूबाब) कारापूरकार हांचो जल्म 24 मार्च 7905 
दिसा जालो. ते व्हड गांधीवादी, त्यागी आनी उच्च विचारसरणी आशिल्ले 
एक गोंयचे सुटके झुजारी. बापूय मुंबय न्यायालयांत काम करतालो. तांणी 
मुळावें शिक्षण मराठी, पुर्तुगेज आनी इंग्लिशींतल्यान घेतलें. तांकां हिन्दी, 
गुजराती आनी संस्कृत भाशेचें गिन्यान आशिल्ले. 

4920 वर्सा सावन ताचेर गांधींचे चळवळीचो, खास करून 
अहिंसावादाचो खोल परिणाम जाल्लो. ताका लागून तांणी आपलें आवड़ीचें 
नुस्ते खावपाचें सोडलें. खादीचे कपडे वापरूक लागले. वसाहतवादा आड 
झुजपाची तांची खर इत्सा आसली. 940 वर्साचे सुरवेक ते दिवचल 
वाठारांतल्या बाचनालयांत वावर करताले. 

तेन्ना तांणी दिवचलच्या कांय तरणाट्यांच्या पालवान हातान 
बरयिल्ल्या पत्रकांच्यो प्रती, डॉ. टी. बी. कुन्हा हांची पुस्तिका आनी मुंबय 
सावन उजवाडाक येवपी “stot लुझितानु' हें नेमाळे aed. अशे तरेन 
तांणी तरणाट्यांमदीं जागृताय करपाचें काम सुरू केलें. पूण कित्याक खबर 
ना मागीर तांणी सुटके झुजाचो वावर आपणें एकल्यानच करपाचो थारायलो . 

943 वर्सा तांणी आनी पुरूषोत्तम काकोडकार हांणी मेळून मडगांव 
शारांत गोंयचे राजकी जागृताये खातीर 'गोवा सेवा संघ' नांवाची संघटना 
स्थापली. हे संघटनेक लागून डॉ. लोहियान 8 जून 946 दिसा पुर्तुगेजां 
आड नागरी हक्का खातीर सत्याग्रह केल्लो. ह्या सत्याग्रहांत तांणी वांटो 
घेतिल्लो म्हण पुलिसांनी तांकां धरले आनी कांय तेप बंदखणींत दवरलो. 

फुडें ते मडगांव शारांत प्रभात फेरी काडप, प्रार्थना आयोजीत करप 
असलीं लोक जागृतायेचीं कामां करताले. 28 सप्टेंबर (946 दिसा जॉर्ज 
व्हाज आनी फाकू पोकळे हांचे वांगडा ते सांखळी वाठारांतल्या बाजारांत 
सत्याग्रहांत वांटो घेवंक गेल्ले. तेन्ना पुलिसांनी तांकां धरले. उपरांत दिवचलच्या 
न्यायालयांत ताची चवकशी जाली पूण त्या वेळार तांची रोखडीच सुटका 
जाली. 

पुर्तुगेजांचें अन्यायसत्र हिसपा भायर चलिल्ल्यान तांकां ते सहन 
जायनासलें. ते पासत राष्ट्रीय काँग्रेस गोंय संघटने खातीर ते तळमळीन 
बाबर करताले. हे संघटनेची करमळी वाठारांत परिशद भरिल्ली, तातूंत 
तांणी मानादीक सोयरो म्हण वांटो घेतिल्लो. 5 डिसेंबर 947 दिसा 
पांडुरंग शिरोडकार डॉ. विनायक मयेंकार आनी गिल्येर्म दे सौझा ह्या सुटके 
FAST वांगडा तांकां अटक जाली आनी आग्वाद बंदखणींत दवरले. 
गोंयच्या प्रादेशीक लश्करी न्यायालयांत चवकशे उपरांत 20 ऑक्टोबर 
946 दिसा तांकां पंदरा वर्सा काळ्या पाण्याची ख्यास्त फर्मायली. 

आग्वाद बंदखणींत साडेपांच वर्सा ख्यास्त भोगतकच तांकां A 
955 दिसा नारायण नायक, मुकूंद कामत धाकणकार, जयवंत कुंदे आनी 
हेर सुटके FAM वांगडा आंगोलाक wid रोझादश बंदखणींत धाडले. 
2 मे 956 ह्या दिसा थंय सावन तांची सुटका जाली, पूण तांकां 
भारतांत धाडिनासतना आंगोलांतल्या लुबांगो हांगाचे से द बादेरा' हे 
सुवातेर रवानगी केली. | 

तांणी आंगोलांतय सुटके चळवळींत बांटो घेतला, ह्या दुबाबान से 
द बांदेरा' हांगा तांकां परती अटक केली. उपरांत 96 मेरेन तांकां 
बंदखणींत दवरले. जुलय (967 त तांकां आनी पांडुरंग शिरोडकार हांकां 
आंगोला सावन 'व्हेरा क्रूज' बोटीन लिश्बोअ शारांत व्हेले, 96 त 
'व्हेरा क्रूज' बोट लिश्बोअ शारांत पावतकच थंय तांकां मेकळे सोडले. 
पूण थंय णब म्हयने ते नदर कैदेंत आशिल्ले, गोंय सुटके उपरांत तांकां हेर 
तीग जाणां बांगडा कराचींत धाडले आनी थंयसाबन 8 मे 962 दिसा ते 
गोंयांत पावले. 

सुटके चळवळीच्या काळांत सामाजीक उदरगती खातीर आनी 
खादीचो प्रसार करपा खातीर ते वाबुरताले. (946 वर्सा साबन हरिजनाक 
आदार दिवचे पासत आनी गरीब विद्यार्थ्यांक शिक्षण मेळचें म्हण दिवचल 
वाठारांत ते “सर्वोदय आश्रम' चलयताले. दिवचल वाठारांत तांणी कोंकणी 
केंद्राची थापणूक केली. ते गांधीवादी आशिल्ल्यान तांणी जल्मभर गांधीजीचीं 
तत्वां पाळळीं. कोंकणी भाशेचे उदरगती खातीर तांणी तळमळीन काम 
केलें. 

8 जून 98। दिसा गोंय सरकारान सुटके झुजातल्या तांच्या 
योगदानाखातीर तांचो भोबमान केलो. 

9. श्यामराव मडकयकार 





श्यामराव मडकयकार हे गोंय स्वातंत्र्य संग्रामाचे एक फुडारी. समाजीक 
कार्यकर्ते, साम्यवादी चळवळीचो भार घेवपी कॉम्रेड श्यामराव नारायण 
मड़कयकार हांचो जल्म 8 ऑगस्ट 90 दिसा अंत्रुज wis म्हालांतल्या 
म्हाड्डोळा गांवांत जालो. अत्यंत प्रतिकूल परिस्थितींत तांचें मुळावें शिक्षण 
म्हाडोळा जालें आनी मागीरचें शिक्षण मड़गांवात जालें. 

सान पिरायेचेर श्यामरावांक एकेवटेन महात्मा गांधीचे विधायक 
आनी रचनात्मक कार्याचे तर दुसरे वटेन रशियन समाजवादी शासनाचे 
जबरदस्त आकर्शण आसले. 

श्यामरावाचें घर म्हणल्यार सक्रिय कार्यकर्त्यांचे म्होंवा माळे कशे 
आशिल्ले. 939 ते 943 ह्या काळांत रामनाथ कडकडे, रघुवीर बोडके, 
पांडू शेटये, दत्तात्रय व्यंकटेश पै, नारायण पालेकार, राम काकोडकार, 
बसंत लोटलीकार हांचो तांचे कडेन लागींचो संबंद आशिल्लो. फुडें ते 
राजकारणा कडेन लागीं आयिल्ल्यान शंकर सरदेसाय, टोनी फेर्नाडीस, 
शिवाजी देसाय, नारायण देसाय, दो. मार्तिश तेलीश हेवूय तांचे इश्ट जाले. 

फाकिवंत क्रांतिकारक मानवेंद्रनाथ रॉय हांच्या विचारांचो आनी 
कार्याचो प्रभाव तरणाट्या श्यामरावांचेर पडलो आनी तांणी रॉयांचें फुडारपण 
आपणायलें. ताका लागून लक्ष्मणशास्त्री जोशी, भैयाशास्त्री वाटवे, ह. रा. 

महाजनी, आत्माराम पाटील, भाई बक्रे, द्वा. भा. कर्णिक, प्रा. गोवर्धन 
पारीख, मणिबेन, गो. पां. खरे, बा. रं. सुंठणकर अश्या बुदवंतांकडेन संबंद 
आयलो. 

रॉय हांच्या रॅडिकल डेमोक्रेटिक पार्टीचे वांगडी जावन तांणी गोंयांत 
आपल्या कार्याक सुरवात केली. तरणे पिळगेंतल्या विद्यार्थ्यांक लागीं 
हाडून जर तांकां स्वातंत्र्याविशीं जाणविकाय दीत तर स्वातंत्र्य लढो HS 
व्हरपाक सोपें जातलें हे विचारसणेंतल्यान तांणी गोमंतक तरूण संघ हे 
संस्थेची थापणूक केली. 

तरणाट्या मदीं उमेद हाडचे पसत तांणी गोमंतक तरूण संस्थेवतीन | 
वाचनालय सुरू केलें. बुदवंत राजकारण्यांची व्याख्यान माला सुरू केली. 
श्री. पुरूषोत्तम काकोडकार, भारतकार हेगडे देसाय, अँड. लक्ष्मीकांत NA, 
न. पु. सुकेरकार, बेळगांवचे बा. र. सुंठणकार अश्या देशभक्तांची भाशणां 
आयोजीत करून जाणीवपुर्वक विद्यार्थ्यां मदीं देशप्रेम आनी स्वातंत्र्य संग्रामाची 
ओड निर्माण केली. उत्तेजन नांवाचें एक हस्तलिखित मासीक सुरू केलें. 

संघाचे कार्यक्षेत्र वाडोबन तांणी नावेली आनी वास्कोंत मुळाव्यो 
शाळा उगडल्यो. हातुंतल्यान तांणी भुरग्यांच्या मनांत देशप्रेम आनी पालकां 
कडेन लागीं येवन रातचीं वण्टीपत्रकां लावप, प्रचार साहित्य वांटप अशे 
तरेचें काम सुरू केले. गोंयच्या क्रिस्तांव समाजांत स्वातंत्र्य चळवळी विशीं 
जागृताय जावचे पसत (948 दिसा तरणाट्यांच्या आदारान नावेली क्रिडा 
क्लबाची थापणूक केली. फुटबॉल, व्हॉलीबॉल, कॅरम खेळा बरोबरच 
चळवळीविशी आपलेपण निर्माण केले. 

संधान पूर्व आनी पश्चिम ह्या विशयाचेर जाहीर व्याख्यान आयोजीत 
केल्ले. सभेक लागपी सरकाराची पूर्वपरवानगी घेवंक नाशिल्ल्यान पुर्तुगेज 
सरकारान श्यामरावा विरूध्द केस करून तांकां पांच वर्सांची ख्यास्त फर्मावन 
तांचे राजकी अधिकार काडून घेतिल्ले. पूण ते निर्शेलेनात. उरफाटे तांणी 
चड नेट धरलो. 


श्यामरावांनी गोंय मुक्‍ती लढ्यांत भोव मोलाची कामगिरी केल्या. 





ह हांणी घडयलें गोंय 


स्वताचे ताकदीन, निशठेन, त्यागान आनी वेळाकाळार खूब हाल अपेश्टा 
सोसून तांणी गोंय मुक्‍ती लढ्यांत भाग घेतला. प्रचार साहित्याचें काम 
करचे पसत ते रातभर शेटपणाचें काम करताले आनी दिसाचे राजकारणाचें. 
गोंयांक मुक्‍ती मेळळ्या उपरांत तांणी आपलो समाजीक वावर अदीक 
. नेटान केलो. प्रामाणीकपण, देशभक्ती, सत्यवचन, सादें रावप आनी नमळाय 
हे तांचे खाशेले गूण आसले. भारत देशाचे अर्थमंत्री मोरारजी देसायांनी 
भारतांत भांगर नियंत्रण कायदो केल्लो. त्या कायद्याच्या आड देशांत 
आंदोलन उबारून तांणी तो कायदो बेगोबेग रद्द करपाची मागणी करून, 
खर आंदोलन करून भारत सरकाराक कायदो रद्द करपाक लायिल्लो. 
तांच्या अमृत वर्सा निमतान सत्कार समिती वतीन दिल्ली रू. 50 
हजारांची थैली ताणी सत्कार समिती कडेन परत करून तिचो उपेग समाजीक 
कार्या खातीर करचो अशी मागणी केल्ली. तांच्यात प्रभावी नेतृत्वाचे 
सगळे गूण आसून लेगीत ते एक निश्टावान, तळमळीचे कार्यकर्ते म्हणूनच 
वाबुरले. 
केंद्र सरकारान ताम्रपत्र दिवन तांचो भोवमान केला तशेंच गोंय 
सरकारान 982 वर्सा तांचो सत्कार घडोवन हाडला. 
ताठ मानेन जगपी, कम्युनिस्ट फुडारी, स्वातंत्र्य सैनिक कॉम्रेड श्यामराव 
मडकयकार 24 डिसेंबर 20 दिसा, पिरायेच्या 0 वर्साचेर सवसाराक 
अतरले. 


+++ 

0. डॉ. रामकृष्ण हेगडे 





भारताचेर ब्रिटिशांनी देडशें वर्सा राज्य केलें आनी गोंयचेर पुर्तुगेजांनी 
साडे चारशे वर्सा शेक गाजयलो. पुर्तुगेजांचो शेक नानपयत 
करचे पसत आनी गोंय स्वतंत्र करचे पसत खूब जाण झुजले. तातुंतलेच 
एक जावन आसात नामनेचे सुटके झुजारी डॉ. रामकृष्ण हेगडे. तांचो जल्म 
29 एप्रील 92 ह्या दिसा मडगांवांत जालो. 

भुरगेपणासावन समाजीक, राजकी चळवळींनी सक्रीय वांटो घेवपी 
रामकृष्णान वैजकी शिक्षण घेतलें. मडगांवांत वैजकी वेवसाय करता 
आसतनाच कुंकळेची कु. फुलाय गावड देसाय हे चलयेचें अपहरण करून 
तिका बळयां धर्मांतरीत करपाचें प्रकरण तांच्या कानार पडलें आनी तांणी 
ताचे आड आवाज काडलो. 

पुराय गोंयभर कु. गावड देसाय प्रकरण गाजलें. त्यावेळार ते संघटना 
समितीचे एक संघटक आशिल्ले. उपरांत ते गोमंतक काँग्रेसचे वांगडी 
जाले. 9 जून 946 सावन तांणी सविनय कायदेभंगाचे चळवळींत वांटो 
घेतलो. 47 आनी 48 ऑगस्ट (946 त लोंड्या जाल्ल्या अधिवेशनांत 
ते नॅशनल काँग्रेस गोवा हे संस्थेचे पयले अध्यक्ष म्हण वेंचून आयले. 

| ॥8 ऑक्टोबर (946 ह्या दिसा तांणी मडगांव सत्याग्रह केलो. ते 
` खातीर तांकां सरकारा आड लोकांक तिडावन घालता, खुबळायता, परकी 
सत्तेचो शेवट करपाचो हेत बाळगिता, तशेच आपले निशाणेचीं पत्रकां 
ara म्हण पुर्तुगेज सरकारान अटक केली आनी आग्वाद बंदखणींत 
ERS. 

उपरांत 5 डिसेंबराक (946 ह्या दिसा लश्करी न्यायालयान तांकां 
आठ वर्सा खातीर हद्॒पारीची ख्यास्त फर्मायली, आनी तांकां 74 डिसेंबर 
946 ह्या दिसा लक्ष्मीकांत Ss, पुरूषोत्तम काकोडकार आनी जुजे 
इनासियो दी लोयोला वांगडा बार्थोलोमिअु डायस हे बोटीन पुर्तुगालाक 
धाडले. 

5 जानेवारी 947 ह्या दिसा ते थय पावले. उपरांत तांकां लिमोयरास, 
काशिआस तशेंच पेनीचे बंदखणींत दवरलें. 7 डिसेंबर 950 त तांकां 
एका करारा वरवीं बंदखणींतल्यान मेकळे केलें. पूण तांकां भारतांत परतुपाक 
दिलें ना. थयच तांकां (957-52 ह्या काळांत आपले नदरेखाला दवरले. 

पुर्तुगालाच्या राबित्यांत तांणी वैजकी प्रचारक म्हण काम केलें. ते 
भायर खाजगी शिकवणी दिल्यो. पूण परत तांकां (955 त पुरूषोत्तम 
काकोडकारां वांगडा अटक करून दोन म्हयने बंदखणींत घाल्ले. 'पुलिसिय 
इन्तेर्नाल पर देफेझ दु. इश्ताद' च्या कार्यालयाक दिसपट्टे अहवाल तांणी 
दिले असो तांचेर आरोप दवरपांत आयलो. 

इतले मजगर्ती इंग्लंडाक वचपाचो तांकां पासपोर्ट मेळळो. आनी 
आपली पुर्तुगेज घरकान्न मारिया आमेलिया आनी पुरूषोत्तम काकोडकारा 
वांगडा ते इंग्लंडांत गेले. थंयच्यान ते लंडनचे वाटेन 7 मे 956 ह्या 
दिसा मुंबय परतले. 

मुंबयत तांणी आपलो दवाखानो सुरू केलो आनी परत राजकी 
चळवळींकय सुरवात केली. नॅशनल काँग्रेस गोवा संघटनेच्या दोन गटांचो 
तांणी एकवट करपाचोय यत्न केलो. 2 ते 4 ऑक्टोबर (959 त तांणी 
नॅशनल काँग्रेस गोवाच्या प्रतिनिधींची गोंय राजकी परिशद घडोवन हाडली. 

| 

4964 त ते नॅशनल काँग्रेस गोवाचे उपाध्यक्ष आसले. गोंय मुक्त | 

जाल्या उपरांत रोखडीच तांची नेमणूक नॅशनल काँग्रेस गोवाचे अस्थायी 
समितीचेर जाली. ही समिती गोंयचे प्रस्न आनी आडखळींचो अभ्यास 

करपा खातीर नेमिल्ली. उपरांत ते इंडियन नॅशनल काँग्रेसीचे क्रियाशील | 


फुडारी जाले. 977 ते पुर्तुगालाक भारतीय नागरीक म्हणून रावपाक गेले. | 


+++ 

“il. प्रमिलाताई कांत जांबावलीकार 





प्रमिलाताई कांत जांबावलीकार हांचो जल्म काणकोण तालुक्यांतल्या 
UT गांवांत 7942 वर्सा जालो. लग्ना पयलीं तांचें शिक्षण चवथी मेरेन 
आसले. पूण लग्ना उपरांत तांणी पुण्याच्या कर्वे विद्यापिठांतल्यान एस.एस.सी. 
मेरेनचें शिकप घेतलें. 

गोंयांत हिंसक दहशतवाद आपणावन काम करपी जसो GTS आसलो 
तसोच महात्मा गांधीजींच्या अहिंसात्मक मार्गान वचपी सत्याग्रहींचोय एक 
गट आसलो. ह्या अहिंसक मार्गन वचप्यांमदी एक आसले श्री. पुरूषोत्तम 
काकोड़कार. 

स्वातंत्र्याची चळवळ निर्माण करचे पसत गोवा सेवा संघ हे संस्थेची 
थापणूक जाल्ली. त्या संस्थेच्यो प्रमिलाताई क्रियाशील सभासद आसल्यो. 
गोंय पुर्तुगेजांच्या बंदपासांतल्यान बेगीनांत बेगीन मेकळे करचे पसत गोंय 
मुक्ती लढ्याची पुर्वतयारी करप हेंच ही संस्था निर्माण करपाचें मुखेल 
कारण आसलें. 

पुर्तुगेजांच्या शेकाखालचो काळ म्हणल्यार भिरांतेन दीस काडपाचो. 
बायलांचें जिवीत तर चार वण्टी भितर बंदिस्त. चार चवगांत मिसळप साप 
उणें. अश्या ह्या काळांत प्रमिलाताईन जें काम केलां ताका तोड़ ना. 

तांणी मडगांव शारांत आपल्या कामाक सुरवात केल्ली. बायलां- 
चलयांक एकठांय करून तांणी पेटी-चरखो हाडून सूत विणपाचे वर्ग सुरू 
केल्ले. सूत विणले उबरांत महात्मा गांधीजींच्या आश्रमांतली प्रार्थना 
म्हणटालीं. समाजीक, राजकी प्रस्नांचेर चर्चा जाताली. अश्या ह्या 
कार्यावळींतल्यान कळत-नकळत लोकांच्या मनांत आत्मविश्वास वाडीक 
लागतालो आनी स्वातंत्र्याविशीं जागृताय करपाच्या मुळाव्या कामाक गती 
येताली. 

प्रमिलाताईन आपलीं भुरगीं व्हड जातकच गोंय मुक्‍ती संग्रामांतल्या | 
सुटके झुजांत वांटो घेवपाक सुरवात केल्ली. तांच्या घरांत कार्यकर्त्यांच्यो | 
बसका जाताल्यो. नाथ पै, बाळा काकोडकार, वसंत मळये आदी भुमिगतांचें 
थाणें म्हणचे यांचें घर. तशेंच कार्यकर्त्याच्या नांवाच्यो यादी, लिपचोरयां 
पत्रका, बॉम्ब तयार करपाक लागपी सामान तांच्याच घरांत सांठोवन 
दवरताले. 

डॉ. राम मनोहर लोहियांनी गोंयकारांच्या मनांत स्वतंत्रतायेची जी 
ज्योत पेटयल्ली आनी ज्या असंख्य निसुवार्थी व्यक्तिनी त्या संग्रामांत वांटो 
घेतिल्लो तातूंत प्रमिलाताईंचोय व्हड वांटो आसा. तांणी लग्ना उपरांत 
आनी yo व्हड जातकच खऱया अर्थान समाजकार्याक सुरवात केली. 
तांणी बायलांनी साक्षर Wed, राजकारणांत्त वांटेकार जावन समाजांत 
जावपी अत्याचारांक आळाबंदा SSA पसत वावुरचेंम्हुणून काळजांतल्यान 
यत्न केले. 

8 जून 947 त लोहियांनी सुरू केल्ले चळवळीक एक ad 
पुराय जाल्ले. त्या दिसा सत्याग्रह करून सभाबंदीचें, भाशणबंदीचें आनी 
कायदो भंगाची तयारी गोंयांत गांवां गांबांनी चलताली. पुर्तगुज सरकाराक 
हाचो दुबाव लागलो आनी तांणी धरपकड सुरू केली. 

प्रमिलाताईन मडगांव शारांत कायदो मोडून मिरवणुकीचे संचलन 
केल्ले खातीर सरकारान तांकां अटक केली. शिवाय घराची झडटी घेतली. 
तन्ना तांकां बॉम्ब तयार करपाचें सामान तशेंच आक्षेप घेवपा सारक्यो कांय 
ee वी... 

बस्तू सापडल्यो. 

तांकां एक म्हयन्याची शिक्षा जाल्ली. पूण दंड फारीक केल्ल्यान 
तांची बंदखणींतल्यान आठ दिसां भितर मेकळीक जाली. परत तांच्यो 
सभा, विणकाम सुरू जाल्ले. जेन्ना तांकां परत धरतले हाची सुलूस लागली, 
त्या बरोबर 7952 वर्सा त्यो मुंबय गेल्यो. 

॥96 त गोंय स्वतंत्र जातकच त्यो गोंयांत परतल्यो. कांदोळीच्या 
प्रोव्हिदोरीच्या महिलाश्रमांत तांणी सुपरिटेंडन्ट म्हणून काम केले. ओपिनियन 
पोलाच्या कार्यांत सक्रिय वांटेकार जाल्यो. 

आपले तांकी प्रमाण, निसुवार्थीपणान आनी निर्भयतेन, गोंय मुक्ती 
संग्रामांत वाटेकार जाल्ली प्रमिलाताई (98 वर्सा संवसाराक अंतरली. 


+++ 
i a ry bs % 
fN omen Pee N 
€, <A "en, \ 
/ K3 if ¢ 
ea f >. 
fof } ~ 
॥ ४४) |; © $ OO 
\ o , £ YR 
\ oy ee Fi om | 
Y 2» i Fe | Pi 
१. १०५ i भं 
क. ४ / J F F ts Ë 





हांणी घडयलें गोंय 2 


2. पुरूषोत्तम (भाऊ) काकोडकार 





गोंयचे सुटके झुजारी आनी एक राजकी फुडारी अशी नामना आशिल्ले 
पुरूषोत्तम (भाऊ) काकोडकार हांचो जल्म 48 मे (973 दिसा काकोडें, 
केपें हांगा जालो. तांच्या बापायचें नांव केशव आनी आवयचें सगुणबाय. 
गोंयचे सुटके चळवळी आदीं ते महात्मा गांधीच्या सेवाग्राम आश्रमांत 
आशिल्ले. 

मराठी मुळावें शिक्षण घेतले उपरांत पुरूषोत्तम काकोडकार हांणी 
फोंडेच्या आल्मेदा कॉलेजींतल्यान लिसेंव हो पुर्तुगेज कोर्स पुराय केलो. 
मागीर बनारसाक वचून थंयच्या क्विन्स कॉलेज, ह्या सरकारी संस्कृत 
कॉलेजींत संस्कृत भाशेचो अभ्यास करून “शास्त्री' पदवी मेळयली. 

तरणेपणा सावन सुटके चळवळींत बांटो घेतिल्ल्यान तांणी रूढ 
अर्थान वेवसाय असो केलो ना. सुटके चळवळ आनी भौशीक हिताच्या 
राजकारणा खातीर ते वावर करूंक लागले. ते राज्य सभेचे नियुक्त वांगडी 
जाले. 

940-47 ह्या काळांत पुरूषोत्तम काकोडकार हांणी सेवाग्राम 
(वर्धा) हांगाच्या महात्मा गांधीच्या आश्रमांत सुमार अठरा म्हयने रावन 

गांधी तत्वांचो अभ्यास आनी आचरण केलें. 947-42 ह्या काळांत 
तांणी महात्मा गांधीन स्थापन केल्ल्या ऑल इंडिया स्पिनर्स असोसिएशन 
च्या खादी प्रचार चळवळीचो अठरा म्हयने वावर करून खादीचो संदेश 
गांबांगांबांनी पावयलो. 942 वर्सा जाल्ल्या भारत छोडो चळवळींत तांणी 
वांटो घेतिल्ल्यान तांकां अटक जाली. 

जेलींतल्यान सुट्टकच गोंयांत येवन तांणी डॉ. विनायक मर्येकार, 
एव्हाग्रियो जॉर्ज, वसंत कारे, निकुबाब कारापूरकार, प्रमिलाताई 
जांबावलीकार, मुक्ता कारापूरकार हांच्या आदारान गोवा सेवा संघ ही 
संघटना स्थापन केली. तेन्नाच सुटके झुजारी राममनोहर लोहिया गोंयांत 
आयले आनी तांणी 48 जून 946 दिसा गोंयांत सुटके खातीर आंदोलन 
सुरू केलें. हातूंत लोहियांक अटक जातकच तांणी चळवळीक फुडारपण 
दिवन हेर सांगात्या वांगडा चळवळ मुखार RA. 

9 ऑगस्ट (946 दिसा पुर्तुगेज सरकारान तांकां अटक करून णव 
बांची हद्दपार आनी बंदखणीची ख्यास्त फर्मायली . पुर्तुगालांतल्या पेशीन 
किल्ल्यांत बंदखणीची आनी लिस्बनांत नजरकैदेची सुमार 0 वर्सा ख्यास्त 
भोगले उपरांत तशेंच हद्दपारीची ख्यास्त भोगतकच ते 956 वर्सा भारतांत 
आयले आनी तांणी परत लोकांक संघटीत केले. ताका लागून तांकां 45 
दिसांची परत बंदखण जाली. 

बंदखणींतल्यान सुटका जातकच गोंयचे सुटके खातीर तांणी आनी 
ताच्या सांगात्यांनी वेगळे मार्ग आपणायलो. जवाहरलाल नेहरूच्या पालवान 
तांणी पुर्तुगेज गोव्हेर्नादोरा कडेन गोंयकारांक लोकशाय हक्क मेळचे म्हण 
उलोवणी सुरू केली. तशेच सालाझार सरकार कडेन उलोवणी करूक ते 
पुर्तुगालाक गेले. 964 वर्सा तांकां चार म्हयने परत बंदखीणीची ख्यास्त 
भोगची पडली. 

गोंय मुक्‍ती उपरांत गोंयच्या पयल्या नायब राज्यपालांचे सल्लागार 
समितीचे ते वांगडी आशिल्ले. तांणी गोंय, दमण आनी दीव प्रदेश काँग्रेस 
अस्थायी समितीचे निमंत्रक म्हण वावर केलो. गोंय दमण आनी दीव प्रदेश 
SSS 

काँग्रेसीचे ते पयले अध्यक्ष म्हण वेंचून आयले. 

ओपिनियन पोला वेळार तांणी गोंय खंयच्याच राज्यांत विलीन 
जावचें न्हय तशेंच गोंय भारताचो वेगळो राजकी घटक म्हूण उरचो हे 
खातीर प्रदेश काँग्रेसीचे अध्यक्ष ह्या नात्यान तांणी वावर केलो. 7974 
वर्साच्या भौशीक वेंचणुकांनी उत्तर गोंय मतदारसंघांतल्यान ते लोकसभेचेर 
वेंचून आयले. 

ते ऑल इंडिया फ्रिडम फायटर्स ऑर्गनायझेशन हे संस्थेचे सचीव 
आशिल्ले. तशेंच गोवा फ्रिडम फायटर्स असोसिएशन हे संस्थेचे ते अध्यक्ष 
आशिल्ले. 988 वर्सा जाल्ल्या युनो आमसभा अधिवेशनांतल्या भारतीय 
शिश्टमंडळाचे ते एक वांगडी आशिल्ले. 985 त ते राज्यसभेचे नियुक्त 
वांगडी जाले. 

गोवा कोंकणी अकादेमीचे ते पयले अध्यक्ष. कोंकणीक कोंकणी 
साहित्य अकादेमीची मान्यताय मेळोवन दिवपा खातीर तांणी मोलादीक 
वावर केला. वेगवेगळ्या नेमाळ्यांनी लेख आनी fae बरोवन तांणी 
वैचारीक लिखाण केलें. 

कोंकणी वांगडाच तांकां इंग्लिश, पुर्तुगेज, संस्कृत, मराठी आनी 
हिंदी ह्यो भाशा ज्ञात आशिल्ल्यो. 

तांणी भारतांतल्या पुराय राज्यांची भोबंडी केल्या. तशेंच जर्मनी, 
इग्लंड, फ्रान्स, इटली, स्पेन, थायलंड, अमेरिका, ऑस्ट्रेलिया, नेपाळ ह्या 
देशांचीय भोंवडी केल्या. गोंय मुक्‍ती उपरांत तांणी भारताचो संसद वांगडी 
ह्या नात्यान पुर्तुगालाक भेट दिल्या. 


अश्या ह्या म्हान सुटके झुजान्याक 2 मे i998 दिसा देवाचो 
आपोवणो आयलो. 


+++ 


a || 
i हांणी घडयले गोंय 


3. डॉ. विनायक नारायण मयेंकार 





डॉ. विनायक मयेंकारांचो जल्म 8 जून 9/3 दिसा PR- गोंय 
हांगा जालो. तांणी वैजकी पदवी घेतिल्ली आनी तोच वेवसाय आपणायल्लो. 
ल्हानपणांतल्यान ते राष्ट्रवादाचे बाळकोडू पियेवन वाडिल्ले. तांचे व्हडले 
भाव 'आना' (स. विठ्ठल मर्येकार) हांचे कडल्यान तांकां राष्ट्रवादाची 
आनी समाजसेवेची दिक्षा मेळिल्ली. आनाचो राबितो मुंबय आशिल्ल्यान 
तांचो राष्ट्रीय चळवळी कडेन लागशिल्लो संबंद आशिल्लो. 

गोंयांत आयिल्ल्या वेळार आना मुंबयत चलपी स्वतंत्रताये चळवळी 
विशीं डॉ. मर्येकारांक सांगताले आनी ताचो खोल परिणाम डॉ. मयेकारांचेर 
जातालो. आनाच्यो राजकारणांतल्यो गजाली तांकां स्फुर्त दिताल्यो. टिळक, 
गांधी, नेहरूंच्या म्हान व्यक्तिमत्वाच्या गजालींचो तांचेर परिणाम जावन 
तांचो राष्ट्रवाद वाढीक लागलो. तेच बरोबर घरांत आशिल्लीं व्हड मनशांचीं 
चरित्रां आनी ग्रंथांचे वाचप जाल्ल्यान तांच्या राष्ट्रप्रेमाक तर्कनिश्ठ 
विचारसरणीची बसका लाबली. 

डॉ. मर्येकारांच्या घरांतल्या जाण्ट्या मनशांचो दृश्टिकोण राष्ट्रवादाक 
पूरक नाशिल्लो. तांच्या बापायचे पिरायेच्या सुशिक्षीत लोकां कडल्यान 
लेगीत तांच्या राष्ट्रवादाचे भुमिकेक खर विरोध जरी आसलो तरी खादी 

वापरपी आना तांचे आदर्श जावन आसले. तांणीच डॉ. मर्येकारांक लाठी 
कशी चलोवची ere शिक्षण दिल्ले. 

गोयचो स्वतंत्रतायेचो wel, हें भारतीय स्वातंत्र्य समर यज्ञांतलें 
तेजस्वी आनी निमणें पर्व आसलें. ह्या यज्ञांत असंख्य गोंयकारांनी आपलीं 
उमेदीचीं वर्सा वेंचली, हालअपेश्टा भोगल्यो आनी कितलेश्याच जाणांनी 
आपल्या जिवाची आहुती दिल्या. तांचीच ced घेवन डॉ. मयेंकारांनी 
गोंयचे सुटके झुजांत वांटो घेतलो. 

डॉ. मयेंकार sade बरे व्यंगचित्रकार आशिल्ले. फ्री प्रॅस जर्नल 
(मुंबय) पत्रिकेंतल्यान तांणी गोंयच्या सुटके झुजाच्या कांय खिणांची व्यंगचित्रां 
उजवाडाक हाडिल्लीं. 945 त पुरूषोत्तम काकोडकार हांकां गोवा सेवा 
संघ' हाची थापणूक करपाक पालव दिलो. तशेंच त्या संघांतल्या लोकांक 
शिक्षण दिवपाची जापसालदारकी तांणीच घेतिल्ली. 

8 जून 946 ह्या दिसा मड़गांवां डॉ. लोहिया हांणी घडोवन 
हाडिल्ल्या सत्याग्रहात तांणी वांटो घेतिल्लो. नॅशनल काँग्रेस गोंय संघटनेचे 
_ते एक संस्थापक वांगडी आसले. 8 ऑक्टोबर (946 दिसा, दिवचल 
हांगा तांणी नॅशनल काँग्रेस चे वतीन सत्याग्रह घडोवन हाडिल्लो. ह्या 
वेळार पुलिसांनी तांकां धरून 45 दीस बंदखणींत दवरलो. तशेंच दिसाक 
दोन रूपया दंड भरूक लायलो. 

सुटका जाले उपरांत डॉ. लोहिया हांणी जानेवारी 947 त खानापूर 
हांगा घडोवन हाडिल्ल्या सत्याग्रही शिबिराचे ते मुखेल वाबुरपी आशिल्ले. 
5 मे 947 दिसा जाल्ले सभेंत नॅशनल काँग्रेस गोंयचे खजीनदार म्हूण 
तांकां वेचून काडले. 

गोंयच्या राष्ट्रवादी लोकांक एकठांय हाडपी संघटनेचे नवे कार्यकारी 
समितीचे ते वांगडी आसले. पक्षां भितरले भेद पयस करपा खातीर तांणी 
नॅशनल काँग्रेस गोंय चे वतीन ज्ञान प्रकाश ह्या दिसाळ्यांतल्यान लेख 
बरयल्लो. हो लेख Ws अधिकाऱ्यांच्या हाताक लागलो. “विनायक 
पुर्तगेजा आड प्रचार करता' असो फटिचो आळ तांचेर घालून तांकां आनी 

तांच्या वांगड्यांक धरून आग्वाद बंदखणींत दवरले. 

धा म्हयन्यां उपरांत प्रादेशीक लश्करी न्यायालयांत तांची चवकशी 
जावन तांकां 75 वर्सा खर बंदखणीची ख्यास्त फर्मायली. सुरवेचीं पांच 
वर्सा तांकां आग्वाद बंदखणींत दवरिल्ले. उपरांत जून 952 दिसा, 
पांडुरंग शिरोडकार, गिल यार्म डिसौझा, निळकंठ कारापुरकार, नारायण 
नायक, मुकूंद कामत आनी जयवंत He हांचे वांगडा तांकां आंगोला हांगा 
बंदखणींत दवरले. 

जुलय 7960 त ते आंगोला हांगाच्यान लिस्बन हांगा आयले. 
उपरांत 6 मार्च 96 दिसा ते मुंबय परत आयले. इतले मजगतीं गोंय 
पुर्तुगेजांच्या बंदपासांतल्यान मुक्‍त जाल्ले. गोंय पुर्तुगेज राजवटींतल्यान 
मुक्‍त जाले उपरांत इंडियन नॅशनल काँग्रेसीचे हिता खातीर ते खूब वावुरले. 
'माझा विजनवास हें आत्मचरित्रात्मक मराठी पुस्तक तांणी बरयलां. 
भारत सरकार तशेंच गोंय सरकारान गोंय मुक्‍तताये खातीर तांणी केल्ल्या 
वावराचो भोवमान केला. 

गोंय पुर्तुगेजांच्या गुलामगिरींतल्यान मेकळें जावर्चे म्हण देशभक्तीचे 
ब्रत बाळगिल्ले हे सुटके झुजारी 2005 वर्सा ह्या संवसाराक अंतरले. 

4, डॉ. पुंडलीक गायतोंडे 





डॉ. पुंडलीक गायतोंडे हांचो जल्म 3 जुलय 943 दिसा पाळोळें, 
काणकोण गांवांत जालो. तांणी पणजी शारांतल्या मेडिकल कॉलेजींत 
सुरवेचें वैजकी शिक्षण घेतलें. उपरांत फुडलें शिक्षण घेवपाक पुर्तुगालाक 
गेले. थंयच्या विद्यापीठाची पदवी घेवन तांणी एक नामनेचो सर्जन म्हूण 
नांव मेळयलें. 

गोंयांत येतकच तांणी म्हापशें शारांत वैजकीचो वेवसाय सुरू केलो. 
राष्ट्र कार्यांत तशेंच सामाजीक वावरात वांटो घेवपाची प्रेरणां तांकां घरचे 
परंपरेंतल्यानूच मेळळी. रोखडेच ते गोंयचे सुटके खातीर वावुरतल्या नॅशनल 
काँग्रेस गोंय हे संघटनेचे वाबुरपी जाले. पुर्तुगाल सारक्या भायल्या राष्ट्रात 
शिक्षण घेवन आयिल्ल्यान तांचे पुर्तगुज अधिकाऱ्यांकडेन बरे संबंद आशिल्ले. 

4 फेब्रुवारी 954 दिसा पुर्तुगेज न्यायाधीश हांकां निरोप दिवपाची 
एक HAAS FET अधिकाऱ्यांनी पणजेच्या एका सभाघरांत आंखिल्ली. 
थंय भाशण करतना डॉ. कुलासो हांणी गोंय हो पुर्तुगालाचो भाग, इतलेंच 
न्हय तर तें पुर्तुगालूच अशा अर्थचिं एक वाक्य उच्चारलें. तेन्ना डॉ. 
गायतोंडे हांणी “Ew Protes To’ (म्हजो विरोध आसा) ह्या उतरांनी 
आपलो निशेध परगटायलो. तांच्या ह्या विरोधाक लागून 7 फेब्रुवारी 
954 दिसा तांकां अटक जाली आनी पुर्तुगालाक धाडलो. 





38 हांणी घडयलें गोंय 


| अटक जावचे पयलीं सावन पुंडलीक गायतोंडे हांणी स्वतंत्रतायेचो 
आनी लोकशायेचो पुरस्कार केलो. सुटके झुजारी पीटर अल्वारीस हांच्या 
फुडारपणाखाला अँड. गोपाळ आपा कामत, अँड. पांडुरंग मुळगांवकार, 
शंकर सरदेसाय हांचे बांगडा ते वावर करताले. सावंतवाडी जाल्ले नॅशनल 
काँग्रेस गोंय संघटनेचे बसकेंत 48 जून दिसा डॉ. गायतोंडे हांच्या 
फुडारपणाखाला अहिंसक रितीन सत्याग्रह करपाचे थारायलें. पूण ताचे 
पयलींच तांकां अटक जाली. 

qia सरकाराच्या लिस्बन न्यायालयान 8 जुलय 7954 दिसा 
तांकां बंदखणींत घालून तीन म्हयने बंदखण वा उरिल्ल्या दिसांचो दर 
दिसाक 40 इस्कूदां प्रमाण दंड. 2 वर्सा मेरेन नागरीक हक्कबंदी. पांच 
gat परोल आनी ह्या काळांत पुर्वगेज देशा भायर न वचपाची अट. 
खंयच्याय संस्थांनी वांटेकार न जाबप आनी ते भायर एक हजार इस्कूद दंड 
अशी ख्यास्त फर्मायली. हाचो परिणाम म्हण नॅशनल काँग्रेस गोंय संघटनेन 
qita सरकाराचो निशेध केलो आनी 7 फेब्रुवारी 7955 हो दीस डॉ. 
गायतोंडे दीस म्हण पाळळो आनी ते निमतान गोंयभर सत्याग्रह केलो. 

एप्रील 96 वर्सा मोरोक्को देशांतल्या कासाब्लांका शारांत आफ्रिका 
आनी हिंदुस्थान ह्या देशांतल्या पुर्तगेज वसाहती खाला स्वातंत्र्यवादी 
संघटनांच्या फुडान्यांची तीन दिसांची एक परिशद भरिल्ली. तातूंत आंगोला, 
गोंय, मोसांइबका, सांतोमेंप्रिसिपी, गीने, काबुव्हेदी वसाहतींतले प्रतिनिधी 
हायीर आशिल्ले. तातूंत नॅशनल काँग्रेस गोंय संघटनेचे अध्यक्ष ह्या नात्यान 
डॉ. गायतोंडे हांणी वांटो घेतलो. 

उपरांत डॉ. गायतोंडे अमेरिकेक गेले. थंय तांणी न्यूयॉर्क टायम्स 
आनी हेर नेमाळ्या वरबीं तशेंच आकाशवाणी वेल्यान गोंयचे प्रस्न लोकां 
मुखार मांडले. ते भायर फुडारी नॉर्मन थॉमस हांकां ते मेळ्ळे आनी तांचे 
मुखार तांणी गोंयच्या प्रस्नाची गंभीरताय उक्तायली. इंडियन कावन्सील 
फॉर आफ्रिका हे संस्थेन 2। ऑक्टोबर 96 दिसा दिल्लीक विज्ञान 
भवनांत गीने, टांझानिया, मोरोक्को, झांबिया, केनिया, रोडेसिया आदीं 


nn 

वसाहतींच्या प्रतिनिधी वांगडा गोंयचो प्रतिनिधी म्हण डॉ. गायतोंडे हांणी | 
वांटो घेतिल्लो. / 

अहिंसक पध्दतीन वा संयुक्‍त राष्ट्र संघा वरवीं वसाहतीचे प्रस्न ` 
सोडोबचे ह्या विचार प्रवाहांक खर विरोध करून तांणी शस्त्रांक शस्त्रान | 
जाप दिवची पडटली, ह्या विचार प्रवाहाक पुश्टी दिली. डॉ. गायतोंडे | 
हांकां तांच्या सुटके झुजांतल्या वावरा खातीर खूब भोवमान फाबो जाल्यात. 
तेचपरी गोंयचो पयलो खासदार जावपाची संद दिवन भारत सरकारान तांचे 
सेवेची आनी कर्तुत्वाची दखल घेतली. 

तांणी लंडन हांगा रावन कर्करोगाचेर संशोधन केलां. तांणी . 
“Portuguese Pioneers in India : Spotlight on Medicine” a पुस्तक 
बरयलां. 

तांकां 43 नोव्हेंबर i992 दिसा देवाचो आपोवणो आयलो. 

(5. आत्माराम (आपा) नरसिंह करमळकार 





आत्माराम (आपा) नरसिंह करमळकार हांचो जल्म 25 जून 976 
वर्सा पणजी हांगा जालो. ताचें शिक्षण लिसेव मेरेन जालां. 934 वर्सा 
भारतीय राष्ट्रीय काँग्रेस हे संघटनेचे ते वांगडी जाले. छोड़ो भारत 
चळवळींतल्यान भुंयगत AGA कडेन तांणी आडवाटेन संबंद दवरिल्लो . 
945 वर्सा तांणी लिपचोरयां पत्रकां छापून आनी तीं लोकांक वांटून तांचे 
वरवीं पुर्तुगेज गोव्हेर्नादोर जेराल, जुजे काब्राल हाच्यो गुपीत कारवायो 
आनी भ्रश्टाचार उक्ताडार हाडपाचो यत्न केलो. 

948 वर्सा मुंबय सावन येता आसतना पुलिसानी तांकां रातचें 
कुळें वाठारांत धरले. तांणी तांचे कडेन आशिल्लो दादरा नगर हवेळीचो 
नकासो जप्त केलो. तेभायर ह्या नकाशाविशीं जायते प्रस्न केले आनी तांणी 
भारतीय वकिलाती कडेन संबंद दवरचो न्हय असो आदेस दिवन तांकां 
सोडले. 

ते पणजे बँकेत नोकरी करता आसतना (950 त पंडित नेहरून 
दिल्लीच्या लाल किल्ल्या वेल्यान adit राजवटीआड टिका केल्ली. 
ताचे आड निशेद करपा खातीर पुर्तुगेज सरकारान एक पत्रक काडिल्लें. ह्या 
पत्रकाचेर सय करूक तांणी न्हयकार दिलो. तेखातीर सां तोमे (St. Tome) 


हांणी घडयले गोंय 4] 


वेले बँकेचे शाखेंत तांची बदली केली. सां तोमे हांगा वता आसतना वाटेर | : 
मुंबय पावतकच बरो नाशिल्ल्याचें सवंग करून तांणी तिकेट रद्द करूंक | 
लायली आनी उपरांत निशेद परगटावपाक म्हण बँकेक सोडचीट दिली. 

उपरांत ते मुंबय युनायटेड कमर्शियल बँकेत काम करूंक लागले | 
आनी वांगडाच राष्ट्रवादी वावरांत वांटो घेवंक लागले. महाराष्ट्र सरकार, , 
गोंयांत आशिल्ली भारतांतली वकिलात आनी दिल्ली आशिल्ले विदेशी | 
मंत्रालय हांकां जोडपी म्हत्वाचो दुवो कसो ते वाबुरले. नॅशनल काँग्रेस गोंय 
संघटनेचे ते वांगडी आसले. 

सुटके झुजारी पीटर आल्वारीस हांच्या पालवान ते वाबुरप्यांक | 
घातपाती आनी भूंयगत वावर करपाक प्रशिक्षीत करताले. 27 मार्च 954 
दिसा (20 सत्याग्रहींक घेवन गोंयांतली रेल्वे येरादारी बंद करची अशी 
मागणी करूक तांणी कॅसलरॉक हांगा मोर्चो व्हेलो. 954 वर्सा तांणी 
दादरा नगर हवेलीचे सुटके चळवळी खातीर वाबुरपी धाडिल्ले. आझाद 
गोमंतक दल संघटनेच्या पालवान नगरहवेळीची सुटका करपांत तांचो वांटो 
आसा. दादरा नगरहवेलीचो प्रशासक म्हण तांकां एकमतान वेंचून काडले. 

फुडें तांणी कश्टकरी आदिवार्सीक आदार दिवपा खातीर पंचायत 
राज्य आनी भूय कायदो काडलो आनी प्रांताच्या प्रशासनांत लोकशाय 
राज्यपद्दत सहजतायेन हाडपा खातीर मोलादीक वावर केलो. ते गोंयच्या | 
आनी गोंया भायल्या कांय सुटके झुजाऱ्यांक अर्थीक पालव fears. गोंय 
सुटके मेरेन तांणी मुंबय रावन सुटके झुजाचो वावर केलो. 

आपा करमळकारान गोंय मुक्तीचो ध्यास घेतिल्लो. तांणी स्वताचें 
हीत पळयनासतना गोंय मुक्‍ती चळवळींत भोव मोलाचें काम केलां. तांचे 
मुखार एकच ध्येय आनी तळमळ आसली. गोंय गुलामगिरींतल्यान मेकळें 
जावें. गोंयकारांक मेकळेपणान स्वास घेवंक मेळचो. मुक्तपणान वावरूक 
मेळचें. गोयाक जाय तसो आकार दिवंक मेळचो. साडेचारशें वर्सा गुलामगिरीत 
घालयल्ल्या गोंयकारांचे बंदपास सुटे. अंदल्ल्यो स्वासांक, चिड्डले 

' मनांक मेकळी, भंय विरयत थाकाय मेळची म्हणून वावुरले. 
गोंय सुटके उपरांत ते जायती वर्सा भारतीय राष्ट्रीय काँग्रेस संघटनेचे 
पदाधिकारी आनी चिटणीस आशिल्ले. 972 वर्सा भारत सरकारान 
तांकां ताम्रपट दिवन, मुंबय प्रदेश काँग्रेस समितीन पदक दिवन आनी दादरा 
आनी नगर हवेलीच्या प्रशासकान तांकां मानपत्र दिवन तांचो भोवमान 
केला. 


+++ 

6. दिवाकर काकोडकार 





दिवाकर काकोडकार हांचो जल्म 29 सप्टेंबर 98 वर्सा काकोडें 
गांबांत जालो. लोकमान्य टिळकांनी स्वातंत्र्याचो हेत नदरे मुखार दवरून 
सुरू केल्लो भौशीक गणेशोत्सव तशेंच शिवजयंती उत्सव त्या काळार 
जेन्ना गोंयचेर पुर्तुगेज सत्ता आसली तेन्ना काकोडें गांवात निर्भिडपणान 
चलताले. शिवजयंतीच्या वेळार जावपी देशभक्ती जागोवपाच्या भाशणांचो 
कळत नकळत माणकुल्या दिवाकराच्या मनाचेर परिणाम जावन आपणेय | 
देशा खातीर कितें तरी करचे ही भावना जागृत जाली. 

ल्हानपणांतल्यानच चळवळी वृत्ती आशिल्ल्यान घरच्यांक ताची | 
चिंता जाताली आनी म्हणूनच गायां पसून तोडून तांकां मुंबय भावा म्हऱ्यांत | 
धाडले. पूण मजेची गजाल म्हणल्यार हरवे सोदिल्ल्याक पिकिल्लें मेळळें. | 
माणकुल्या दिवाकराचे शाळेचें वातावरणच देश भक्तीचे आशिल्ले. संगीत. 
शिक्षक तर तल्लीन जावन देशभक्तीची frat संगिताच्या तालार शिकयतालो. 

'गांठीकय जाय आनी दोतोरानय फर्मायले' तशी अवस्था मुंबय | 
आसतना दिवाकराची जाली. समाजीक, सांस्कृतीक, राजकीय आनी कामगार | 





44 हांणी घडयलें गोंय 


' चळवळी तांणी लागींच्यान पळयल्यो. पूण खर्‍या अर्थान ताच्यांत राजकीय 
बदल, भावाचे इश्ट HS चंद्रकांत काकोड़कार हांकां लागून घडपाक 
पावलो. 

| गिरणी कामगारांचे संप, लढे, निदर्शनां, चळवळी, गरिबांचेर जावपी 
अत्याचार, अन्याय, शोशण हें तांणी लागींच्यान पळोबन आदींच आशिल्ली 
देशभक्तीची कीट पेटून उठली. गांधीजींचे प्रेरणेन बारा वर्सांच्या दिवाकरान 
चळवळींत वांटो घेवन सोपूत घेतलो. ब्रिटिशां बरीच गोंयांतल्यान पुर्तुगेजांक 
जाता तितले बेगीन धांवडावप. 

सुटी पडना फुडें दिवाकर गोंयांत येताले आनी इश्टा सांगातान 
राष्ट्रीय चळवळीचीं पत्रकां वांटून जागृती करपाची यत्न करताले. गोंय 
स्वतंत्र करपाक लागून दिवाकरान इश्टांच्या आदारान तरणाट्या पंगडाची 
थापणूक केली. गांवांतले लोक न्हिदले उपरांत रातच्या वेळार wag- 
कुडचडें सावन वचपी रेल्वे डब्यांचेर मोट्या अक्षरांनी yA चलूंक 
लागात, दो. कुन्हाक मेकळे करात, सालाझारशाय नश्ट करात' अश्यो 
घोशणा रंगयताले आनी गुपचूप वचून न्हिंदताले. रेल्वे गाडयो मराठी, 
इंग्लिश, पुर्तुगेज भाशेंतल्यो घोशणा घेवन मडगांव, माजोड्डें, कांसावले, 
बास्को स्टेशनार पावल्यो म्हणटकच लोक उत्सुकतायेन वाचताले. जेन्ना 
गव्हर्नरच्या कानार ही गजाल पावना फुडें गाडयांची तपासणी सुरू जाली. 

गोंय मुक्‍ती खातीर दिवाकरान इश्टांच्या सांगातान कला पथकां 

adi जात्रांनी क्रांती गितां गावन देशभक्ती जागोवपाचो यत्न केलो. 947 

वर्सा भारत देश स्वतंत्र जालो. पूण गोंय पुर्तुगेजांच्या शेकातळाच आसले. 

जेन्ना लोहियान चळवळीचे किटीचेर फूंक मारली तेन्ना दिवाकर तातूंत 
सक्रीय वांटेकार जाळे आनी तांकां बंदखणीची ख्यास्त भोगची पडली. 

Gah आग्वाद आनी मागीर काळ्या पाणयार आनी निमाणें लिस्बनाक 

आठ वर्सा. 

सुटका जाले उपरांत दिवाकरान नॅशनल कॅपेन कमिटी फॉर 
लिबरेशन ऑफ गोवा, दमण आनी दीव नांवाच्या संस्थे वरवीं भारतभर 
भोंबडी करून सालाझारशायेचे गोंयचेर जावपी अत्याचाराचे काळजाक 
पिवोळ घालपी चित्र उबें केले. 

गोंय मुक्त जावन आपल्या ध्येयाची पुर्ती जाल्ली हें पळोवपाचें 
भाग्य तांकां लाबलें. गोंयच्या स्वातंत्र्य लढ्यांत उड़ी घेवन स्वराज्याचे | 


सपन तांणी पळयिल्लें तें प्रत्यक्षांत आयलें. तातूंत तांकां व्हड समाधान « 
मेळळें. i 


ooo ` 

१7. जयवंत कुंदे 





जयवंत कुदे हांचो जल्म 2 एप्रील 99 दिसा कुंकळळी गांवांत 
जालो. तांणी मुळावें आनी लिसेंवाचें पांचवें वर्स मेरेन शिक्षण घेतलें. 
946 वर्सा सावन ते राष्ट्रीय काँग्रेस- गोंय संघटनेचे वांगडी आशिल्ले. 
946 वर्सा, डॉ. नारायण भेत्रे हाणी उजवाडायिल्ले आंदोलन हें खबरापत्र 
तांणी आपल्या घरांत BIG. पुर्तुगेजांची कडक नदर आसून लेगीत तांणी 
ते राष्ट्रबादी मराठी खबरापत्र छापपाचें धारिश्ट्य दाखयलें. 

त्या वेळार अशे तरेची पुर्तुगेज सत्ते आड पत्रका छापले उपरांत ती 
व्हरून उत्तर गोंयांत तांचे वितरण जाताले. भर बाजारांत, तिठ्यार, पुलीस 
चवकेर हीं पत्रकां चिकटायताले. पत्रकां चिकटावपाचें काम सत्याग्रही 
करताले. 946 वर्सा दुबावानच तांकां केपें वाठारांत पुलिसांनी धरले 
आनी एक दीस बदखणींत दवरले. पुर्तगेजा आड आवाज उठोवपाची तांकां 
ल्हान पिरायेरच खुमखुमी आसली. 

फुडें 947 वर्सा ते आझाद गोमंतक दल संघटनेचे वांगडी जाले. 
आसगांव आनी बार्देस म्हालांतल्या दल संघटनेच्या शाखांचे ते मुखेली 
जाले. पुर्तुगेजांच्या विरोधांत पत्रकां छापप आनी चिकटावप हीं कामां 
सदचींच जाल्लीं पूण सापडनासतना हीं कामां चालू आसतालीं. 

जयवंतांच्या घरांतळें वातावरण स्वातंत्र्य मोगी आशिल्ल्यान तांकां 
फाटीं ओडपी कोणूच नासलो. 2 जुलय 947 दिसा म्हापशें वाठारांतल्या 
सरकारी बँकेचेर आनी फाजेन्दाचेर हल्लो करपाक तांणी वांटो घेतलो. ह्या 
आरोपाखाला डिसेंबर (947 वर्सा पुलिसांनी तांकां धरले. 

उपरांत पुर्तुगेज सरकाराच्या प्रादेशीक लश्करी दंडाधिकान्या मुखार 
तांची चवकशी जाली, आनी तांकां 26 वर्सा बंदखणीची ख्यास्त फर्मायली. 
तेच बराबर तांकां थोडो दंडूय फर्मायलो. पूण जयवंतांची अर्थीक परिस्थिती 
दंड भरपा इतली आस्तीक नाशिल्ल्यान तांणी दंड भरपाक न्हयकार दिलो. 
दंड भरपाक तांणी न्हयकार दिल्ल्यान तांकां आनीक तीस दीस बंदखणीची 
ख्यास्त फावो जाली. 

जयवंतांक 26 वर्सांची बंदखणीची जाल्ली ख्यास्त आयकून 
घराब्याचेर दुख्खाची सया पातळ्ळी. तरणी पिराय बंदखणींत सारपाची. 
आग्वाद बंदखणींत तांणी सुमार साडेचार वर्सा ख्यास्त भोगली. फुडें ॥ जून 
952 वर्सा तांकां लिश्बोआक व्हेले. 

उपरांत तांकां आंगोला व्हेले. सत्याग्रहीक एकाच बंदखणींत 
दवरिनासतना तांच्यो बंदखणी बदल करीत रावताले. तांणी आल्जुबे, 
लुआंदा, मोसामेदीश, से द बांदोरा, wd रोसादश सारक्या वेगवेगळ्या 
बंदखणींनी ख्यास्त भोगल्या. 

बंदखणींत सगळ्या बंद्या बांगडा तांकांय गायेचें मांस दिताले. जयवंतांन 
तें जेवण घेवपाक न्हयकार दिलो. जेवण न्हयकारिल्ल्यान तांकां वायट 
वागणूक दिवपाक लागले. आपल्याक दिलले वायट वागणुकेक लागूण 
तांणी विरोध केलो. तेन्ना तांकां आनीक चाळीस दीस बदखणीची ख्यास्त 
फर्मायली. 

चाळीस दिसांची ख्यास्त इतली घातमारी आसली की तांकां एका 
चवकोनी कुडींत दवरिल्ले. बारें ना, उजवाड ना, कोणूच उलोवपाक ना. 
जैन्ना तांकां जेण येताले तेन्नाच तांकां पुलिसांचे तोंड दिसतालें. एकांतवासाची 
बदखण. मनीस पिसो जावन त्या एकातांत मरपाचो. पूण गोंय मुक्‍ती खातीर 

झुजिल्ल्या सत्याग्रहींचीं काळजां आनी मनां पुर्तुगेजांचे जुलूम आनी अत्याचार 
सोंसून फातराचीं जाल्लीं. 

एकांतवासाचे चाळीस दीस ख्यास्त भोगून लेगीत जयवंत इल्लो 
लेगीत भियेले ना. एकच ध्येय आसले गोय मुक्तीचे. फुडे 24 मार्च 967 
दिसा तांकां दिल्ले ख्यास्तींतल्यान तांची मेकळीक जाली आनी ते 5 
ऑगस्ट (96 दिसा आपल्या गांवघरा कुंकळळी गांवांत पावले. 

978 वर्सा भारत सरकारान ताम्रपत्र दिवन तांणी केल्ल्या कार्याचो 
भोवमान केलो. 


oon 

8. अँथनी (टॉनी) सौझ 





अँथनी सौझ हांचो जल्म (4 ऑक्टोबर (920 त मुंबय हांगासर 
जालो. ताणीं मॅट्रिक मेरेन शिक्षण घेतलें. सुरवेक पाद्री जावपाक ते सेमिनारींत 
गेल्ले. पूण उपरांत तें सोडून ते भारताचे भोंवडेर गेले. काशी हांगा कांय 
काळ वेदांचें शिक्षण घेतलें. उपरांत ते लोयडस्‌ बँकेत रूजू जाले. 

फुडें हे बँकेच्या कामगार संघाचे ते सरचिटणीस जाले. 952 वर्सा 
ते नॅशनल काँग्रेस गोवा हे संघटनेचो वांगडी जाले. उपरांत सुटके चळवळींनी 
ते वांटो घेबंक लागले. ते हे संघटनेचे सरचिटणीस म्हण काम पळयताले. 

॥5 ऑगस्ट (954 दिसा काणकोणच्या पोळे वाठारांतल्यान गोंयचे 
शीमेचेर सत्याग्रहींचो पयलो पंगड घेवन ताणी सत्याग्रह केलो. तेन्ना तांकां 
तांच्या बांगड्या सयत अटक केली. 

सुरवेक तांकां पणजेच्या आल्तिनो वयल्या मनोरूग्ण बंदखणींत 
घाल्ले. उपरांत आग्वाद आनी रेईश मागूश बंदखणींत दवरून तांकां 28 
वर्सा खर बंदखणीची ख्यास्त फर्मायली. 

959 वर्सा तांचे ख्यास्तींत सूट दिवन तांची सुटका जाली. उपरांत 
ते परत भूंयगत चळवळींनी वावर करूंक लागले. ह्या वेळार परत पुलिसांनी 
वास्को हांगा तांकां अटक करून बंदखणींत घाले. फुडें गोंय सुटके उपरांत 
तांची सुटका जाली. 

963 वर्सा ते जिल्लो काँग्रेस समितीचे चिटणीस म्हण वेचून 
आयले. मुरगांव गोदी कामगार संघटनेचे ते संस्थापक वांगडी आशिल्ले. 
महाराष्ट्रवादी गोमंतक पक्षाचे वांगडी आसले. ओपिनियन पोला उपरांत ते 
ह्या पक्षाचे जोड चिटणीस जाले. 

964 वर्सा ते पणजी नगरपालिकेचे वांगडी म्हण dea आयले. 
गोवा भारत स्कावटस्‌ अँड गायड़सूचे राज्य मुखेल कमिशनर म्हणून ताणीं 
काम केलां. मार्च 967 त माद्रे मतदार संघांतल्यान ते गोंय, दमण आनी 
दीव विधानसभेचे आमदार म्हूण वेंचून आयले. 

तेन्ना तांकां कायदो, कामगार, उद्दे आनी शेतवड ह्या खात्यांचें 
मंत्रीपद मेळळें. पूण महाराष्ट्रवादी गोमंतक पक्षातल्या फुडान्यां कडेन ताचे 
मतभेद जाल्ल्यान 9 जून (970 ह्या दिसा ताणें मंत्रीपदाचो राजिनामो 
दिलो. 

उपरांत ते इंडियन नॅशनल काँग्रेस संघटनेचो वांगडी जाले. ते गोंय 
शिपयार्ड कामगार संघटना, usa इजिनीयरींग कामगार संघटना आनी 
इंडियन नॅशनल ट्रेड युनियन कावन्सिलाचो वांगडी आसले. 

उपरातच्या काळांत राजकारणांतल्यान ताणें पुरायपणान सन्यास घेतलो 
आनी समाजसेवेचे व्रत आपणायले. समाजसेवा करपांतच ताणीं आपलें 
Shes जिवीत सारले. 

भारत सरकारान AHA दिवन सुटके झुजांतल्या ताच्या वावराचो 
भोवमान केलो. 

8 जून 984 ह्या दिसा गोंय सरकारानय ताम्रपट दिवन सुटके 
झुजांतल्या ताच्या वावराचो भोवमान केलो. 

8 जून 984 ह्या दिसा ते ह्या संवसाराक अंतरले. 


+++ 

9. बाळा मापारी 





बाळा राया मापारी हांचो जल्म  सप्टेंबर 92 दिसा बादेस 
म्हालांतल्या SANS गांवांतल्या मयतेवाडी हांगा जालो. 

तांच्या सभावाचें खाशेलेपण म्हणल्यार सान पिरायेचेर लेगीत तांकां 
अन्याय सहन जायना आसले. कोणेय अन्याय केलो जाल्यार रागाच्या 
भरांत ते तांबडो गुंज जाताले. गुरूजीन केल्ले संस्कार म्हणल्यार फट 
उलोवप ना. चोरी करप ना, कोणाय कडेन झगड़प ना, अपशब्द उच्चारप 
ना, पळयता तें मागप ना. बाळांच्या मनार ह्या संस्कारांचो सामको खर 
प्रभाव पडिल्लो. 

अन्याय आनी फट उलोवप हांचेविशीं तिडक आशिल्ल्या बाळाक 
गुरूजीन ced ल्हवू आकार दिलो. गुरूजींच्या हाता सकयल बाळा व्हड 
जाले. तांचे अक्षर म्हणल्यार मोतयांक wel घालपाचें. बुदी तल्लख 
आशिल्ली. गुरूजीन fees गिन्यान ते भरभरून घेताले. पूण ते चबथेंत 
आसतना, सरकार विरोधी आंदोलनांत, चळवळींत भाग घेता म्हणून तांच्या 
गुरूजींक सरकारान धरून व्हेळे आनी बाळांचे शिकप बंद जालें. 

जरी शिक्षण बंद पडलें तरी गुरूजीन जें राष्ट्रभक्तीचें बीं तांच्या 
मनात ites तें तांकां ओगी बसपाक दिना आसले. राष्ट्रीय दिसाळीं 

` अदीं-मदीं वाचपाक मेळटालीं. तातुंतल्यान भारतांत चलिल्ल्या स्वतंत्रतायेच्यो 
गजाली, चळवळी, आंदोलना, सत्याग्रह हांचेविशीं वाचून ते पेटून उठ्ठाले. 
त्यो सगळ्यो गजाली ते भौसा मेरेन पावयताले आनी आमचीय लागणूक 
कशी आसूंक जाय हाचेर सगळे गांवकार विचार करताले. 

बापायक शेतांत मजत करता आसतनाच दुसरे बटेन ते गुप्तरितीन 
' केन्ना वण्टीपत्रकां वांटप तर केन्ना वण्टीपत्रां चिकटावप अशीं कामां करताले. 
केन्ना केन्ना गुप्त मार्गान बसका घेवन राष्ट्रकार्या खातीर लोकांचीं मनां 
तयार करताले. बाळाचें मन देशकार्य, राष्ट्रकार्य हांचे मदीं पुरायपणान 
` घुस्पल्ले. आपलो पूत अश्या कार्यांक लागून हातांतलो सुटत म्हण तांच्या 
बापायन बाळाचे सान पिरायेचेर लग्न केलें. इंद्रातीक आपलो घरकार 
देशा खातीर कार्या करता तें पळोवन धादोसकाय जाताली. कारण चळवळ, 
आंदोलन, क्रांती हांचे विशीं ती आपल्या कुळारा सावन आयकत आयिल्ली. 
बाळाच्या सांगातान ती प्रत्यक्ष अणभवूक पावली. 

बाळाच्या बापायन ते संवसारांत रमचे म्हणून तांकां लग्नाच्या बंदनांत 
घुस्पायल्ले पूण तांचें लक्ष मात संवसारांत केन्नाच रमले ना. पुर्तुगेजांक सत्ते 
WR करचे पसत तांचो जीव तळमळटालो. आझेंत मोन्तेरो हो पुलीस 
अधिकारी जी दादागिरी करतालो ताका लागून तांकां सासणाची ge 
शिकयतलों असो तांणी खर निश्चेव केल्लो. 

आझेंत मोन्तेर गोंयकारांक छळटालो. ताचे विशीं बाळाक भयंकर 
राग आसलो. ताका सोंपोवपाचो तांणी बेत केल्लो. ताका लागून तांणी 
yda सत्तेक, आपले सवंगडी मोहन रानडे, आनंद थळी, सुखा शिरोडकार, 
यशवंत, लाडू दत्ता, रामचंद्र हांच्या आदारान धावंडावपाचो यत्न केलो. 

ुर्तुगेजांक सत्ते भायरे करचे पसत ते आझाद गोमंतक दलाचे वांगडी 
जाले आनी तांचे वतीन आकांतवाद निर्माण केलो. पुर्तुगेज सत्तेत आवाज 
काडपाक मेळना आसलें म्हणून तांणी आकांतवादाच्या आदारान मोन्तेरोक 
हालयलो. तांणी आनी तांच्या वांगड्यांनी पत्रादेवीच्या लागसार गाळेल 
गांवांतल्या पुलीस स्टेशनाचेर घुरी घालून थंयचो दारूगुळो, WAT, काडतुसां 

घेवन पसार जाले. अस्नोडेचें पुलीस चौकेर घुरी घालून थंयच्या पुलिसांक 
बांदून घालून थंयचो सगळो दारूगुळो चोरून व्हेलो. 

बाळाच्या आकांतवादान आझेंत मोन्तेर सारको थतरवितर जालो 
आनी ताणें तांकां धरपाचो कट केलो. हे क्रांतीवीर येतात केन्ना आनी 
आपलें काम सोंपोवन पुर्तगेज शिपायकांक शिंगां लावन केन्ना नाच्च जातात 
कशें, हें कुवाडें मोन्तेरोक सुटले ना. ताणें बाळांक धरपाक शेंकड्यांनी 
पुलिसांचो आदार घेतलो आनी न सांपडपी बाळा, एका मनशान चाडी 
केल्ल्यान पुर्तुगेज शिपायकांच्या हाताक जिवंत सांपडले. 

आझेंत मोन्तेरोन तांकां हाल हाल करून मारले. बाळान सगळें 
दुख, त्रास, यातना, Hee सोंसळें पूण निमणे स्वासा मेरेन आपल्या 
एकाय वांगड्याचें नांव सांगळे ना. मातृभुंयेची सेवा करीत, राष्ट्रदेवतेच्या 
ह्या स्वातंत्र्य यज्ञांत आपलें रगत आनी मांसाचो निवेद्य दिवन आपले प्राण 
ओंपले आनी ते हुतात्मे जाले. 

क्रांतिकाराचो मान मेळयत बाळा अमर जाले, ती तारीख जावन 
आसा 8 फेब्रुवारी 7955. अस्नोडें गांवांत तांचो पुतळो आसा तशेंच 
अस्नोडेंच्यान शिरगांव वचपी मार्गाक हुतात्मा बाळा मापारी मार्ग? अशें 
नांव दवरलां. 


ooo 

20. विश्वनाथ लवंदे 





विश्वनाथ लवंदे हांचो जल्म 20 एप्रील 923 दिसा व्हडलें गोय 
हांगासर जालो. तांचें शिक्षण बीएससी, एलएलबी. कोल्हापूर शारांत शिकता 
आसतना तांणी भारत छोडो' आंदोलनांत वांटो घेतिल्लो म्हणून तांकां 
बंदखणीची ख्यास्त जाल्ली. उपरांत कोल्हापूर शारांत तांणी राष्ट्रसेवादल 
फांट्याची स्थापना करून कांय तेंप ताचें फुडारपण चलयलें. उच्च शिक्षण 
सोंपल्या उपरांत गोंयांत येवन, नोव्हेंबर 942 त तांणी मडगांवांत राष्ट्रसेवा 
दल फांट्याची स्थापना केली. 

48 जून 946 दिसा डॉ. लोहियान मडगांव शारांत घडोबन हाडिल्ल्या 
सत्याग्रहांत तांणी वांटो घेतिल्लो म्हणून तांकां आठ दिसां खातीर बंदखणींत 
दवरलो. उपरांत त्याच वर्सा (8 नोव्हेंबरक व्हडल्या गोंयच्या मायणा 
गांवांत सभा घडोवन हाडिल्ल्यान नारायण पालेकारा वांगडा तांकां 45 
दीस खर बंदखणीची ख्यास्त फर्मायली. 

ig डिसेंबराक हळदोण्या सत्याग्रह घडोवन हाडिल्ल्यान पुर्तुगेज 
पुलिसांनी तांकां आनी सुर्यकांत नायक हांकां धरून खूब मार दिलो. उपरांत 52.५ 
23 एप्रील 4947 त आपल्या सांगात्याच्या आदारान तांणी म्हापशेचें 2) 


+ 


भांडार (फाझेंद) लुटलें तशेंच डिसेंबर म्हयन्यांत तांणी आनी तांच्या सांगात्यांनी: }- 
सरकारी पयसो घेवन वचपी वाहनाचेर घुरी घालून सगळो म्हालवज लुटलो, (3, 
हाका लागून तांच्या कांय सांगात्यांक पुर्तुगेजांनी धरून बंदखणीची eared — 


फर्मायली. 







क 

विश्वनाथ भूंयगत रावून आपल्यो हालचाली करपाक लागले. उपरांत | 
ह्या गुन्यावाक लागून मे 949 त पुर्तुगेजांनी तांचे गैरहजेरींत तांचेर खटलो | 
चलोवन तांकां 28 वर्सा तडीपार आनी एक वर्सा बंदखणीची ख्यास्त | 
फर्मायली . 
795 ते 954 ह्या काळांत बेळगांव, मुंबय, बांदा आनी आरोंद्याक | 
राष्ट्रीय काँग्रेस गोंय संघटना उबारपाक ते खूब वाबुरले तशेंच हे संघटणे | 
वरवीं ते गोंयांत राष्ट्रवादी लिखाण धाडपाक लागले. बझरे गांवांत आझाद _ 
गोमंतक दलाचो कॅम्प उबारून ते आपवावुरप्यांक गनिमी काव्याचे शिक्षण | 
दिताले. | 

29 जुलय 954 ह्या दिसा पुणें आनी मुंबयच्या शंबर 
आपवावुरप्यांच्या आदारान नगर हवेलीचें राजपाटण सिल्वासाचेर घुरी 
घालून तें सुवादीन घेतलें. उपरांत धा दिसांनी संबंद नगर हवेलीचेर ताबो 
मेळयलो आनी (5 ऑगस्ट (954 मेरेन तिचो कमांडो प्रशासक म्हणून 
वाबुरले. 
गोंयाक मुक्तताय मेळ मेरेन तांणी आझाद गोमंतक दलाच्या 
बांगड्यांची संख्या 400 बयर -बाडोबन पुर्तुगेजां आड गनिमी डावपेंच 
आनी हिंसक कृत्यां चालूच दवरिल्लीं. ताका लागून तांणी आनी तांच्या 
सांगात्यांनी खर ख्यास्तूय भोगली. सुटके झुजांत तांणी केल्ल्या मोलादीक 
म लागून दादरा आनी नगर हवेली सरकारान 7962 त तांचो भोवमान 





गोंय मुक्तताये उपरांत तांणी शिक्षण, कामगार, शेतकामती आनी 
ड्रायव्हरची आंदोलनां घडोवन हाडून तांकां न्याय मेळोवन दिला. 

स्वातंत्र्य झुजाऱ्यांचे पुनर्वसन जाग्यार घालपाच्या उद्देशान तांणी स्वातंत्र्य 
झुजाऱ्यांची संघटणा उबारपाक मोलाचें योगदान जदले. पणजेची नवजीवन 
सोसायटी आनी पर्वरेचें आझाद भवन ह्या स्वातंत्र्य झुजाऱ्यां संबंदीत दोन 
सस्थांचो कारभार तांचे देखरेखी खाला आनी हेर स्वातंत्र्य झुजाऱ्यांच्या 
सहकार्यान तांणी वेवस्थीत सांबाळळो. 

अश्या ह्या तळमळीच्या सुटके झुजाऱ्याक 5 सप्टेंबर 998 दिसा 
मरण आयले. 


+++ 

24. वामन सरदेसाय 





वामन सरदेसाय हांचें पुराय नांव वामन बाळकृष्ण प्रतापराव सरदेसाय. 
' तांचो जल्म 25 मे 923 दिसा वाडी तळावली, फोंडें हांगा जालो. 
लायसियमचें 7 व्या वर्साचें शिकप करून, तांणी इश्कोल मेदिकाचें पयल्या 

` वर्साचें शिक्षण घेतले. 

भुरगेंपणासावन ते गोंय सुटके खातीर वावुरले. तरीय पूण ते खंयचेय 
एके संघटने कडेन बांदिल्ले नाशिल्ले. मुखेलपणान ते राष्ट्रीय प्रचाराचें 
काम करताले. (947 वर्सा ज्वाला चे अंक वांडना ते सांपडले. तांच्या ह्या 
` कामाक लागून, तशेंच लिपचोरयेचे कार्याक लागून तांकां अटक करून 
प्रादेशीक लश्करी न्यायालया मुखार उबे केलें. तेन्ना तांकां सात म्हयन्यांची 
छ्यास्त फर्मायली आनी ताचे सगळे राजकी हक्क काडून घेतले. 

उपरांत ते फोंडेच्या आल्मेदा कॉलेजींत शिकोवपी म्हणून वावुरले. 
थंय तांणी राष्ट्रीय चळवळी संबंदीत कार्य केलें. ताचे उपरांत ते वर्धा गेले. 
थंयच्यान नागपूराक पावले आनी थंय ते गोंय मुक्ताय चळवळींत वांटो 
घेवपा खातीर लोकांक तयार करूंक AGS. 

4955 वर्सा प्रो. फ्रान्सिस्को HEI आंफोसु हांच्या फुडारपणाखाला 
आकाशवाणीचेर राष्ट्रीय कोंकणी आनी पुर्दुगेज कार्यावळी खातीर तांणी 
भोवमोलाचें काम केलें. ह्याच वेळार निकलाव मिनेझीस आनी लिबिया 
लोबो (उपरांत ती तांची घरकान्न जाली) हिचे वांगडा गोंयचे शिमेचेर 
OS 

955 ते 96 मेरेन भुमीगत रेडिओ केंद्र (व्हॉयस ऑफ फ्रिडम) चलयले. _ 

पुर्तगेजांच्या गुलामगिरींतल्यान गोंय मुक्त करचे पसत गोंयच्या लोकां i 
मदीं सतत जाग्रताय करपाचें काम त्या वेळार व्हॉयस ऑफ फ्रिडमाच्या 
माध्यमांतल्यान केलें. वेळचे वेळार बातम्यो सांगून, गोंयची मुक्ती कितली | 
लागीं पावल्या, चलंत घडामोडी कश्यो चलल्यात हाचे विशीं खबरां पत्रां | 
चालू दवरून नागरिका मदीं उचंबळाय निर्माण केली. | 

भंय विरयत आपलो जीव संकश्टांत घालून वामन आनी तांच्या 
वांगड्यांनी असामान्य अशें कार्य केलां. भुमीगत रेडिओ केंद्र चलोवन 
गोंयच्या सुटके झुजांत तांचो मोलाचो वांटो आसा. 

ऑक्टोबर 96 तच पुर्तुगेजांचे वसणुकेंतल्या प्रतिनिधींची 
आंतरराष्ट्रीय परिशद दिल्ली हांगा जाली. ते परिशदेंतय ते वांटेकार जाले. 
ऑपरेशन विजया च्या वेळार लोकांक वांटपाक छापिल्ल्यो जायराती तयार 
करपाक तांणी व्हड आदार दिलो. तशेंच लश्करी कारवायेच्या वेळार 
पुर्तुगेजांनी बळजबरीन घेतिल्ल्या म्हत्वाच्या पुर्तुगेज कागदपत्रांचे इग्लिशींत 
भाशांतर करपाचेंय तांणी काम केलें. ] 

डॉ. दत्ताराम सुखठणकार, दिवाकर काकोडकार, जनार्दन शिंक्रे, 

इव्हाग्रियु जॉर्ज, बाबला शिंगबाळ, नरसिंह सुखठणकार, प्रसाद सुखठणकार 
हे तांचे चळवळींतले वांगडी. गोंय मुक्‍तताये उपरांत तांणी सरकारी नोकरी 
केली. आंगोल हांगा राजदूत म्हणूनय तांणी काम केलें. निवृत्ती काळांत 
गोवा टुडे चे संपादक, तशेंच 'सुनापरान्त' दिसाळ्याचे प्रकाशक म्हणूनय 
ते वाबुरले. | 

मुळांत ते कवी, गोंय मुक्ततायेचे चळवळी वेळार तांणी भोवच सुंदर 
कविता अभिजीत हें नांव घेवन रचल्यांत. तांचो सगळे तरेचो बावर मतींत 
ue भारत सरकारान तांकां पद्मश्री किताब भेटोबन तांचो भोवमान 

ला. 


गोंय मुक्‍ती पसत तळमळपी वामन सरदेसायांक 6 मे i994 दिसा 
देवाचो आपोवणो आयलो. 

22. शिवाजी कुडचडकार 





शिवाजी कुडचडकर हांचो जल्म 26 जून 924 दिसा जालो. 
तांच्या बापायचें नांव व्यंकटेश कुडचडकार. ते मिठाचे वेपारी आसले. 
शिवाजींचें मुळावें शिक्षण घरांत मास्तर दवरून जालें. मागीर तांकां थळावे 
मराठी शाळेंत घालें आनी माध्यमीक शिक्षण राजधानी पणजी हांगासर 
जाले. 

तांच्या लहानपणांतच आवयबापायचें छत्र ना जालें. टायफॉयड 
जोराचें निमित्त जावन तांचो व्हडलो भाव आनी आवय-बापूय संवसाराक 
अंतरले. 

शाळेंत शिकतना शिवाजींक इतिहासांतल्या शिवाजी महाराजा विशीं 
नितांत आदर, मोग आनी आत्मियता दिसताली. शाळेंतले गुरूजी तन्मयतेन 
शिवाजी महाराजां विशीं वर्णन करताले. शिवाजींनी पिरायेच्या सोळाव्या 
वर्सा तोरणां किल्लो घेवन स्वातंत्र्याचे तोरण करें लायिल्ले ताचें म्होबाळ, 
रसाळ आनी स्फूर्त निर्माण जावपी वर्णन करताले. आपलेंय नांव शिवाजी 
आनी आपणेंय अन्याया विरूध्द लढचें अशें तांकां दिसतालें. 

एक दीस खेळामळार खेळटना अचकीत तांची वळख कॉम्रेड दिवाकर 
काकोड़कार हांचेकडेन जाली आनी तातुंतल्यानच ते स्वतंत्रतायेच्या 
लढ्याकडेन आकर्शित जाले. गोंयची मुक्तताय आनी पुर्तुगेजांक गोंयच्यान 
eee 

धांवडावप हाचेर दोगांयचेंय एकमत जालें. हाचे फुडें तांणी एकठांय कार्य 
करपाचें थारायलें. | 

शेतकार, कामगार हांकां लागीं केले बगर, तांकां संघटीत केले बगर 
परकी सत्ता ना नपयत करप कठीण हाची जाणविकाय जाल्ल्यान तांणी | 
अश्यो संघटना करचे पसत, तरणे कार्यकर्ते लागीं येवचे म्हण नॅशनल | 
स्पोटिंग लीग ची थापणूक केली. कॅरम, क्रिकेट, फुटबॉल, खेळ खेळपाचें 
सामान जमयलें. निखटो खेळ खेळप हो उद्देश नाशिल्लो. तर देशप्रेमाचे 
विचार तरणाट्यां मदीं रिंगोवचे हो उद्देश लीग थापणे फाटलो आसलो. . 

जेन्ना ते मुखा वयले पुर्तुगेज शिकप पुराय करचे खातीर पणजे येवन 
रावले तेन्ना स्कुलांत तांचे बरोबर पुर्तुगेजालीं धडधाकट भुरगीं शिकतालीं. 
थळाव्या भुरग्यांक ते जेंतीब (असंस्कृत) म्हण चाळयताले. चलतना मुद्दाम 
पायांत पांय घालून उडयताले आनी हांसताले. वातावरणा प्रमाण शिक्षक 
वर्ग तांच्या मुखार ब्र काडिनासले. स्वाभिमानी शिवाजींचें मन बंड करून 
उठ्ठालें. ताणीं तेन्नाच थारायल्ळे की पुर्तुगेजांक जाता तितले बेगीन गोंयच्यान 
धांबडावप. 

देशकार्या खातीर घडयिल्ल्या गोवा सेवा संघा चे ते सेक्रेटरी आसले. 
डॉ. विनायक मयेंकार अध्यक्ष आसले. वसंत कारे, पांडुरंग फोंडेकार, 
व्यंकटेश वेरेंकार, मुंज, कारापूरकार भयणी, प्रमिला जांबावळीकार, नीलकंठ 
कारापूरकार अशे तरणाटे सभासद जाल्ले. 

गोवा रचना कार्य समिती म्हणून आनी एक संस्था निर्माण जाल्ली. 
तातुंतल्यान खादी प्रसाराचें कार्य सुरू केल्लें. अभ्यास मंडळांतल्यान गांधीवाद 
आनी समाजवादी पुस्तकांचेर अभ्यास आनी चर्चा सुरू जाल्यो. चरखा 
केंद्रा स्थापन करून सूत काडपाची कार्यावळ सुरू केल्ली. खादीचो प्रसार 
आनी प्रचार जावचो म्हण शिवाजी आनी काकोडकार खादीचे गठ्ठे खांदार 
घेवन गोंयांतल्या गांवा-गांवांनी भोंवताले. जेन्ना ते वर्धा आश्रमांत रावूंक 
आयले तेन्ना महात्मा गांधीजींचो तांचेर व्हड प्रभाव पडलो. सशस्त्र क्रांतीच्या 
मार्गा वयल्यान ते अहिंसात्मक कार्या कडेन पावले. अहिंसा ही वीरांची 

साधना. Wat परस मनशां मदीं बदल घडोवन हाडपी हो गांधीजींचो मंत्र 
तांच्या काळजाक भिडलो. 
स्वातंत्र्याचो लढो चड नेटान फुडें बच्चो म्हूण गोवा सेवा संघ आनी 
गोमंतक सेवा संघ हांचो एकवट जालो आनी नॅशनल काँग्रेस- गोवा ही 
नवी संस्था जल्माक आयली. हे नवे संघटने वरवीं दर एका म्हालांत 4-5 
जाणांचो पंगड करून फावता तसो आपापल्या म्हालांत सत्याग्रह करपाचें 
थारलें. 
थारिल्ले प्रमाण 25 ऑक्टोबराक शिवाजी कुडचडकारांनी कुडचडे, 
गांवांत सत्याग्रह केलो. पूण पुलिशेन तांकां धरून भरपूर मार घालो. 
'मड़गांबच्या बंदखणींत दवरळें. न्यायाधिशांनी तांकां 5 दिसांची बंदखण 
फर्मायली. बंदखण भोगून जेन्ना ते मांयघरा परतले तेन्ना व्हड गुन्यांव केल्लेवरी 
तांकां सोयरीं धायरीं जाप लेगीत दिना जालीं. 
शिवाजीन हरिजन वाड्यार तांच्या भुर्यांक शिकोवपार्चे काम केले. 
हरिजनांत देशप्रेम आनी कर्तव्यनिश्ठा जागोवपाचें काम तांणी हातांत घेतलें 
म्हण गांवांतले लोक कुचेश्टेन तांकां “म्हार शिवाजी' म्हण हिणसायताले. 
48 जून 946 ह्या दिसा डॉ. राम मनोहर लोहियांनी सत्याग्रह 
करपाचें थारायलें तेन्ना गोवा नॅशनल काँग्रेसीन तांकां जाहीर तेंको दिवन 
वांगड्यांनी सक्रिय तेंको उक्तावन सत्याग्रहांत वांटेकार जाले तातूंत शिवाजीय 
आसले. 
गोंय मेकळें जावचें म्हण तांणी जे त्रास काडिल्ले तें मेकळें गोय 
तांकां पळोवपाक मेळळें हें आपलें भाग्य अशे ते काळजा सावन सांगतात. 
पिराय जाण्टी जाल्या पूण मन अजून तरणें आसा. कुडचडें गांबांत ते 
आपली जीण सारतात. 


+++ 

23. जॉर्ज इव्हाग्रियु फ्रांसिस्कु 





इव्हाग्रियु फ्रांसिस्कु जॉर्ज हांचो जल्म 6 मार्च 925 दिसा करमणें- 


साश्टी हांगा जालो. तांच्या बापायचें नांव तीतु मानुएल जॉर्ज. तांणी | 


| 


लिसेवाचें सातवें वर्स मेरेन शिक्षण घेतले. 
गोमंतक प्रजामंडळ हे संस्थेखातीर ताणीं तळमळीन वार केला. डॉ. 
ज्युलियांव मिनेझीस हाणीं उजवाडायिल्ल्या गोमंतक आनी उ येराल्दु (0 


| 


| 
| 
| 


HERALD) ह्या दिसाळ्या खातीर ते बरोबप करताले. नॅशनल काँग्रेस | 
गोंय संघटनेचे ते संस्थापक वांगडी आशिल्ले. हे संघटनेच्या 8 ऑगस्ट 
946 दिसा लोंढा वाढारांत जाल्ले पयले बसकेंत तांकां सरचिटणीस म्हण | 


वेंचून काडिल्ले. 

6 नोव्हेंबर (946 दिसा पुलिसांनी तांकां कुंकळे सत्याग्रह करता 
आसतना धरले. तांकां बरोच मार दिलो आदी 45 दीस बंदखणींत दवरले. 
बंदखणींत सावन सुट्टकच नॅशनल काँग्रेस गोंय संघटनेच्या बेळगांव आनी 
कानपूर शारांत आशिल्ल्या कार्यालयांच्या सत्याग्रही शिबिराचो तांकां मुखेली 
नेमले. 

i5 ऑगस्ट 947 दिसा ते कसलींय निदर्शनां करत म्हूण फोंड्यां 
वाठारांत पुलिसांनी तांकां राजाराम प्रियोळकार आनी गोपिनाथ लोटलीकार 
हांचे वांगडा धरले. ताच्या घराचेर धाड घाली आनी तांच्या घरांत आशिल्लें 

सगळें राष्ट्रवादी साहित्य जप्त केलें. पुर्तुगेजांआड ते लेख आनी पत्रकां 
उजवाडायताले म्हूण पुर्तुगेज सरकाराच्या प्रादेशीक लश्करी न्यायालयांत 
(Territorial Military Tribunal) 22 मार्च 948 दिसा तांकां पांच 
oat बंदखणीची ख्यास्त फर्मायली. ते भायर पंदरा वर्सा खातीर तांचे 
राजकी हक्क काडून घेतले. 

एक बरे बरोवपी म्हण जॉर्ज इव्हाग्रियुची नामना आसा. ते पत्रकार 
आसले. 7942-64 काळांत ताणीं सुटके चळवळीचेर सोळा पुस्तिका 
आनी जायतीं पत्रकां उजवाडाक हाडिल्लीं. बंदखणींत सावन सुटका जातकच 
मुंबय डॉ. टी. बी. कुन्य हांणी सुरू केल्ल्या आनी उजवाडाक हाडिल्ल्या 
आझाद गोंय ह्या नेमाळ्या खातीर ताणीं जायतो वावर केलो. 

955 वर्सा ते आकाशवाणीचेर कोंकणी आनी पुर्तुगेज भाशेंत 
विदेशी वितरावणेच्या विभागांत काम करूंक लागले. (970 वर्सा ताणीं 
आकाशवाणीवेले नोकरेक सोडचीट दिली. उपरांत ते 'उजवाड' ह्या रोमी 
लिपींतल्या कोंकणी दिसाळ्याचें संपादन करूंक लागले. 

972 वर्सा भारत सरकारान ताका ताम्रपत्र दिवन तांचो भोवमान 
केलो. 20 ऑगस्ट (978 दिसा पणजे शारांत तांकां अपघाती मरण 
आयलें. तांचे निमणे इत्सेप्रमाण तांका हिंदू पध्दतीन, पणजेचे हिंदू स्मशानभुर्येत 
अग्नी दिलो. 

48 जून 984 दिसा गोंय सरकारान ताच्या सुटके झुजांतल्या 
वावराचो मरणोत्तर भोवमान केलो. 

गोंय पुर्तुगेजांच्या शेका खाला आशिल्लें तें मेकळें करपा पसत खूब 
सुटके झुजारी तनमनान वावुरलें. कितलेश्याच जाणांनी आपल्या प्राणांची 
आहुती दिली. पुर्तुगेजांनी दिलले त्रास सोंशिकतायेन सोसले. पूण एकच 
ध्यास मनांत घेवन सत्याग्रही वावुरताले तातुंतलेच एक इव्हाग्रियु फ्रांसिस्कु 
जॉर्ज. 

24. लक्ष्मीदास कृष्ण बोरकार 





लक्ष्मीदास कृष्ण बोरकार हांचो जल्म 47 ऑगस्ट 925 दिसा 
मडगांव हांगासर जालो. तेन्नाचो काळ म्हणल्यार गोंयचेर पुर्तुगेजांची हुकूमशाय. 
सरकाराच्या विरूद्ध एक शब्द लेगीत काडपाक मेळनासलो. उलोवपाचे, 
सभा-मिरवणुकी काडपाचें स्वातंत्र्य नाशिल्लो गोंय प्रदेश सगळ्या वाटांनी 
Regs, लुळो-पांगळो जावन पडिल्लो. 

गुलामगिरींतल्यान सुटका करून घेवचे पसत गोंयांत लिपचोरयां 
सतत काम चलतालें. हातूंत गोंयचे तरणाटे स्वखोशयेन वांटेकार जाताले. 
Adds एक तरणाटे जावन आशिल्ले लक्ष्मीदास बोरकार. 

सात वर्सा मेरेनचें तांणी लिसेवाचें शिक्षण घेतलें. 946 त ते गोंय 
काँग्रेस कमिटीचे कार्यकारी समितीचे वांगडी जाले. 78 जून 7946 दिसा 
डॉ. राममनोहर लोहिया हांणी गायां येवन सुटके खातीर आंदोलन सुरू 
केले. ह्या आंदोलनान गांवां-गांबांतले, शारां-शारांतले तरणाटे पेटून उठले 
इतलें हैं स्वतत्रतायेचें आंदोलन खर आशिल्ले. 

स्वातंत्र्या खातीर उठाव करपी भाशणान भारावल्ले तरणाटे आंदोलनांत 
सामील जाले. तातूंत लक्ष्मीदासांनी वांटो घेतलो. डॉ. लोहिया हांणी 
मडगांवात घडोवन हाडिल्ले सभेंत ते वांटेकार जाल्ल्यान हेर वांगड्या 

बरोबर तांकांय धरून बंदखणींत दवरले. गोंयकारांक नागरी अधिकार आनी 
उलोवपाचें स्वातंत्र्य मेळचें म्हणून तांणी 7 नोव्हेंबर 946 दिसा रॉक 
सिकैर हांच्या पालवान शिरोड्यां सत्याग्रह केलो. जेन्ना तांणी आपलो 
मोर्चो बोरये वटेन घुंबडायलो तेन्ना तांकां अटक जावन, मोर्च्याचेर गोंयांत 
पयले फावट फारपेट जाली. 

6 नोव्हेंबर 946 दिसा तांची सुटका जाली. 8 डिसेंबर 946 © 
दिसा परत एकदां तांणी आनंद नायक हांच्या आदारान सत्याग्रह घडोवन 
हाडलो. ह्याय वेळार तांकां अटक जाली आनी बंदखणीची ख्यास्त जाली. 
ते सविनय कायदेभंग चळवळ (Civil disobedience) feat परत परत, 
प्रचार करताले देखून तांकां पांच खेपे बंदखणीची ward जाली. 

947 वर्सा ते बेळगांव सावन आयल्या उपरांत गोंय नॅशनल काँग्रेसीचे 
प्रतिनिधी ह्या नात्यान तांणी गांधीजी कडेन गोंयचे सुटके विशीं उलोबप 
केले. 

950 वर्सा गोंय नॅशनल काँग्रेसीचे भांडारी म्हणून तांची नेमणूक 
जाली. गोंय द हेगां हांगाच्या इंटरनॅशनल कोर्ट ऑफ जस्टीस प्रतिनिधित्वाचेर 
निशाणी करपा खातीर गोंयकारांचे प्रतिनिधी म्हणून लक्ष्मीदास बोरकारांक ` 
वेंचून काडिल्ले. 

तांणी आपले बरपावळींतल्यान गोंयचे सुटके चळवळीक नेट हाडपाचे 
पुरायपणान यत्न केल्ले. आनी हेच पसत तांकां खुबदां बंदखणीची ख्यास्त 
जाल्ली. 

qiia सरकारान गोंयची रेल्वे येरादारी स्थगीत केल्ली म्हणून 8 
मे 955 दिसा तांणी नाथ पै हांच्या फुडारपणा खाला कॅसरलॉकाक 
सत्याग्रह घडोवन हाडिल्लो. प्रजा समाजवादी पक्ष आनी सेवा दल हांचे 
कडेन तांचे लागींचे संबंद आशिल्ले. 

958 वर्सा ते गोवा नॅशनल काँग्रेसी च्या मुंबय फांट्याचे अध्यक्ष 
जाले. लोकसत्ता ह्या मराठी दिसाळ्याचे ते मुखेल उपसंपादक आशिल्ले. 

उपरांत 978 - 983 ह्या काळांत ते नवप्रभा ह्या मराठी दिसाळ्याचे 
संपादक जाले. हाचे भायर तांणी राष्ट्रमत' आनी समाचार ह्या दिसाळ्यां 
खातीरूय कांय तेंप वावर केला. 

तांणी पत्रकारितेंतल्यान स्वातंत्र्य चळवळ चलयली तेच प्रमाण 
समाजीक प्रस्नूय तांणी भोव कुशळतायेन हाताळळ्यात. अशा ह्या पत्रकार 
आनी सुटके झुजान्याक डिसेंबर (999 वर्सा मुंबय मरण आयलें. 


+++ 

25. सेबेस्त्यांव (टोनी) फेर्नांडीस 





साडेचारशें वर्सांच्या पुर्तुगीज राजसत्तेच्या गुलामगिरींतल्यान सुटका 
करून घेवपा खातीर केल्लो त्याग, उप्राशिल्ले कश्ट, सोंशिल्ल्यो हालअपेश्ठा 
आनी यातना, ज्या स्वातंत्र्य सैनिकांनी निर्धार पुर्वक यत्न केले तातुंतले एक 
आसात सेबेस्त्यांव (टोनी) फेर्नांडीस. 

टोनी फेर्नांडीस हांचो जल्म 27 नोव्हेंबर 929 वर्सा सांगे म्हालांतल्या 
किर्लपाल Bass हांगा जालो. तांचे माध्यमीक शिकप कुडचड्यार तर 
बीए, एलएलबीचें शिकप gana जालें. घरचे अर्थीक आनी गरीब 
परिस्थितीक लागून तांकां वकिली करपाक जमलें ना. 

तांचो पिंडच स्वतंत्र विचारांचो आशिल्ल्यान शिकता आसतनाच ते 
स्वातंत्र्य संग्रामात वाटेकार जाले. आझाद गोमंतक दला'चे ते सचीव 
आसले. तांणी आपल्या sxe मंडळींत धाडस निर्माण केल्लें. गोंय मुक्‍ती 
लढ्यांतलें भुमीगत कार्य जोखमीचें जावनय तांणी तें करपाचें धाडस केल्लें. 
गोंयांतली सगळी म्हायती सुलूस लागनासतना ते गोमंतक दलाक पावयताले. 

टोनी भेस बदलताले. रानांनी लिपचोरयां भोंवतना केन्ना धनगराचो, 
केन्ना रेल्वे कामगाराचो जाल्यार केन्ना इगर्जच्या पाद्रीचो भेस करून 
म्हायती मेळयताले. बेळगांव ते गोंय मेरेनचो वाठार ते पांयांनी माड्डिताले. 
अशे तरेन वाबुरतना तांकां खूब वेळा उपाशी पोटार रावचें पडलें. इत्सा 

शक्तीच्या म्हालवजार हैं चलतालें. 

पुर्तगेज गुप्तहेर पांखले आनी स्वातंत्र्य सैनिकांचो कर्दनकाळ आझेंत 
मोंतेर हाची टोनीचेर बारीक नदर आसताली. केन्ना खंय आनी कशे 
परिस्थितींत तांकां धरून व्हरत हाचो नेम नासतालो. ह्या कारणाक लागून 
(957 वर्सा तांच्या बापायच्या मरणाक लेगीत ते पावूंक शकले नात. 

गोंय स्वतंत्र जातकच ते सहकुटूंब सावड्ड्यां स्थायीक जाले. काँग्रेस 
पक्ष घट करचे पासत ते गांवगिर्‍या वाठारांनी भोंबले. हे भोवंडेंत तांचे 
बराबर तांची घरकान्न श्रीमती फिलोमिनाय आसताली. भाटकार, शेतकार 
तशेंच खुबशे अधिकारी तांचो सल्लो घेवचे पासत तांगेर येताले. दीस 
आनी राती तांणी पक्ष संघटीत करचे खातीर कार्यकर्तेय एकठांय केल्ले. 

काँग्रेस पक्षा खातीर तांणी मुळावो वावर केल्लो. तनमनान तांणी 
संघटना बांदून काडिल्ली. पूण वेंचणुके वेळार तांकां पक्षान उमेदवारीची 
तिकीट न्हयकारिल्ल्यान ते निर्शले. तांणी महाराष्ट्रवादी पक्षांत पावल दवरलें 
आनी भाऊसाहेब बांदोडकारान तांकां सांगे मतदासंघाची उमेदवारी दिली . 
मगो पक्षाच्या उमेदवारीचेर टोनी वेंचून आयले आनी पयल्याच मंत्रिमंडळांत 
कायदो मंत्री म्हण तांकां भोवमान मेळळो. 

टोनी फेर्नाडीसांनी कायदोमंत्री जातकच खूब लोक उपेगी कायदे 
केले. शेतकाऱयांच्या कल्याणा खातीर “कूळ कायदो' पास करून जमीन 
मालकांक एक शश्ठांक खंड, कसता ताची जमीन, मुंडकार कायदो करपा 
पासत झटले. स्वाभिमानी टोनी फेर्नांडीसाचो मंत्रिमंडळांत मतभेद जाल्ल्यान 
तांणी राजिनामो दिल्लो पूण शिटूक राजकारणी भाऊसाहेब बांदोडकारान 
तांचो राजिनामो मानून घेतलो ना. कारण तांकां विधानसभेत तांच्या मजतीची 
गरज आशिल्ली. 

गोंयांत ओपीनियन पोला उपरांत वेंचणूक जाली तेन्ना टोनी फेर्नाडीसांनी 
शेतकरी कामगार पक्षाची' स्थापणूक केली. वेंचणूक लढयली पूण ते 
हारले. तांकां मानसीक धक्को सहन करचो पडलो आनी 6 डिसेंबर 969 
दिसा तांकां मरण आयलें, 


+++ 

26. मोहन रानडे 





मोहन रानडेचो जल्म 25 डिसेंबर 930 दिसा मिरज, सांगली हांगा 
जालो. तांणी बी.कॉम. आनी एल.एल.बी.चें शिक्षण घेतिल्लें. तांचें खरे 
नांव मनोहर आपटे. पूण सुटके चळवळी वेळार तांणी मोहन रानडे हे नांव 
घेतलें आनी तेंच उरलें. ते आझाद गोमंतक दल' संघटनेचे वांगडी आशिल्ले. 

सावयवेरें (वळवय) हें तांच्या कार्याचे ठिकाण आशिल्ले. थंय ते 
लोकां मदीं राजकी जागृताय हाडपाचें काम करताले. गोंयच्या शिमे वयल्यान 
पत्रकां हाडून तीं सुटके झुजान्यांक वाट्टाले. l ऑगस्ट, 954 दिसा 
सिल्वासाचे सुटके खातीर सशस्त्र हल्लो करपांत तांणी वांटो घेतिल्लो. 
हाचे भायर जायत्या पुलीस ठाण्यांनी, मीना खणींनी हत्यारां आनी स्फोटकां 
हस्तगत करपाक ते सशस्त्र हल्ले करताले. 

बाणस्तारी पुलीस थाणें ( जानेवारी ।955), गुळेली कस्टम आवट 
पोस्ट (9 फेब्रुवारी 955), कळंगुट पुलीस A (I फेब्रुवारी ।955), 
अस्नोडा पुलीस आवट पोस्ट (2 फेब्रुवारी ।955), रावण पुलीस आवट 
पोस्ट (9 मार्च 955), हळदोणे पुलीस आवट पोस्ट (27 मे 955), 
शिरगांव मिना खण (3 ऑक्टोबर ।955), बेतीं पुलीस थाणें (25 ऑक्टोबर 
[955) अशा सुवातींचेर तांणी हल्ले केल्यात. ।8 जून 955 दिसा तांणी 
र्तुगेजांचो हस्तक किस्तुद फेर्नाडीस हाचेर फार पेटयलो . 

adi पुलीस थाण्याचेर जाल्ल्या हल्ल्यांत ते जखमी अवस्थेंत 
पुर्तुगेजांच्या तावडीत सांपडले. उपरांत प्रादेशीक लश्करी न्यायालया मुखार 


—— SSIS nr 

sat करून 29 डिसेंबर 956 ह्या दिसा तांकां खर बंदखणीची ख्यास्त 
फर्मायली. तांकां पुर्तुगालाक धाडले. उपरांत 23 ऑगस्ट 960 दिसा 
तांकां फुडली बंदखण भोगूंक काशीयेस बंदखणींत दवरले. 6 वर्सा तांकां 
एकोडे बंदखणींत दवरिल्ले. तातूंतलीं दोन वर्सा तांकां बेडयो घालून दवरिल्ले. 
ताका लागून तांकां चलूंक लेगीत येनाशिल्लें. तांची सुटका 25 जानेवारी 
॥969 दिसा जाली. 

गोंय सुटके उपरांत तांकां बंदखणींत दवरिल्ल्यान पुराय भारतांत 
निशेध परगटायिल्लो. 

969 वर्सा ते गोंयांत येतकच लोकांनी तांचो भोवमान केलो. 
उपरांत तांणी आपलें फुडलें शिक्षण पुराय केलें. आनी ते सामाजीक वावर 
करूक लागले. तांणी आपलें सतिचे वाण' नांवाची मराठींतल्यान आपजीण 
बरयली. हातूंत तांणी आपले सुटके झुजांतले आनी बंदखणींतले अणभव 
सांगल्यात. 

ताच्या वांगड्यांनी गोंय सुटके झुजांत वांटो घेतिल्लो, व्हड त्याग 
केल्लो तांचीं नांवां कांय कारणांक लागून खबरा पत्रांतल्यान झळकूंक 
नाशिल्लीं. अश्या सामान्य लोकांच्या असामान्य त्यागाचें दर्शन 949 
सावन तांकां घडिल्ले. तांची नोंद खंय तरी जावप गरजेचें दिसले, म्हणून 
तांणी 'सतिचें वाण आपजीण बरयली. 5 ऑगस्ट 972 ह्या दिसा 
भारत सरकारान ताग्रपत्र दिवन सुटके झुजांतल्या तांच्या वावराचो भोवमान 
केलो. 


+++ 


HSM IN Se... 
be हांणी घडयलें गोंय 


27. गोपाळ आपा कामत 





गोपाळ आपा कामत हांचो जल्म 22 जुलाय 97 दिसा जालो. 
साडेचारशे वर्साच्या गुलामगिरींतल्यान गोंयाक सोपेपणी स्वतंत्रताय फावो 
जावंक ना. गोंयाक पुर्तुगेजांच्या गुलामगिरींतल्यान मेकळें करचे पसत 
असंख्य सत्याग्रही आनी स्वातंत्र्य झुजारी पुर्तुगेज सत्तेआड झुजले. कांय 
जाणांनी आपले मोलादीक प्राण वगडायले, कांय भुमिगत रावून वाबुरले, 
थोड्यांनी भुमिगतांक आलाशिरो दिवन स्वतंत्राताये खातीर झुजप्यांक आपले 
परीन आदार केलो. थोड्यांनी लेखणी हातांत घेवन पुर्तगेज सत्तेआड झुजचे 
पसत तरसाद कशी वापरली. 
| गोपाळ कामत हांणी लिसेवाचें सातवें वर्स मेरेन शिक्षण घेतलें. ताचे 
` उपरांत पुर्तुगेज कायद्याची पदविका घेतली. ते बकील आशिल्ले. 
डिसेंबर ।946 वर्सा म्हत्वाच्या राजकी दर्जा विशी (Special 
Political Status) उलोवणी करपाक एक कमिटी नेमिल्ली. गवर्नर जनरल 
बॉसान तांकां नेमिल्लो. पूण तांचे राष्ट्रवादी विचारसरणेक लागून तांका 
` दुबाबीत नदेन पळोवंक लागले. ।947 आनी ।952 वर्सा दोन खेपे तांची 
चवकशी जाली. 
। जून 954 दिसा राष्ट्रीय काँग्रेस गोंय (National Congress 
Goa) संघटनेची सावंतवाडी वाठारांत बसका जाल्ली. तातूंत संघटनेचे 
कार्यकारी कमिटीचे वांगडी म्हण तांकां वेंचून काडले. मार्च 954 वर्सा 
राष्ट्रीय काँग्रेस गोंय संघटनेची मुखावेल्या कार्याची आंखणी करपाक बसका 
O O 

जाल्ली. तेन्ना संघटनेचे मध्यवर्ती कमिटीचे (Central Committee of | | 
NCG) अध्यक्ष म्हण तांकां वेंचून काडले. a | 

तांणी डॉ. टी. बी. कुन्य, पीटर आल्वारीस आनी पुंडलीक गायतोंडे | 
ह्या सुटके झुजान्यांच्या मार्गदर्शना खाला सुटके झुजाचो वावर केलो. त्या | 
काळांत ते राजकी कैद्यांच्यो केसी चलयताले. 30 जून 954 दिसा 
चळवळींनी वांटो घेता, ह्या आरोपाखाला पुर्तुगेज पुलिसांनी तांकां अटक 
केली. 

उपरांत पुर्तुगेज सरकाराच्या प्रादेशीक लश्करी न्यायालयांत 
(Territorial Military Tribunal) तांची चवकशी जाली. फुडें पांच _ 
जुलय 955 दिसा न्यायालयान ताका धा वर्सा खर बंदखणीची ख्यास्त 
फर्मायली. 

ते भायर दर दिसाक बीस इस्कूद हे प्रमाण दोन वर्सा तांकां दंड 
भरूक लायलो आनी पंदरा वीस वर्सा खातीर तांचे राजकी हक्क काडून 
घेतले. इतलेंच न्हय तर न्यायालयांतय वचपाक बंदी केली. 5 ऑगस्ट 
959 दिसा बंदखणींतल्यान तांची सुटका जाळी. गोंया खातीर स्वायत्तेचे 
मागणेची येबजण केल्ले खातीर 20 जून 96] दिसा पुलिसांनी तांकां परते 
धरले. 

तेन्ना तांचे वांगडा मुंबयच्या “ब्लिटूझ' (BLITZ) ह्या इंग्लिश 
नेमाळ्याचे पत्रकार श्रीधर तेलकर हांकाय अटक जाली. फुडें 9 ऑक्टोबर 
96] दिसा तांची बंदखणींतल्यान सुटका जाली. जुवानपणाचीं कितलींशींच 
वर्सा राजकी वातावरणाक लागून बंदखणींत गेलीं. तांणी बुदवतकायेच्या 
म्हालवजार पुर्तुगेजां आड झुजपाचें मोलादीक काम करपांत धन्यताय मानली. 

गोंय सुटके उपरांत 967 ते 972 ह्या काळांत ते गोंय विधानसभेचे 
सभापती आशिल्ले. 

972 वर्सा भारत सरकारान ताम्रपत्र दिवन तांचो भोवमान केलो. 

I8 जून 982 दिसा गोंय सरकारान सुटके झुजांतल्या तांच्या 
वावणाची दखल घेवन तांचो भोवमान केला. 

कसलीच अपेक्षा बाळगिनासतना गोंय मुक्तीचो ताणीं ध्यास घेतिल्लो. 
अश्या ह्या सुटके झुजान्याक 2 एप्रील ]990 दिसा मरण आयलें. 

28. शशिकला होडारकार आल्मेदा 





शशिकला होडारकार आल्मेदांचो जल्म 23 जून 93 दिसा फोर्ड 
तालुक्‍यांत जालो. तांच्या बापायचें नांव मंगेश होडारकार तर घरकाराचें 
नांव आनास्तासियो आल्मेदा. आनास्तासियो आल्मेदा हेवूय एक निजाचे 
सुटके झुजारी आसले. शशिकलेचें शिक्षण बी.ए. मेरेन जाल्ले. 

भुरगेपणांत 946 च्या स्वातंत्र्य लढ्या विशीं तांकां विशेश अशी 
म्हायती जरी नासली तरी तांच्या व्हडल्या भावाचो ह्या लढ्यांत संबंद 
आशिल्ल्यान घरांत जीं उलोवणी जातालीं ताचे वयल्यान तांकां ।946 
च्या लढ्या विशीं आयकून थोडें भोव गिन्यान जाल्ले. 

l954 त शशिकलेचो प्रत्यक्ष संबंद गोंयच्या सुटके झुजा कडेन 
आयलो तेन्ना त्यो निकत्योच एस. एस. सी. पास जाल्ल्यो. चली भुरगे 
तेन्ना नोकरी करनासली म्हूण त्यो घरांतच आसताल्यो. तांच्या व्हडल्या 
भावाक स्वातंत्र्य चळवळीची खूब आस्त आशिल्ल्यान कॉलेजीक शिकता 
आसतनाच ते राष्ट्रसेवा दलाच्या कार्यावर्ळीनी वांटेकार जाताले. 

i949-5] ह्या काळांत ते नॅशनल काँग्रेस गोंय संघटनेच्या पुणे 
शाखेचे चिटणीस आशिल्ले. फुडें ।954-55 आनी 960 ह्या काळांत हे 
संघटनेचे कार्यकारी समितीचे वांगडी आशिल्ले. ।954अ त तांकां भुंयगत 

वाठारांनी वांटो घेता ह्या आरोपाखाला अटक केली आनी बंदखणीची | 
ख्यास्त फर्मायली. तांचे वासपुसेक बरेच लोक ATS. त्याच वेळार सिंधुताई _ 
देशपांडे तांच्या घरा आयल्यो आनी तांचे प्रेरणेन शशिकलेन सुटके झुजांत | 
aa जावपाची स्फूर्त घेतली. 

होडारकार कुटूंब 948 सालांतल्यान मडगांवां रावतालें. तांणी 
सत्याग्रहांत वांटेकार जावपाक घरचीं तयार नासलीं. व्हडलो भाव बंदखणींत 
तर धाकटो भाव पुण्यांत शिकतालो. घरांत फकत आवय आनी आजी. तरी 
लेगीत सिंधुताईची स्फूर्त घेवन 25 नोव्हेंबर 954 दिसा पणजे जावपा 
आशिल्ल्या सत्याग्रहांत तांणी वांटो घेवपाचें थारायल्लें. पूण सिंधुताई 
मडगांव तांच्याच घरांत राविल्ल्यान पुलिसांची खर नदर तांच्या घराचेर 
आशिल्ली. देखून तांकां सत्याग्रहांत वांटो घेबंक मेळ्ळो ना. 

उपरांत 7 फेब्रुवारी 955 ह्या दिसा तांणी विलासिनी प्रभू हांचे 
बांगडा हातांत राष्ट्रीय बावटो घेवन सत्याग्रहात वांटो घेतलो. डॉ. गायतोंडेक 
हद्दपार केल्लो दीस म्हण दुकानां बंद दवरून, संप पाळुया असो मड़गांवच्या 
दुकानदारांक उलो दीत तांणी जय हिंद, बंदे मातरम्‌ अश्यो घोशणा दिल्यो. 

तेन्ना पुलिसांनी तांकां धरली आनी स वर्सा बंदखणीची ख्यास्त 
फर्मायली. तांकां आनी विलासिनीक स वर्साची बंदखणीची जरी ख्यास्त 
जाल्ली तरी दोगांयचीय तीन वर्सांनीच सुटका जाली. शशिकले बरोबर 
बंदखणींत लक्ष्मी पैंगिणकर, सुर्यकांती फळदेसाय, मित्रा बीर, कार्लिस्ता 
आराऊज, कुमुदिनी पैंगिणकार, शारदा सावयकार, शांता हेदे, सुधाताई 
जोशी, सिंधुताई देशपांडे अश्यो सत्याग्रही बायलो आसल्यो. आठ म्हयने 
तांकां पणजेच्या बंदखणींत जाल्यार दोन वर्सा मड़गांबच्या बंदखणींत दवरलीं. 
` केपेंच्याय बंदखणींत तांकां दवरिल्लीं. थंय तांकां तांची आवय मेळपाक 
ol आनी येतना तांच्या वांगड्यांक तांकां जाय आशिल्ल्यो वस्तू घेवन 

ताली. 


बंदखणींत तांणी खूब पुस्तकां वाचलीं आनी त्या वाचनान तांच्या 
मनाचेर बरे संस्कार जावंक पावले. 








74 हाणी घडयलें गोंय 


| गोंय पुर्तगेजांच्या जुलमांतल्यान मेकळें जाले तेन्ना त्यो पुण्यांत आसल्यो. 
_]966 त त्यो गोंयांत आयल्यो. कुटूंब नियोजन खात्यांत नोकरी करूक 
। लागल्यो. पुण्यांत आसतना 965 मेरेन त्यो समाजवादी महिला सभा, 
। राष्ट्रसेवा दल ह्या संस्थांच्या कार्यांत वाटेकार जाताल्यो. 
8 जून 986 ह्या दिसा गोंय सरकारान तांच्या सुटके झुजांतल्या 
| बावराचों भोवमान केलो. 


eo 

29, फेलिस्यु कार्दोज 





फेलिस्यु कार्दोज हांचो जल्म 30 ऑगस्ट 932 दिसा साश्टींतल्या | 
सुरावले गांवांत जालो. ते गोंयचे सुटके झुजारी, साहित्यीक आनी निर्भिड | 
पत्रकार. तांच्या बापायचें नांव इनोसेस्यु सेबास्तियांव कार्दोज आनी आवयचें | 
नांव मारिया. तांच्या घराब्याचो वेवसाय शेतकामत्याचो आसलो. | 

तांणी आपलें मुळावें शिक्षण सुरावले, पुर्तुगेज माध्यमांतल्यान घेतलें. - 
उपरांत मडगांवच्या इन्स्टिट्यूट वेनेरावेल पाद्री जुजे वाज ह्या पुर्तुगेज लिसेंब | 
विद्यालयांत शिकून फुडें इन्स्टिट्यूट आबादी फारीय, मडगांव ह्या विद्यालयांत | 
लिसेंवाची पांच वर्सा मेरेन शिक्षण पुराय केलें. उपरांत गोंयचे सुटके झुजांत 
बंदखण भोगून भायर येतकच 976 वर्सा ते एसएससी ची परीक्षा पास 
जाले, 980 वर्सा तांणी मुंबय विद्यापिठाची बीए ची पदवी मेळयली. 
चिकाटी आनी जिदूद हे तांचें खाशेले गूण आसले. 

पुर्तगेजांचे बंदखणींतल्यान सुट्टकच तांणी एका ताबेलियांवाच्या 
कार्यालयांत अणकारपी म्हण काम केलें. मागीर एके खाजगी मुळावे मराठी 
शाळेंत तशेंच श्री दामोदर विद्याभुवनांत 96 मेरेन पुर्तुगेज शिक्षकाचो 
वेवसाय केलो. मुक्‍ती उपरांत स्वता चलयिल्ल्या सप्तकी नेमाळ्याचो 
आनी दिसाळ्याचो संपादक म्हूण तांणी वावर केलो. फुडें कांय काळ तांणी 

स्वता छापखानो चलयलो. 975 ते ।987 आनी :988 वर्सा सावन 
नावेली च्या रोझरी हायस्कूल आनी हायर सेकंडरीचो शिक्षक म्हूण काम 
केले. 
| लिसेंब शिकता आसताना जनार्दन शिंक्रे हांचे 'ज्वाला' हैं सुटके 
| मोग्यांचो प्रसार करपी पत्र वाचून तांकां स्फूर्त मेळ्ळी. तांणीं जादूचे प्रयोग 
| आनी तियात्र सादर करून तशेच “गोवा', “कोकण टायम्स', गोल्डन 
' गोबा', 'संतोस' आदीं कोंकणी नेमाळ्यांनी लेख बरोवन सुटके चळवळी 
| विशीं लोकांमदीं जागृताय घडोवन हाडली. मे 954 त पुर्तुगाल सावन एक 
पुर्तुगेज मंत्री गोयचे भेटेर येवपाचो आशिल्लो. अशा वेळार कोलवें (सालसेत) 
' हांगा वेगवेगळ्या सुबातींनी “गोंय सोडात' अशे तकटे लायले म्हूण 6 जून 
l954 दिसा तांकां अटक जाली. बंदखणींत तांकां खूब मार पडिल्ल्यान 
' तांचो एक कान जायबंदी जालो. साडेतीन वर्सांची बंदखण भोगून 30 
जानेवारी 958 दिसा तांची सुटका जाली. 
बंद॒खणींत आसतना तांणी देवनागरी लिपीचो अभ्यास आनी 
साहित्याचे वाचन केल्लें. मुक्ती उपरांतच्या कोंकणी भाशा आनी साहित्य 
हांचे उदरगतीचे चळवळीक तांणी स्वता नेमाळीं आनी दिसाळीं काडून 
व्हड हातभार लायलो. तांणी ।5 ऑगस्ट ।962 दिसा गोंयचो साद हे 
रोमी लिपयेंतळें सप्तकी नेमाळें स्वताच्याच म्हालबजार आनी संपादना 
` खाला सुरू केलें. 5 ऑगस्ट 963 दिसा तांणी ह्या पत्राक दिसाळ्याचें 
रूप दिवन ताका ‘ad’ हें नांव दिलें. कोंकणींतले हैं दिसाळें 968 मेरेन 
चल्ले. 
उपरांत तांणी पुर्तुगेज भाशेंतलें 'अवीद' आनी सत्‌ हांचे एकत्रीकरण 
करून ‘Rad’ हें रोमी कोंकणी दिसाळें सुरू केलें. रोमी कोंकणी नेमाळी 
चलयतना, तांणी कोंकणी बरपाचेर जो पुर्तुगेज भाशेचो प्रभाव पडिल्लो तो 
साप्प उणो केलो आनी नीज कोंकणीची धाटणी आनी उतरावळ कोंकणींत 
हाडली. | 
गोंयचें व्यक्तीमत्व तिगोवन दवरपाचे चळवळींत तशेंच कोकणी 

भाशा आनी साहित्याचे चळवळींत तांणी मोलादीक वांटो घेतिल्लो. खबरांपत्रां | 
आनी भाशणा वरवीं तांणी ओपिनियन पोलाच्या आंदोलनांत सक्रीय वांटो 
घेतिल्लो. कोंकणी प्रजेचो आवाज न चलयिल्ले राज्य भाशा चळवळींतूय 
ते पुरायेन वांटेकार जाल्ले. दोन फावटीं ते सुरावली पंचायतीचे वांगडी म्हण 
बेंचून आयल्यात. * 

तांणी 'अलिबाबा आनी चाळीस चोर, 'तारवटी सिंदबाद', | 
“अल्लाउद्दीन आनी अदभुत दिवो' हीं पुस्तकां कोंकणींत अणकारल्यांत. 
तांचो ‘port बाग' हो कविता झेलो तशेंच तुफान, आनी निमणी | 
इत्सा' हे कथाझेले उजवाडाक आयल्यात. तांणी कोंकणी भाशे वयर | 
“नियाळ आनी विचार' हो निबंद बरयला. तशेंच तांच्यो कथा, लेख आनी | 
निबंध वेगवेगळ्या नेमाळ्यांनी उजवाडाक आयल्यात. 984 ते 986 | 
मेरेन ते कोंकणी भाशा मंडळाचे अध्यक्ष आशिल्ले. दिल्लीच्या साहित्य 
अकादेमीच्य कोंकणी भाशा सल्लागार समितीचे ते वांगडी आसले. 

भारत सरकारान फेलिस्यु कार्दोजांक ताम्रपत्र दिवन सुटके झुजांतल्या 
तांच्या वावराचो भोवमान केला. निर्भिड आनी तत्वाकडेन केन्नाच तडजोड 
न करपी अशी तांची ख्याती आशिल्ली. वैचारीक बसका आशिल्ल्या 
कारणान पत्रकार ह्या नात्यान तांणी 969 वर्सा आनी रशियन भाशेचो 
अभ्यास करपा खातीर 977 वर्सा रशियेची भोंवडी केल्या. तांकां अपघातांत 
सांपडून ।7 मे 2004 दिसा मरण आयलें. 

30. मित्रा माधव बीर 





मित्रा माधव बीर हांचे पुर्वाश्रमीचें नांव मित्रवृंदा वसंत शेणवी 
काकोडकार. तांचो जल्म 30 डिसेंबर 932 दिसा काकोडें, केपें हांगा 
जालो. मॅट्रिक मेरेनचें शिकप गोंयांत घेतले उपरांत फुडलें महाविद्यालयीन 
शिकप करपाक त्यो धारवाड़ाक गेल्यो. 

इंटर मेरेनचें शिक्षण वेवस्थीत जालें. पूण मागीर तांकां गोंयचे 
मुक्ततायेचो ध्यास लागलो. ।954 त तांणी महाविद्यालयीन शिकप सोडून 
गोंय स्वातंत्र्य चळवळींत वांटो घेतलो आनी धारवाड सोडून गोंयांत आयल्यो. 

गोया परतकूच गोंय मुक्तताये पसत नेमकें fet करचें हें तांकां 
कळळें ना आनी तांणी शिक्षिकेची नोकरी धरली. शिबोले बारदेश 
तालुक्यातल्या लोकां मदीं राजकी जागृताय हाडचे पसत त्यो वावुरल्यो. 
तेन्नाच तांचो डॉ. पुंडलीक गायतोंडे आनी हेर सुटके झुजाऱयां कडेन संबंद 
आयलो, जे त्या वेळार नॅशनल काँग्रेस गोंयच्या फुडारपणा खाला सत्याग्रही 
आंदोलन आंखताले तातूंत वांटो घेवपाक बायलांक आनी चलयांक संघटीत 
करताले. 

मित्रा बीरांचेर ह्या सत्याग्रही आंदोलना खातीर बायल स्वातंत्र्य 
सैनिकांक तयार करपाची जापसालदारकी सोंपयली. म्हापश्यां नॅशनल 

काँग्रेसीचे बसकेक अध्यक्ष म्हण सुधाताई जोशी येवपाच्यो आसल्यो. मित्रा 
बीरांनी गांवांगांबांनी भोवन खूब बायलांक सभासद करून घेवन लढ्या 
खातीर सगळ्या बायलांक संघटीत करून तांचे मदीं सुटके झुजाची कीट 
पेटयली. 

सुधाताई जोशी, 6 एप्रील ।955 वर्सा सत्याग्रह करपाच्यो आसल्यो 
तांकां येवकार दिवपाक आपवावुरपी बायलांक तयार करतना मित्रा बीरांक 
आनी तांच्या अन्य सांगाती बायलांक 28 मार्च (955 त धरलीं. तांकां 
सगळ्यांक बंदखणींतल्या काळखे pela बंदिस्त केलीं. 

ara इंग्लिश आनी पुर्तुगेज भाशाचेर प्रभुत्व आशिल्ले. बंदखणींतल्या 
कैद्यांक भोगपी मानसीक आनी शारिरीक अत्याचार घडये ती वार्ताहरांक 
सांगत म्हणून frat पुलीस अधिकाऱ्यांची पुरायेन नदर आसताली. 
समाजसेवेचे व्रत घेतिल्ले मित्राबायन बदखणींतल्या बायलांक इग्लिशीचे 
धडे गिरोवन आपल्या गिन्यानाचो फायदो अशे तरेन हेर बायलांक दिवपाचो 
यत्न केलो. 

तांकां (2 वर्सांची शिक्षा फर्मायल्ली पूण अॅम्नेस्टी (शिक्षेत सूट) 
लागू जाल्ल्यान तांची ।959 त सुटका जाळी. बंदखणींतल्यान भायर 
येतकच तांणी पयलींच्याच वावराक सुरवात केली. 

तांणी गोंयभर भोबंडी केली आनी गांवकारांच्या आदारान गोंयच्या 
चडश्या गावांनी मराठी शाळा सुरू केल्यो. शिक्षणाच्या माध्यमा वरवीं 
गोंयची मुक्ती चळवळ फुडें व्हरपा खातीर त्यो बावुरल्यो. आपलें शिकपूय 
तांणी पुराय केलें. तांणी एम.ए., बी.एड. मेरेनचें शिकप पुराय केले. 

962 त श्री. माधव बीर, जांचो लोहियांच्या मुक्‍तीलढ्यांत संबंद 
आशिल्लो, तांचे बरोबर तांचें लग्न जालें. 962 वर्सा त्यो वेरें-बेती 
पचायतीच्यो वांगडी म्हणून वेंचून आयल्यो. समाज कल्याण मंडळाच्यो 
(सोशल वॅलफॅर बोर्ड) वांगडी आनी अखिल भारतीय बायलांचे परिशदेच्यो 
गौय फांट्याच्यो त्यो अध्यक्ष आसल्यो. 

बारदेश म्हापशेच्या “सारस्वत विद्यालयाची” एक येसस्वी 

मुख्याध्यापिका म्हणूनय तांणी नांव मेळयलां. ते खेरीज रेड क्रॉस सोसायटी , 
'बायलां को-ऑपरेटीव्ह सोसायटी' अश्या विंगड विंगड समाजसेवी संस्थांच्या 
उदरगती खातीर त्यो वावुरल्यात. 

तो असो काळ आशिल्लो की गोंयकार बायलांचे कार्यक्षेत्र म्हणल्यार 
घरा पुरते मर्यादीत. BAM भितर, चार बण्टी भितर. हाका कारणय आशिल्ले 
आनी तें म्हणल्यार पुर्तुगेजांची हकूमशाय. जंय दादलेच अत्याचारा विरूध्द 
मुखार सरपाक भियेताले थय बायल मनशेचो कसो तग लागतलो. 

अशी परिस्थिती आसतनाय आवय-बापायचे मायेक फाट करून, 
फुडाराची चिता, हुस्को काळजांत बाळगिनासतना जीं बायलां पुर्तुगेजांच्या 
विरूद्ध झुजपाक मुखार सरलीं, तातूंल्योच एक मित्रा बीर जावन आसात. 

अश्या ह्या सुटके झुजारी आनी समाज सेविकेक | जून 978 त 
अपघाती मरण आयले. 

तांचे घरकार श्री माधव बीर, हांच्या फुडारपणा खाला तांच्या 
नांवान निर्माण जाल्लें “मित्रा बीर प्रतिश्ठान , गोंयच्या समाजीक मळार 
उल्लेखनीय वावर केल्ले बायलेक दर वर्सा । जूनाक पुरस्कार भेटयता. 

3. शारदा पद्माकर सावयकार 





शारदा सावयकार हांचो जल्म 30 मार्च 935 दिसा सावय AÑ, 
फोंडें, गोंय हांगा जाला. पुर्तुगेजांच्या हुकूमशाय राजवटींत गोंयचो समाज 
सगळे नदरेन Rgs. खास करुन बायलमनीस पुरायेन काळखांत आनी 
अंधश्रध्देत घुस्पल्ली. गोंयच्या बायलमनशेचें कार्य तांच्या घरा मेरेनच 
मर्यादीत आशिल्ले. 
अशी परिस्थिती आसून लेगीत घरगुती मायेक फाट करुन, 
फुडल्या जिविताची पर्वा करिनासतना, जायत्या बायलांनी गोंयचे सुटके 
झुंजात वांटो घेतलो, खूब हाल-अपेश्टा सोंसल्यो. तातुंतलीच एक सुटके 
झुजारी जावनं आसा शारदा सावयकार. 
फोंडें म्हालांतल्या सावय गांवाची, राष्ट्रीय वृत्ती आशिल्लो गांव 
म्हूण नामना आशिल्ली. सावयकार कुटुंबान तर गोंयच्या स्वातंत्र झुजांत 
पुरायेन वांटो घेतिल्लो. आझाद गोमंतक दलाचे मोहन रानडे हांच्या फुडारपणा 
खाला सावय गांवांत एक केंद्र चलतालें. रानडे गुरुजी दिसाचे शाळा 
शिकयताले जाल्यार रातचे प्रौढवर्ग चलयताले. तातुंतल्यानच ते लोकांच्या 


मनांत स्वातंत्राबद्दरचें प्रेम जागयताले. शारदा अशा वातावरणांतच ल्हानाच्यो 
व्हड जाल्यो. 

स्वातंत्र सैनिकां कडल्यान सत्याग्रहींचेर, पुर्तुगेजां कडल्यान जावपी 
अत्याचाराच्यो गजाली आयकून शारदाचें मन आकूळ पिकूळ जातालें. 
पिराय ल्हान आशिल्यान fad करप हाचे मार्गदर्शन नाशिल्लें. पूण Sar 
तांकां रानडेंचें मार्गदर्शन लाबलें. तेन्ना तांच्या फुडारपणाखाला त्यो सुटके 
झुजाचो वावर करूंक लागल्यो. 

शारदाचो बापूय पुर्तुगेजांचे नोकरेक आशिल्लो म्हण तांच्या घरांतलो 
कोणूय मनीस राजकी भानगडी करीत असो मातूय दुबाव नासलो. आनी 
म्हणूनच रानडे तांच्या घरांत सुसेगाद रावन रातच्या वेळार सुटके झुजाची 
जोत जागयताले. 

एक दीस अचकीत रानडे मास्तर तांच्या घरांतल्यान नाच्च जाले. 
तांच्या फाटल्यान शाळा बंद पडूं नये म्हण शारदा आनी रामदास चाफाडकर 
शाळा चलोवंक लागले. पूण गांवांत कोणेतरी शारदा सभा घेता, स्वतंत्रतायेचे 
विचार लोकांच्या मनांत रिगयता म्हण चाडी केली. पुलिसांनी पयलीं 
तांच्या भावाक धरून व्हेळें. बंदखणींत तांकां सुमारा भायर त्रास दिले. 

7 ऑगस्ट ।955 दिसा तांणी इश्टिणी वांगडा सत्याग्रह करपाचो 
बेत आंखिल्लो. पूण निमणे वेळार तांच्यो इश्टिणी फाटीं सरिल्ल्यान त्यो 
एकट्योच सत्याग्रह करपाक HS सरल्यो. सत्याग्रहाक दोनच दीस उरिल्ले, 
तेन्ना गांबांत्तलो किस्तोदियो नांवाच्या मनशाचो खून जाल्लो. ताचो आरोप 
शारदा आनी तांच्या भावाचेर दवरून तांकां धरून व्हेलीं. 

ज्या घरांत किस्तोदियोचो खून जाल्लो, त्या घरांत तांकां देड दीस 
उपाशीं बंद करून दवरलीं. दुसऱ्या दिसा पणजे पुलीस स्टेशनार व्हरून 
रातचीं 3 बरां मेरेन set दवरलीं. बसप ना, हालप ना. हालल्यार कावल 
मारी हो मार. (वांटकुळ्या आकाराच्या लोखंडाच्या कुडक्‍्याक पटूट्यो 
मारून तयार केल्ली पट्टी). 

खुनाच्या आरोपाक लागून दुबावान तांकां धरिल्ल्यान तांणी मरसर 
मार खाला. तांच्या भावान आनी बापायनय खाला. एक सरकारी नोकर 
आसून लेगीत रानडे सारख्या क्रांतीकाराक घरांत दवरलो ह्या आरोपा 

खाला तांच्या बापयक, शारदाक मेळपाक आयिल्ले वेळार धरून बंदखणींत 
दवरले. 

उपरांत तांकां प्रादेशीक लश्करी न्यायालया मुखार उबी करून 
न्यायाधिशान तांकां माफी मागूक लायली. पूण तांणी न्हयकार दिलो. 
पुलिसांनी तांकां सोडून दिनासताना परत बंदखणीत दवरले. बापूय, भाव 
आनी त्यो बंदखणींत आसूनय तांच्या घराचेर पुलिसांची कडक नदर आसली. 

बंदखणींत शारदान आपल्या हेर वांगड्यांचीं नावां सांगचीं म्हण 
तांकां खूब मार दिला. त्यो नुस्ते खायनासल्यो आनी च्या पियेनासल्यो. 
म्हणून तांच्या जेवणाच्या ताटात मुद्दाम नुस्ते घाळताले. त्यो फकत दोन 
पाव उदकांत बुडोवन खाताल्यो. 

बंदखणींत आसताना तांच्या नांवाचो गोंदळ जालो. शारदा सावयकारा 
बदला शरद शिरवयकार अशे नांव जाल्ल्यान अधिकाऱ्यांनी तांची सुटका 
केली. उपरांत बऱ्याच दिसांनी तांकां तांची चूक कळळी. पूण तेन्ना त्यो 
गोंयची शीम हुंपून गेल्ल्यो. सुटके झुजाच्या काळांत तांकां सुमार अडेज 
वर्सा बंदखाणीची ख्यास्त जाल्ली. 

Sal गोंय स्वतंत्र जालें, तेन्ना आपणें सांशिल्ल्या हालअपेश्टांचें 
चीज जाल्ल्याची खोस तांकां भोगली. 

भारत सरकारास ताम्रपाट दिवन तांचो भोवमान केलो. 


oo 

: 32. डॉ. बियात्रीस मिनेझिस ब्रागांझ 





डॉ. बियात्रीस मिनेझिस ब्रागांझ हांचो जल्म 5 नोव्हेंबर 96 
दिसा me तालुक्यांतल्या चांदर गांवांत जालो. तांच्या बापायचें नांव 
लुईस द मिनेझिस ब्रागांझ. गोंयचे फाकिवंत देशभक्त तशेंच अन्याया विरुध्द 
परखडपणान आपले विचार मांडपी निर्भिड पत्रकार. तांच्या बापायन 
पारतंत्र्याच्या काळखांत जीण सरपी गोंयकार भावा भयणींक स्वतंत्रतायेचो 
उजवाड दाखोबपाचो यत्न करीन लोकशायेचो संदेश पावयल्लो. बियात्रीसांक 
सान पिरायेचेर पारतंत्र्य आनी स्वातंत्र्य ह्या विचारांची भुजवण मेळळी. 

तांचे शिक्षण एम.एससी., पीएच्‌.डी. मेरेन जाल्ले. पुर्तुगेज राजवटी 
विरुध्द लढो दिवपी सुटके Goren विशीं ताका काळजांतल्यान अभिमान 
दिसतालो. गुलामगिरींतल्यान मुक्त जावचे पसत आपले परीन त्यो ह्या 
सुटके झुजांत वांटेकार जावपाचो सातत्यांत यत्न करताल्यो. 

नोकरी आनी फुडलें खाशेलें शिकप करचे पसत त्यो जेन्ना मुंबय 
रावताल्यो, तेन्ना पुर्तुगेजां विरुध्द झुजचे पसत मुंबयत जेन्ना मोर्चे , मिरवणुको 
जाताल्यो तातूंत त्यो न चुकता वांटेकार जाताल्यो. गोंयचे सुटके पसत 
तांकां कळकळ आसताली. 

2 ऑगस्ट 946 त मुंबयत बियात्रीसाच्या फुडारपणाखाला एक 

मोर्चोपुर्तगुज कॉन्सुलेटाचेर व्हेल्लो. टी. बी. कुन्य हांकां धरुन बंदखणींत 
घाल्ले, ताचो निशेध करचे पसत ह्या मोर्चाचे आयोजन केल्ले. 

त्यो “गोवन युथ लीग ह्या मुंबय स्थापन जाल्ल्या संस्थेच्यो संस्थापक 
आसल्यो. गोंय पुर्तुगेजांच्या गुलामगिरींतल्यान जाता तितले बेगीन मेकळें 
जाबचें म्हण अड. जोकीम डायस हांच्या सांगातान तांणी दिल्लींत वचून 
पंडित जवाहरलाल नेहरूची भेट घेतली आनी गोंयचो प्रस्न तांच्या मुखार 
मांडपाचो यत्न केलो आनी गोंयच्या प्रस्ना कडेन तांचें लक्ष आसचें अशी 
मागणी केली. 

जरी त्यो मुंबय आसल्यो तरी नॅशनल काँग्रेस गोंय कडेन तांचो 
सातत्यान संपर्क आसलो. मदीं कांय AT तांकां मुखा वयले शिकप करचे 
पसत कॅनेडाक राबितो करचो पडलो. त्यो परदेशांत रावल्यो तरी मांयभुंयेक 
दिसरल्यो नात. परत मुंबय पावना HS त्यो परत देशकार्याक, सुटके 
झुजाच्या वावराक लागल्यो. 

बियात्रीसाच्या तेंपार गोंयची सुटका जावची म्हूण चोंय वटेन वावर 
सुरू आसलो आनी त्याच खातीर गोवन पीपल्स पार्टीचो जल्म जाल्लो. 
गोवन पीपल्स पार्टीच्यो बियात्रीस सभासद आसल्यो. ही पार्टी गोंयचे 
स्वतंत्राये खातीर पोट तिडकीन वावुरताली. गोंय बेगिनांत बेगीन मेकळें 
जावचें होच हावेस आसलो. 

मुंबयतलें फामाद हॉस्पिटल टाटा मेमोरियल” हांगा बियात्रीस शिवींस 
करताल्यो. त्या हॉस्पिटलांत एक बऱ्या पैकी शास्त्रज्ञ म्हण तांणी नांव 
मेळयलें. 'लेडी टाटा मेमोरियल ट्रस्टाचे' वतीन तांकां रिसर्च (सोद) करचे 
खातीर शिश्यवृत्ती फावो जाल्ली. 

संशोधन करचे खातीर तांकां Gaal, परदेशांत बच्चें पडटाळें. जेन्ना 
जेन्ना तांकां संशोधन करतना संद मेळटाली तेन्ना तेन्ना त्यो गोंयची राजकी 
आनी समाजीक परिस्थितीची जाणीव परदेशांतल्या जाणकारां मुखार दवरपाची 
ती संद वगडाय नासली. जाणकारां कडेन भासाभास करून तांकां गोंयच्या 

ह विचार करचो म्हण विनयताली. 
| 5 ऑक्टोबर 959 त मुंबयत गोवन पॉलिटिकल कनव्हेशन' 
'नांवाची पार्टी जल्माक आयली. त्या पार्टीच्यो बियात्रीस वांगडी आसल्यो. 
' त्यो नीज गोंयकार आशिल्ल्यो. तांचो एक ध्यास, एक ध्येय आसलें. गोंय 
' जाता तितलें बेगीन पुर्तुगेजांच्या बंदपासांतल्यान मेकळें जावचें. म्हण गोंय 
` संबंदीत कसल्या गजालीची निर्मणी जाली म्हणटकच त्यो ताच्यो वांगडी 
' जाताल्यो आनी जाता तितलो आदार करताल्यो. गोंय मुक्‍त जावें म्हण 
' वावुरताल्यो. 

गोंय मुक्ती खातीर त्यो ज्योकीम डायस, चंद्रकांत काकोडकार, 
दिवाकर काकोडकार, जॉर्ज वाझ, जे. एस्‌. सुखठणकार, बेर्ता मिनेझिस 
ब्रागाझ हांच्या सांगातान वावुरल्यो. 

अश्या तळमळीच्या नीज गोंयकार आशिल्ल्या डॉ. बियात्रीस मिनेझिस 
ब्रागाझ हांकां 24 मे 983 दिसा मरण आयलें. 


++ 


oo 

33, लिबिया लोबो सरदेसाय 





लिबिया लोबो सरदेसाय हांचो जल्म 25 मे 925 दिसा पर्वरी, 
बार्देस हांगा जालो. ताचें मुळावें शिक्षण गोंयांत तर फुडलें सगळें शिक्षण 
मुंबयत जालां. तांणी बी.ए.,एल.एल.बी. मेरेन पदवी जोडल्या. 

मुंबय तांचें घर क्रॉफर्ड मार्केटा कडेन आशिल्ले. तांचे शिक्षण 
भायखळ्याच्या कॉलेजींतल्यान जालां. तो काळ भारताच्या परिवर्तनाचो 
आशिल्लो. म. गांधी, पं. नेहरू, लोकमान्य टिळक, आंबेडकर आनी 
क्रांतीकारक ह्या सगळ्यांच्या विचारांचो जबरदस्त प्रभाव जनतेचेर आशिल्लो. 

ब्रिटिश राजसत्तेक धांवडावन घालचे खातीर छोड़ो भारत , 
दांडियात्रा , बंद, सत्याग्रह, उपास, चरख्याचेर सूत काडप, क्रांतिकारांचें 
बलिदान, अशे RA नवें पर्व भारतांत निर्माण aed. क्रॉफर्ड मार्केट 
परिसर हो चव्ठवव्ठीचो बालेकिल्लो आशिल्लो. 

लिबियांचो एल.एल.बी.चो अभ्यास चालू आशिल्लो त्यावेळार 
तांच्या दोळ्यां मुखारूच ह्यो घडणुको चालू आशिल्ल्यो. आपसूकच 
तांच्या मनांत गुलामगिरी बद्दल चीड निर्माण जाली. मुळची बंडखोर वृत्ती, 
तांकां ओगी रावपाक दिना जाली. कायद्याचो अभ्यास पुराय करतां करतांच 
त्यो 'गोय यूथ लिगाच्यो' सेक्रेटरी जाल्यो. 948 ते 950 मेरेन त्यो “गोंय 
यूथ लिगा च्यो सेक्रेटरी आशिल्ल्यो. 

942 सुरू जाल्ल्या चळवळीचे धगधगतें रूप तांणी लागींच्यान 
! पळयल्ले. खिणांखिणांक जावपी लाठीमार, आर्मांच्या गुळयांचे आवाज, 
' जखमी सुटके झुजान्यांच्यो अम्बुलन्सी तांच्या हुजीर धांवताल्यो. मुळांतच 
' धाडसी लिबियांचें मन अत्याचारांच्या विरूध्द पेटून उठठालें. सुरवेक तांणी 
. ऑल इंडिया रेडियोचेर नोकरी धरली 
| गोंयकारां मदीं जागृताय जावचे खातीर तांणी एका ट्रान्समीटराची 
थापणूक केली. सोडवणेचो आवाज' ह्या नांवाचें लिपचोरयां रेडियो केंद्र, 
' रानांत सुरू केलें. वेळचे वेळार ताज्यो घडणुको, बातम्यो गोंयकारां मदीं 
` पावोवपाचें जोखमीचे काम लिबिया आपल्या खडेगांठ आवाजान करताल्यो. 
पुतुगेजांनी जमिनी वयल्यो शिमो बंद केल्ल्यो पूण लिबियांच्या आवाजाक 
ते बांद घालूंक शकले नात. 
सुरवातीक हें गुप्त रेडियो केंद्र कॅसरलॉकाक आसले. मागीर तें 
बेळगांवा हालोवचें पडलें. वामन सरदेसाय आनी लिबिया लोबो हीं केंद्र 
चलयतालीं. हें केंद्र तांणी गोंय पुर्तुगेजांच्या गुलामगिरींतल्यान मेकळें जाय 
मेरेन चलयलें. 
गोंय मेकळें जातकच तांणी भारत सरकाराच्या परराष्ट्रीय मंत्रालयांत ...--“:- 
काम केलें. खास करून युद्धबद्याच्या अदलाबदलीचें काम. 962 av) a À 
968 ह्या कार्यकाळांत तांणी गोंय पर्यटन खात्याच्यो पयल्यो a > !: 
जावपाचो मान मेळयलो. ह्या कालावधींत तांणी गोंय हैं एक बच्यांतलें बे: 
पर्यटन स्थळ जावचें म्हण खूब कश्ट घेतले आनी भारताच्या नकाशाचेर बरे 
पर्यटन केंद्र म्हण नामना मेळयली. 
स्वतंत्र वकिली करचे खातीर तांणी सरकारी नोकरी सोडली. गोयांतली 
‘बायल वकील” म्हणून तांणी खूब नामना जोडली. बायलांचीच अशी 
सहकारी बँकेची तांणी थापणूक केली आनी सतत सात वर्सा तांणी अध्यक्ष 
म्हण कार्य केलां. 
]983 वर्सा प्राग हांगा जाल्ले 'शांतताय परिशदेक' गेल्ल्या भारतीय 
प्रतिनिधी मंडळाच्यो त्यो वांगडी आसल्यो. 985 त “एन.जी.ओ. फोरम 

85” त हाजीर रावपी भारतीय शिश्टमंडळाच्यो त्यो वांगडी आसल्यो. 
तशेंच जुलय 985 त नेरोबी हांगा भरिल्ल्या संयुक्‍त राष्ट्रसंघाच्या दशक 
परिशदेकय त्यो हाजीर राविल्ल्यो. 

तांणी आपणाक पुराय तरेन समाजीक कार्याक व्हांवून घेतिल्ले. 
राज्य पातळी वेल्या गिरायक समिती, गिरायक सल्लागार समिती, संघ 
प्रदेशांतली बंदखणीची पळोवणी, कांय सुचोवण्यो करपी समिती नेमिल्ली 
तांची त्यो वांगडी आसल्यो. त्या शिवाय अखिल भारतीय महिला परिषद 
(गोय फांटो), गिरायक मार्गदर्शन संस्था (गोंय फाटो), हांच्योय त्यो अध्यक्ष 
आसल्यो. 


Se जी ER . 

34. नागेश करमली 





नागेश करमलींचो जल्म 5 फेब्रुवारी ।933 वर्सा काकोडें, केपें 
हांगा जालो. तांच्या बापायचें नांव रामदास माधव नायक करमली. तांणी 
मुळावें शिक्षण मराठी आनी पुर्तुगेज भाशेतल्यान घेतले. ते खण उद्योगांत 
नोकरी करताले. उपरांत 962 वर्सा तांणी कामगार चळवळींत वांटो 
घेतलो. 966 वर्सा सावन आकाशवाणीच्या पणजी केंद्राचेर “स्टाफ आर्टिस्ट 
म्हण नोकरी केली आनी ।99! वर्सा ते आकाशवाणीचे सेवेंतल्यान निवृत्त 
जाले. 

तांकां भुरगेपणांतच शिकता आसतना साहित्याची गोडी लागली. 
कविवर्य बाकीबाब बोरकार हांचें मार्गदर्शन तांकां मेळळें. तेच परीं शणै 
गोंयबाबांची बरपावळ वाचून तांकां कोंकणी भक्तीचो दिश्टावो जालो. 
i952 वर्सा कोंकणीच्या वावरा कडेन तांचो संबंद आयलो. तातुंतल्यानच 
फुडें तांणी गोंयचे सुटके चळवळींत वांटो घेतलो. 

राष्ट्रीय काँग्रेस-गोंय' हे संघटने वरवीं दक्षिण गोंयांत सुटके 
चळवळीचो प्रचार करपांत तांचो म्हत्वाचो वांटो आसा. सुटके झुजारी 
“अँन्थनी ऊर्फ टॉनी द सौझ' हांच्या मार्गदर्शनाखाला तांणी 952 वर्सा 
सावन लोकांच्या मनांत FAM राजवटी आड जाग हाडपाक जायतो वावर 
केलो. 


oC 

6 सप्टेंबर [954 दिसा गोंयांत तेरेखोल दीस' मनोवपाचें थाराय्े 
ह्या निमतान i5 सप्टेंबर दिसा रिवण ह्या वाठारांत भूयगत वावर करता 
Bier पोलिसांनी तांकां धरले. लश्करी कोर्टन तांकां धा वसां खर 
बंदखणीची ख्यास्त फर्मायली. ते भायर i5 वर्सा खातीर तांचे राजकी 
हक्क काडून घेतले. 

ते रेईश मागूश बंदखणींत आसतना, थय बंदखणींतल्या स्वातंत्र्य 
झुजाऱ्यांचें कोंकणी अभ्यास मंडळ घडोवन 'जोत नांवाचें हाताळें चळयलें. 
बदखणींत तांणी चार वर्सा आठ म्हयने आनी दोन दीस ख्यास्त भोगतकच 
7 मे 959 दिसा ख्यास्त सोंपचे आदीच तांची आग्वादचे बंदखणींतल्यान 
सुटका जाली. उपरांत गोंय सुटके मेरेन तांणी वेगवेगळ्या रूपांत मुक्‍ती 
चळवळीचो वावर केला 

` तांणी फाटल्या चाळीस वर्सा वयर कोंकणीचे उदरगतीखातीर बरोवपी 
वाबुरपी आनी संघटक म्हूण वावर केला. ते कोंकणी भाशा मंडळाचे एक 
संस्थापक वांगडी जावन आसात. 

गोंयांतल्या 'लळितक' ह्या साहित्य दर्शनाचे कार्यावळीचे ते प्रवर्तक 
आसात. तांकां कोंकणी भाशे वांगडाच मराठी, हिंदी, इंग्लिश आनी पुर्तुगेज 
ह्यो भासो येतात. 

कोंकणी पाठ्य पुस्तकां तयार करपाचे नदरेन गोंय माध्यमीक आनी 
उच्च माध्यमीक शिक्षण मंडळ, तेच परी गोंय राज्य शिक्षण संस्थेच्या 
वावरात तांणी वांटो घेतला. गोंय सरकाराच्या गॅझेटियर संपादक मंडळाचे 
ते वांगडी आसात. गोंयच्या स्वातंत्र्य सैनिक चरित्र कोशाच्या संपादन 
वावरात तांचो वांटो आसा. 

तांणी कोंकणी आनी मराठी भासांतल्यान वेगवेगळ्या तरांचें बरोबप 
केलां. तातूंत काव्य हो प्रकार मुखेलपणान केळयला. आकाशवाणी खातीर 
तरेकवार बरपावळ रचल्या. 

तांचे 'जोरगत' (4979), “सांबार (979), 'वंशकुळाचें देणें’ 
(989) अशे कविता झेले उजवाडाक आयल्यात. तांणी आद्य रंगाचार्य 

| हांच्या केछु जनमेजया' नाटकाचो आनी मोहन राकेश हांच्या 'आधेअधुरे' 
` ह्या नाटकाचो कोंकणी अणकार केला. 

972 वर्सा भारतीय स्वातंत्र्याच्या रूप्या उत्सवी वर्सा निमतान 
भारत सरकारान तांप्रपत्र दिवन तांचो गौरव केला. 

तांच्या 'जोरगत' ह्या कविता झेल्याक कोंकणी भाशा मंडळ आनी 
गोंय कला अकादमीचे राज्य, साहित्य पुरस्कार मेळ्ळ्यात. 983 वर्सा 
कुडचडे हांगा जाल्ल्या अखिल भारतीय कोंकणी लेखक संमेलनाचे ते 

येवकार अध्यक्ष आशिल्ले. 

| 992 वर्सा तांच्या वंशकुळाचें देणें' ह्या कविता झेल्याक साहित्य 
अकादमीचो पुरस्कार फाबो जाला. तांणी सातत्यान कोंकणी सरस्पतीची 
सेवा केल्या ताचोच हो भोवमान अशें म्हणल्यार अतिताय जावंची ना. 

नागेश करमलींनी पुर्तुगेजांचो शेक, सामाजीक अन्याय, असमानताय, 
अज्ञान आनी ढोंगां हांचे आड जायतें बरप केला. तांच्या कवितांनी साबार 
विशय पळोवंक Hos तरी तांच्यो चडश्यो कविता बंडाचेर” आदारून 
आसतात. ते म्हणटात जेन्ना जागृताय आयली तेन्ना उतरांनी उज्याचें 
स्वरूप घेतलें. 

जाण्टे पिरायेर लेगीत तांच्या आंगांत आदले afta जिद्द आनी sat 
आसा जी तांकां आयज लेगीत अन्याया विरूद्ध झुजपाक प्रेरणा दिता. 


+++ 

35. पीटर आल्वारीस 





पीटर आल्वारीस हांचो जल्म 3 मार्च 908 दिसा पर्स बार्देस 
हांगा जालो. तांच्या बापायचें नांव आगुस्त जॉन व्हिसेंत आल्वारीस. 
भारताचेर इंग्लिश राज्य करताले आनी तांकां भारतांतल्यान धांवडाबचे 
खातीर तरणाटे जिवाची पर्वा करिनासतना स्वातंत्र्याच्या झुजांत वांटेकार 
जाताले. 

घरदार, संवसार, नोकरी सगळें सोडून समर्पित भावनेन, एकच ध्येय 
सामकार दवरून तरणाटे भारताचे सुटके झुजांत वांटो घेताले. तातुतलेच 
एक पीटर आल्वारीस आसले. तांणी पोर्ट ट्रस्ट ऑफ इंडियाची नोकरी 
सोडली आनी सुटके झुजात वांटेकार जाले. 

L942 वर्सा भारत देश स्वतंत्रतायेच्या प्रेरणेन पेटून उठिल्लो आनी 
भारतभर भारत छोडो' आंदोलनाक सुरवात जाल्ली. तेन्ना पीटर 
आल्वारीसांनी त्या आंदोलनांत भाग घेतिल्लो. चळवळींत वांटेकार जाल्ले 
म्हणून तांकां दोन वर्सा बंदखणीची ख्यास्त जाल्ली. 

ग्रेट इंडियन पेनिनस्यूलर' (GIP) रेल्वे पंचायत आनी हेर भारतीय 
रेल्वेच्या संघटनाचे ते संस्थापक आशिल्ले. 956 वर्सा नागपुरात भरिल्ल्या 
अधिवेशनांत अखिल भारतीय रेल कामगार महासंघ? (All India 

railwaysmen's Federation) हाचे सहाय्यक सरचिटणीस म्ह्ण तांची 
नेमणूक जाली, उपरांत ते अध्यक्ष जाले. 

मुंबय सावन उजवाडाक येवपी 'जनता' ह्या समाजवादी सातोळ्यांत 
तांचे बरप उजवाडाक आयलां. ताचें चडशें बरप अर्थिक घडणुकांचेर 
आशिल्ले. 949 वर्सा ते मुंबय विधानसभेत पयले ट्रेड युनियन pert’ 
म्हण वेंचून आयले. 

फुडें ते इंडियन नॅशनल काँग्रेसींत' आयले आनी “काँग्रेस सोशलिस्ट 
पार्टी पंगडाचे वांगडी म्हण वेंचून आयले. ।953 ते 955 Ma ते 
नॅशनल काँग्रेस - गोंय संघटनेचे उपाध्यक्ष आशिल्ले. गोंय सत्याग्रह 
चळवळीच्या निमण्या काळांत, तांणी थापणूक केल्ल्या गोंय विमोचन 
सहाय्यक समितीक लागून भौजन समाजाक जाग आयली. 

पीटर आल्वारीसांच्या फुडारपणाखाला नॅशनल काँग्रेसीन (गोंय) 
वेळ व्हगडाय नासतना सत्याग्रह चळवळीचो निर्णय जाहीर केलो. 5 
ऑगस्ट ।954 दिसा तांणी सत्याग्रह चळवळ सुरू केली. 

गोंय विमोचन समिती स्थापन केल्ल्यान लोकांचेर प्रभाव पडलो 
आनी गोंयचे सुटके खातीर लोक रातयांत सत्याग्रही जाले. 5 ऑगस्ट 
।955 दिसा सत्याग्रहात वांटो घेबंक तांणी सगळ्या भारत देशांतल्यान पांच 
हजार सत्याग्रहींक एकठांय केले. 26 जानेवारी ।955 दिसा तांणी सत्याग्रही 
लोकांचो पंगड घेवन कॅसलरॉक वाठारांत सत्याग्रह केलो. 

तांच्या फुडारपणाखला गोंय विमोचन समितीचे अधिवेशन पुण्या 
जालें. आनी व्हड प्रमाणांत गोंयांत सत्याग्रही घुसोवपाचेर चर्चा जाली. 
स्वयंसेवकांनी स्वताचे मान्यतायेन गोंयांत भितर सरपाचें थारायलें आनी 
थारायल्ल्या प्रमाण कॅसलरॉक वाठारांत सत्याग्रह घडोबन हाडलो. 

ह्या सत्याग्रहाक लागून पुर्तुगेज पुलिसांनी तांचेर आरोप दवरले आनी 
तांकां अठरा वर्सा बंदखणीची खर ख्यास्त फर्मायली. पूण आपूण पोर्तुगीजांच्या 
हातांत सांपडचो न्हय म्हण ते गोयांतल्यान पळून गेले आनी तांणी पुरायपणान 
संयुक्त महाराष्ट्र चळवळींत वांटो घेतलो. 

गोंयचे सुटके उपरांत 966 वर्सा जाल्ले पयले वेंचणुकेंत उत्तर 
गोंयचे खासदार म्हण ते वेंचून आयले. जय प्रकाश नारायण हांच्या 'जनता' 
चळवळींची स्फूर्त घेवन तांणी बिहारचे चळवळींत व्हडा उमेदीन वांटो 
घेतलो. 

पीटर आल्वारीसांक 6 मे [975 दिसा मरण आयलें. 8 जून 984 
दिसा गोंय सरकारान तांचो मरणोत्तर भोवमान केलो. 


oo 

36. कुमुदिनी दामोदर कवळेकार 


कुमुदिनी कवळेकार हांचें आदलें नांव कुमुदिनी पैंगिणकार. तांचो 
जल्म 20 डिसेंबर ।936 दिसा पुण्यांत जालो. तांणी माध्यमीक शिक्षण 
मराठींतल्यान घेतलें. कांय काळ तांचो राबितो कारवार हांगा गेला. कारवाराक 
आसतना राष्ट्रसेवादला कडेन तांचो संबंद आयलो. 

दिसांचो जोर आयिल्ल्यान सुसेग घेवपाखातीर त्यो मुंबयच्यान तांच्या 
मूळगांवा म्हणजे काणकोण तालुक्यांतल्या पैंगीण गांवांत आयिल्ल्यो. तेदेवेळार 
म्हणजे ।955 वर्सा पैंगीणचे खुबशे लोक गोंयच्या मुक्ती लढ्या कडेन 
आकर्शित जाल्ले. 

aia विठ्ठल लोलयेंकार हांणी कुमुदिनीक गोंयचे चळवळींत 
वांटेकार जावंचे म्हण विनंती केली. तेदेवेळार त्यो तांच्या मामांगेर रावताल्यो. 
तांच्या मामाक कुमुदिनीन चळवळींत बांटेकार जावप मानवले ना. आनी 
I7 फेब्रुवारी 955 दिसाच्या सत्याग्रहांत वांटो घेबपाचो आपलो विचार 
बदल्लो. 

वबयलेचाराक तांणी मामांक भासयलें की त्यो गोंय चळवळींत वांटेकार 
जावंच्यो नात पूण भितरल्यान तांचे प्रयत्न चालूच आशिल्ले. 6 एप्रील 
।955 दिसा सुटके झुजारी सुधाताई जोशी हांच्या फुडारपणाखाला म्हापशें 
वाठारांत सत्याग्रह जाल्लो तातूंत तांणी वांटो घेतलो. 

6 एप्रील 955 दिसा जाल्ल्या सत्याग्रहांत तांकां सोंपेपणी वांटेकार 
जावपाक मेळूंना. स दिसा पयलीं त्यो मामाल्या घरांतल्यान भायर सरल्यो. 
लोलयें हांगा येवन सर्गेस्त विठ्ठल लोलयेंकार हांकां मेळ्ळ्यो. तांणी 
बोबाळ करिनासतना कुमुदिनीक बेबीताई नांवाच्या शिक्षिकेकडेन व्हरून 
दवरली. थंय तांकां शालिनी लोलयेंकार ह्यो मेळळ्यो. 

शालिनी आनी कुमुदिनीक मनोहर प्रभूनी आङमार्गान रानांतल्यान 
कांट्या-कुट्यांतल्यान कर्नाटक राज्याच्या हद्दीत माजाळीं पावयलीं. गोंयच्या 
ह्या शिमांचेर त्या वेळार नॅशनल काँग्रेस गोंय' चें ऑफिस आशिल्ले. त्या 
रातीं माजाळी रावून दुसऱ्या दिसा सकाळीं सर्गेस्त लोलयेंकार शालिनी 
आनी कुमुदिनी आनी हेर कार्यकर्ते मेळून बेळगांवा गेले. 

बेळगांवच्या कार्यालयांत हजेरी लावन त्यो रोखड्योच मणेरीच्या 
शिबिरांत वांटेकार जाल्यो. ह्या शिबिरांत गोंयांत खंयच्यान भितर सरप, 
पुलिसांनी धरल्यार कश्योय जापो दिवन मारामारी जाली जाल्यारूय 
सत्याग्रहींनी फाटीं सरप ना, हाचे विशीं खोलायेन सगळ्या सत्याग्रहींक 
शिटकावणी दिली. स्वता पीटर आल्वारीस, महादेव शास्त्री जोशी हांणी 
सत्याग्रहींक मार्गदर्शन केल्लें. 

ह्या मार्गदर्शनाच्या आदारान कुमुदिनीन आपल्या सांगात्याच्या आदारान 
gas जिपीन आनी उपरांतचो प्रवास रानांतल्यान, दोंगरांतल्यान केलो. 
काळोख जातकच तांणी दोंगर हुपून म्हापशें गांवांत पावल दवरलें आनी 
अशे तरेन 6 एप्रील 955 Raren सत्याग्रहात त्यो वांटेकार जावूक 
पावल्यो. 

पुर्तगेज पुलिसांनी तांकां अटक केली. दोन म्हयने बंदखणींत दवरून 
उपरांत तांची सुटका केली. बंदखणींतल्यान सुटका जातकच त्यो परत्यो 
राष्ट्रीय कार्यानी वांटो daa लागल्यो. रोखडीच पुलिसांनी तांकां परत 
अटक केली आनी आठ वर्सा बंदखणीची ख्यास्त फर्मायली. 

पणजी, केपें आनी मडगांव हांगाच्या बंदखणींत चार वर्सा ख्यास्त 
भोगतकच 9 ऑगस्ट 959 दिसा तांची बंदखणींतल्यान सुटका जाली. 

उपरांत कारवार जाल्ल्या सेवादलाचे चळवळींत तांणी वांटो घेतिल्लो. 
कुमुदिनी बंदखणींत गेल्ल्यो तेन्ना तांणी चिंतूंक नाशिल्लें की आपल्या 
जिवीतांत गोंय मेकळे जाल्ले पळोबंक मेळटलें म्हण. पूण तांकां तांच्या 
'नशिबान मेकळे जाल्ले गोंय पळोवंक मेळळें. बंदखणींतल्यान सुटका जातकच 
तांचे लग्न श्री. दामोदर कवळेकार, पेशान शिक्षक आनी तांचो स्वातंत्र्य 
चळवळीकडेन लागींचो संबंद आशिल्लो एक वांगडी हांचेकडेन जाले. 
गोंयचे सुटके उपरांत आकें ग्रामपंचायतीच्यो बांगडी पंच म्हण त्यो 
वेंचून आयिल्ल्यो. 976 वर्सा मडगांव नगरपालिकेत नगर सेविका म्हूण 
त्यो वेंचून आयल्यो. सार्वजनीक कामांत तांकां मनापासून आवड आशिल्ली. 
भारत सरकारान ताम्रपत्र दिवन तांचो भोवमान केलो. i8 जून 
]982 ह्या दिसा गोंय सरकारान सुटके झुजांतल्या तांच्या वावराचो भोवमान 
केलो. 
अशे हे गोंयच्या स्वातंत्र्य झुजांतले कर्तृत्वान अस्तुरेक E 
2003 दिसा देवाचें आपोवणे आयले. 


+++ 

37. सुधाताई महादेव जोशी 





सुधाताई जोशी हांचो जल्म 4 जानेवारी 9i9 दिसा प्रियोळ, 
फोंडें हांगा जालो. तांचें कुळाराचें नांव फडके आसलें. प्रियोळ आनी 
आशिकुशीचो वाठार नाल्ल, सुपारी आनी कुळागरांनी भरिल्लो. हांगाच्या 
मनशांनी परंपरागत कुळागर संस्कृती जपल्या. मंगेश, म्हाळसा, शांतादुर्गा, 
नागेश, रामनाथ, महालक्ष्मी, गोपाळ गणेश ह्या देव-देवतांचो हो पवित्र 
वाठार, भजन, किर्तन आनी देवळांतल्या घाटींचो म्होबाळ आवाज अशा 
सोबीत, मन भुलवणे वातावरणांत सुधाताईंचो जल्म जालो. अर्शे आसून 
लेगीत तांणी घरकाराचे प्रेरणेन मुक्तीसंग्रामात वांटो घेतलो. 

पीटर आल्वारीस हांच्या अध्यक्षताये खाला, मुंबयत नॅशनल गोवा 
काँग्रेस ची थापणूक जाल्ली आनी ताचीच शाखा पुण्यांत जाल्ली. महादेव 
शास्त्री जोशी हांचो जल्म जरी पुराणीक घरांत जाल्लो तरी तांचो मूळ पिंड 
लेखकाचो आसलो. अश्या ह्या विचारवंताच्या पुण्याच्या घरांत गोंयच्या 
स्वातंत्र्या विशीं चर्चा जाताली. सुधाताईचे घरकार महादेव शास्त्री स्वातंत्र्य 
संग्रामांत सामील जाल्ले आनी गोयाक बेगीन स्वातंत्र्य मेळचें म्हणून वावुरताले. 

दोडा मार्गार वचून, शीमेचेर, सत्तरी वाठारांतल्या तरणाट्यांक एकवटीत 
` करून तांच्या मनांत स्वातंत्र्यज्योत पेटोबपाचें काम सुरू Bes. शीमेवयल्यान 

मेळिल्ले प्रेरणेन गोंयांतले धडाडिचे तरणाटे स्वातंत्र्य संग्रामांत उडी घेताले.. 

जेन्ना सत्याग्रह करपाचो थारलो, तेन्नाच महादेव शास्त्रीचें ऑपरेशन 
Wed. तांकां सत्याग्रहांत खंयच्याय परिस्थितींत वांटेकार जावप शक्‍य | 
नासले आनी म्हणून आपल्या घरकाराचो सत्याग्रहांतलो वांटो उखलचे | 
खातीर सुधाताई मुखार सरल्यो. गोंय काँग्रेसच्या वांगड्यांनी तांच्या निर्णयाचें 
स्वागत केलें. 

सुरवातीक त्यो नॅशनल काँग्रेस, गोंय' संघटनेच्यो वांगडी आसल्यो. 
955 वर्सा त्यो ह्या संघटनेच्यो अध्यक्ष म्हण वेंचून आयल्यो. 6 एप्रील 
955 दिसा, नॅशनल काँग्रेस, गोंय हे संघटनेचें म्हापशां वाठारांत सत्याग्रहींनी 
अधिवेशन आयोजीत केल्लें. सुधाताई गोंयांत्त येवपाच्यो आसात म्हणपाच्यो 
बातम्यो गोंयांत पाविल्ल्यो. गोंयचे हहींचेर कडक पारो दवरिल्लो, तशेंच 
रस्त्यांचेरय बंदोबस्त आशिल्लो. 

अशेय परिस्थितींत सुधाताई, ह्या अधिवेशनांत वांटेकार जावचे 
पसत सुटके झुजारी अंबिकाबाई दांडेकार हांचे वांगडा भायर सरल्यो. पीटर 
आल्वारीस, नानासाहेब गोरे, भाऊसाहेब रानडे आनी घरकाराचो निरोप 
घेवन, सांगाताक दोन गोंयकार वाट दाखोवपी तरणाटे तांच्या सांगातान 
लिपचोरयां शीम हुपून त्यो साखळे मार्गान म्हापश्यां पावल्यो. 

6 एप्रील दिसा म्हापश्यां मारूती मंदिरांत हनुमान जयंती आशिल्ल्यान 
लोकांची गर्दी आशिल्ली. पुर्तगेज शिपाय नदर दवरून आशिल्ले. तरी 
लेगीत केन्नाकच सुधाताई, वांगडा बायल सत्याग्रही शालीनी लोलयेंकार, 
कुमुदिनी, अंबिकाताई दांडेकारां बरोबर आयल्यो त्योच स्ट्रलार चडल्यो 
आनी अधिवेशनाक सुरवात जाळी. तांणी आपलें भाशण सुरू लेगीत केलें. 

हें सगळें इतलें अचकीत घडलें - तें पुर्तगेज शिपायांक Had 
लेगीत ना. सुधाताईचें भाशण चालू जातनाच पुर्तुगेज शिपायांनी येवन तांकां 
हेर सत्याग्रहीं वांगडा धरलीं त्या बरोबर वांगडच्या सत्याग्रहींनी आपापले 
तिरंगे बाबटे वयर काडले आनी “जय fee’ म्हणून घोशणा दिवपाक सुरू 
केल्यो. | 

सुधाताईक पुर्तुगेज शिपायांनी धरले उपरांत सुरवेक तांकां म्हापश्यां 
आनी मागीर पणजेच्या बंदखणींत दवरलीं. त्या उपरांत पुर्तुगेज सरकाराच्या 
प्रादेशीक लश्करी-न्यायालया (टेरिटोरियल मिलिटरी ट्रिब्युनल) मुखार 
चवकशे उपरांत्त तांकां धा वर्सा बंदखणीची ख्यास्त फर्मायली. ते भायर दंड 
भरूक लायलो वा दंड भरपाये बदला आनी दोन वर्सा बंदखणीची ख्यास्त 
दिली. 

सुधाताईक धरिल्ल्यान सगळ्या देशभर बोवाळ जाल्लो. तांणी चार 
वर्सा मडगांव आनी मागीर केपेंच्या बंदखणींत ख्यास्त भोगली. 

i6 मे 959 दिसा बंदखणींतल्यान तांची सुटका जाली. मजगतीं 
गोंय पुर्तुगेजांच्या गुलामगिरींतल्यान मेकळे जालें. सुधाताईक राजकारणांत 
देंवपाची संद आशिल्ळी पूण देशाक गरज आशिल्ली तेन्ना जिवाची आनी 
घर-संवसाराची पर्वा करिनासतना तांणी आपलें कर्तव्य पुराय केल्लें देखून 
Hse जिवीत तांणी आपल्या कुटुंबाक ओंपलें. 

974 वर्सा भारत सरकारान ताम्रपत्र दिवन तांचो भोवमान केलो. 


8 जून 982 दिसा गोंय सरकारान सुटके झुजांतल्या तांच्या वावराचो 
भोवमान केलो. 


+++ 

38. डॉ. पाडुरंग बाबी जांबावलीकार 


डॉ. पांडुरंगबाबी हांचो जल्म 7 फेब्रुवारी i95 दिसा जांबाबली, 
केपें हांगा जालो. तांणी मेदीकू शिरूर्जियांव (Medico Chirurgiao) ही 
वैजकी शास्त्राची पदवी घेतली. तेच परी मुंबय वचून तांणी उच्च पदवेचें 
शिक्षण घेतलें. 

i930 वर्सा शिवाजी युवक संघाचे वांगडी जावन तांणी समाजीक 
वावर HEA सुरवात केली. 23 डिसेंबर 933 वर्सा थापणूक जाल्ल्या 
‘Sata अकादेमीका (Uniao Academica) हे विद्यार्थी संघटनेचे ते 
संस्थापक वांगडी आसले. ।939 वर्सा गोंयच्या गोवा काँग्रेस कमिटी' 
(मुंबय) हे संघटनेचे ते वांगडी जाले. 

]942 त मुंबय जाल्ले पुलिसांचे फारपेटींत राष्ट्रवाद्यांक बरीच दुखापत 
जाल्ली. तेन्ना दोतोरांचो STS घेवन डॉ. पांडुरंग तांकां आदार दिवक गेल्ले. 
आर्चबिशप डॉ. जुजे द कॉश्त नुनिश हांणी गोंयकारां विशीं वायट उतरां 
काडलीं. ताचे आड निशेद करपाक तांणी ।943 वर्सा पणजे शारांत गोंयच्या 
हिंदूंची मिरवणूक घडोवन हाडली 

पांडुरंग पी. शिरोडकार हांच्या फुडारपणाखाला ।943 वर्सा जूनांत 
तांणी हत्यारबंद हल्लो करपाचो कट रचिल्लो. तातूत तांणी गोंयकार 
शिपायांच्या आदारान “पियलो द तांबडी माती' (Piola do Tambdi Mati) 
ह्या नेमाळ्याच्या कचेरेक उजो लावपाचें थारायल्लें. पूण हो कट भायर 
फुटिल्ल्यान तांकां बेळगांव वचून लिपचें पडलें. 

बेळगांबां रावन ते गोंयचे सुटके खातीर वावर करूंक लागले. 946 
वर्सा ते महाराष्ट्र एकीकरण समितीचे' सरचिटणीस आशिल्ले. 947 
वर्सा मुंबय गोंयचें जें पयलें राजकी अधिवेशन भरिल्ले तातूंत तांणी वांटो 
घेतिल्लो. 

i948 वर्सा तांणी दत्तात्रय व्यंकटेश पै हांणी संपादन केल्लें विकास 
नांवाचें मराठी सातोळें उजवाडाक हाडलें. 949 वर्सा ते नॅशनल काँग्रेस 
गोंय' संघटनेचे बेळगांव कमिटीचे अध्यक्ष जाले. 4 आनी 5 जून 949 
दिसा बेळगांव नॅशनल काँग्रेस गोंय संघटनेचें जें अधिवेशन भरिल्लें तातूंत 
ते येवकार अध्यक्ष आशिल्ले. 950 वर्सा संयुक्‍त महाराष्ट्र परिशदेच्या 
दक्षिण विभागाचे चिटणीस म्हण ते वेंचून आयले. 

जून 950 वर्सा गोमंतक मराठी साहित्य संमेलनाचे चिटणीस ह्या 
नात्यान तांणी बेळगांव हांगा अधिवेशन आयोजित केलें. 950 वर्सा ते 
“नॅशनल काँग्रेस गोंय' संघटनेचे काँग्रेस कार्यकारी कमिटीचे बांगडी जाले. 
26 आनी 27 मे 950 वर्सा तांणी लोंढा हांगा हे संघटनेची दुसरी परिशद 
आयोजीत केल्ली. 

जुलय 950 त, दिल्ली हांगा भरिल्ले नॅशनल काँग्रेस गोंय संघटनेच्या 
तीन सदस्य समितीचे ते वांगडी आसले. ऑक्टोबर आनी नोव्हेंबर ।950 
त तांणी विश्वनाथ एन. लवंदे हांच्या आदारान आरोंदा ते माजाळे (कारवार) 
हांगा बसका घेतल्यो आनी सत्याग्रहांत वांटो घेवंक लोकांक Spd दिली. 

फ्रांस आनी पुर्तुगालच्यो वसाहती. ज्यो भारतांत आशिल्ल्यो, तांचे 
एकात्मतेचो पुरस्कार करपी पक्षांचे जोड़ परिशदेक ते 20 मे ।95 दिसा 
हजर राविल्ले. 

।95 वर्सा नॅशनल काँग्रेस गोंय संघटनेचे कार्यकारी कमिटीत डॉ. 
काशिनाथ संजगिरी हांच्या अध्यक्षपणा खाला ते सरचिटणीस जाले. मुंबय, 
बेळगांव, गोंयचे शिमेलागसार आशिल्ल्या वाठारांनी, गोंयचे सुटके खातीर 
ते वावरत आसताले. गोंयची गुलामगिरी आनी पुर्तुगेजांचे अत्याचार, जुलूम 
कितले तेंगशेक पावल्यात हाच्यो काळजाक पीळ पडपी देखी लोकां 

सामकार दवरताले. 

चडांत चड सत्याग्रही जावचे आनी गोंयची मुक्‍ती करपाक वावुरचें 
म्हण ते तळागाळांत वावरून लोकां मदीं स्फुर्त निर्माण करताले. हें कार्य 
करतना ते आपलो बैजकी वेवसाय सांबाळटाले. वैजकी वेबसाय म्हणजे 
परस तांची वैजकी सेवाच चड़ जाताली. 

तांणी तशेंच तांच्या सांगात्यानी आपापले परीन केल्ल्या यत्नाक 
येस आयले आनी ।9 डिसेंबर i96: दिसा गोंय मुक्‍त जालें. 

गोंय सुटके उपरांत गोमंतक भाशा परिशद', महाराष्ट्र एकीकरण 
समिती', “गोमंतक मराठा समाज” ह्या संस्थां कडेन तांचो संबंद आशिल्लो. 
बेळगांव सावन उजवाड़ाक येवपी तरूण भारत” ह्या नेमाळ्या खातीर ते 
बरप करताले. 


I8 जून 984 दिसा गोंय सरकारान तांच्या सुटके झुजांतल्या वावराचो 
भोवमान केलो. 


+++ 

39, लुईस द मिनेझीस ब्रागांझ 





लुईस द मिनेझीस ब्रागांझ हांचो जल्म 5 जानेवारी 878 दिसा, 
चांदर-साश्ट, हांगा जालो. ते एक खांपे सुटके झुजारी तशेच पत्रकार, 
प्रागतिक विचारवंत आशिल्ले. तांच्या बापायचें नांव जुव्हेनियान मिनेझीस. 
ते वकील आशिल्ले. पूण लुईसाच्या भुरगेपणांतूच तांच्या बापायक मरण 
आयिल्ल्यान तांचे आवयन तांकां फावो ते शिक्षण दिले. 

तांचे god शिक्षण पुर्तुगेज भाशेतल्यान म्हापर्शे शारांत सुरू जालें. 
मुखा वयले शिक्षण तांणी रायतूरचे मिशनरी सेमिनारींत घेतलें. थंय तांणी 
तत्वगिन्यान आनी कॅथलिक धर्मतत्वांचो अभ्यास केलो. उपरांत लिसेवार 
sad शिक्षण उच्च श्रेणींत पुराय करून तांणी पणजे आशिल्ल्या वैजकी 
विद्यालयात प्रवेश मेळयलो. 

ते मुळांतूच हुशार आशिल्ल्यान थंय तांकां बरें येस मेळपाक लागलें. 
पूण पयल्याच वर्सा तांची भलायकी इबाडिल्ल्यान तांकां वैजकी शिक्षण 
FI सोडचें पडलें. ह्या काळांत तांणी अर्थीक, समाजीक, राजकी, 
तत्वीक विद्या, साहित्य आनी विज्ञानाचो खोलायेन अभ्यास करून दरेका 
वेळा वयले नबे नवे विचार आत्मसात केले. कोंकणी आनी पुर्तुगेज भाशां 
खेरीज तांकां इंग्लिश, फ्रेंच, मराठी भाशाय बेसबच्यो येताल्यो. 

पिरायेच्या पंचविसाव्या वर्सा सावन तांणी आपल्याक पत्रकार ह्या 
नात्यान भौशीक जिणेंत ओंपून घेतलो. 'नासिओनालिश्त' नेमाळ्यांतल्यान 
ते आपले स्वतंत्र नवे-नवे विचार मांडपाक लागले. भारतीय संस्कृतीचे 
अधिश्ठान आशिल्ल्या गोंयचे संस्कृतीची वळख करून दिवप आनी हे 
वळखीवरबींच गोंयकारांच्या मनांत स्वराज्य आनी स्वातंत्र्याचे विचार रूजोबप 
हैं तांणी आपले मुखेल ध्येय थारायलें आनी ह्या ध्येयाचो प्रचार आनी 
प्रसार करपा खातीर तांणी सुरवेक ऊ sues’ आनी 9: त 'उदेबात' हीं 
पुर्तुगेज पत्रकां सुरू केलीं. 

(920 सावन 'ऊ प्रकाश' नेमाळ्यांतल्यान तांचे पुरोगामी विचारांनी 
भरिल्ले उस्फूर्त अशे लेख उजवाडाक येवपाक लागले. ह्या नेमाळ्यांत 
तांणी मनीस हक्काचेर तशेंच नागरिकांची पुरायपणान उदरगत जावपा खातीर 
ती समाजीक, राजकी आनी अर्थीक जुलमां सावन स्वतंत्र आसपाक जाय 
ह्या विचारांचेर भर दिल्ली. 

गोयकारांच्या राजकी आकांक्षांक आनी अपेक्षांक चालना दिवपाचोय 
वावर तांणी ह्या नेमाळ्या वरवीं केलो. हाका लागून तांच्या काळांत तांचे 
इश्ट आनी कांय गोंयकार तांकां सगळ्यांत व्हडलो (Maior de todos) 
अशें म्हणपाक लागले. जाल्यार भारतांतल्या हेर प्रदेशांनी तांचो “गोंयचे 
टिळक, म्हणून उल्लेख जावपाक लागलो. तांणी बरयल्ल्या 'द ओपिनियन 
ऑफ इनजस्टीस अँड जस्टीस ऑफ ओपिनियन” ह्या पुस्तकातल्या 
विचारांवरवीं पुरोगामी आनी स्वातंत्रमोगी लोकांमदीं sad वातावरण 
निर्माण जालें. 

प्रखर ध्येयवाद, धर्म निरपेक्षताय, पुरोगामित्व, निर्भयवृत्ती आनी 
वास्तवताय ह्या गुणांनी परिपुर्ण अशें तांचे लिखाण आसले. तातूंत विद्वताय 
कल्पकताय, योजकताय आनी संवेदनक्षमताय हांचो समेळ आसलो. विचार... 
स्वातंत्र्य हें फकत राष्ट्रीय स्वातंत्र्या पुरते नासून विश्व area तोती ती 
सुरवात आसा आशें तांचे मत आसले. गोंयकारांक वायट 
पुर्तगेज सरकाराचे नितीचो तांणी सदींच निशेध केलो. 

मिनेझीस ब्रागांझ 9:0-93 ह्या काळांत तिसवाडी पालिकेचे 
अध्यक्ष आशिल्ले. पुर्तुगालांतले प्रजासत्ताक राजवटी उपरांत डॉ. कोसेसांव 
द कॉश्त हे उदारमतवादी मनीस गव्हर्नर म्हण गोंयांत आयले उपरांत तांणी 
ब्रागाझाक आपलो प्रशासकीय सहाय्यक नेमले. 

प्रोबिशियल काँग्रेस गोंय संघटनेचो ते वावुरपी वांगडी आशिल्ले. 
(924 त लिश्बोआंत भरिल्ले वसणुके संबंदीच्या अधिवेशनांत तांणी पुर्तुगेज 
भारताचो प्रतिनिधी म्हणून वांटो घेतिल्लो. 929 त लाहोर नगरांत भरिल्ल्या 
हिंदुस्थान काँग्रेसीचे राष्ट्रीय सभेंत वांटो घेवन तांणी भारतीय राजकी 
फुडान्यांकडेन भासाभास केल्ली. 

LOGS 938 दिसा तांकां मरण आयले. तांचे पंचविसावे पुण्यतिथी 
निमतान 'ऊ इश्तितुतु वाश्कु द गामा’ ह्या नांवान weet 00 वर्सा 
अस्तित्वांत आशिल्ले संस्थेचे, | जुलय 963 दिसा ऊ इश्तितुतु मिनेझीस 
ब्रागांझ' अशे नामांतर केलें. 

965 त ब्रागाझ यादस्तीक समितीन 'Prosas Dispersas’ ह्या नांवान 
ब्रागांझाच्या कांय वेंचीक लेखांचो एक खंड उजवाडाक हाडला. 

पणजे इन्स्टीट्यूट मिनेझीस aren हे संस्थेच्या प्रवेशदारांत मिनेझीस 
ब्रागांझाचो अर्दपुतळो आसा. 


+++ 


Ee, .... -. 
]08 हांणी घडयलें गोंय 


40. दत्तात्रय आत्माराम देशपांडे 





पु्ुंगेजांच्या शेका खाला आशिल्लें गोंय मेकळें जावचें म्हण, असंख्य 
सुटके झुजान्यांनी आपापले परीन आदार केल्लो. चडशे जाणांनी आपली 
तरणी पिराय सुटके झुजाच्या कार्याक ओपल्या. तातुंतलेच एक सुटके 
झुजारी जावन आसात दत्तात्रय आत्माराम देशपांडे. 

तांचो जल्म 27 नोव्हेंबर 925 दिसा जालो. तांणी एस. एस. सी. 
मेरेन शिक्षण घेतलें. आझाद गोमंतक दल' संघटनेचे ते संस्थापक वांगडी 
आशिल्ले. 942-45 ह्या काळांत तांणी भारत छोडो' चळवळींत वांटो 
घेतिल्लो. नेताजी सुभाषचंद्र बोस हांणी स्थापन केल्ल्या फॉरवर्ड ब्लॉक 
संघटने खातीर ।946 च्या काळांत तांणी बंगाल, बिहार आनी ओरिसा 
हांगासर वावर केलो. 

उपरांत ते गोंयांत आयले आनी माध्यमीक शाळेत शिकोवंक लागले. 
जेन्ना डॉ. लोहिया गोंयांत आयले तेन्ना पुराय गोंय धवळून गेलें. इतलो तेप 
धगधगपी, घुस्मटपी, स्वतंत्रतायेच्या विचारांक अचकीत चालना मेळ्ळी 
आनी गोंयचे मुक्ते पासत वावुरपी नेटान फुडें सरले. 

डॉ. लोहियांच्या प्रेरणेन 8 जून ।946 ह्या दिसा सुरू जाल्ल्या 

सुटके झुजांत दत्तात्रयांनी सक्रीय वांटो घेतलो. एप्रिल 947 सावन तांणी 
विश्वनाथ लवंदे, नारायण नायक, प्रभाकर सिनारी हांचे वांगडा आझाद 
गोमंतक दल' संघटने खातीर मोलादीक वावर केलो. म्हापसा आनी पर्वरी 
हांगा धाडसी क्रांतीकारी वावरांनी तांणी वांटो घेतलो. 

डिसेंबर 947 त पुर्तुगेज पुलिसांनी तांकां धरलें. जेन्ना तांकां प्रादेशीक 
सरकारी लश्करी न्यायालया मुखार (टेरिटोरियल मिलिटरी ट्रिब्युनल) उबे 
केले तेन्ना हेर स वांगड्यां सयत तांकां आफ्रिकेची बंदखणीची ख्यास्त 
फर्मायली. पूण मडगांव, पणजी, आग्वाद आनी रेईश मागुश हांगाचे बंदखणींत 
आसतना तांकां पुर्तुगेज अधिकाऱयांच्या सुमारा भायर जाचांक तोंड दिवचें 
पडले. 

बंदखणींतली अपमानाची वागणूक आनी खर जांच हांचे आड 
विरोध करपाक तांणी i6 दीस उपोशण केलें. हाचेर उपाय काडूंक पुर्तुगेज 
अधिकाऱ्यांनी तांकां frat थारायलो आनी दोतोरा कडल्यान तसो दाखलो 
तयार करून घेतलो . 

पुर्तगुजांक विचारपी कोण नासलो. जो कोण तांचे विरूध्द शब्द 
काडटा ताका बंदखणीची ख्यास्त दवरिल्ली आसताली. सगळी यंणत्रां 
तांची. समाज तांचे विरूध्द उलोवंक धज नाशिल्लो. आनी म्हणूनच तांकां 
जाय तशे जाय तेन्ना वागपाक मेकळीक आसली. सामान्यांतलो सामान्य 
Gast शिपाय कसलींय निती भायलीं कर्तुबां करपाक भिडेनासलो. सरकाराचो 
ताका पुराय तेंको आसतालो. गुलामगिरी म्हणटात ती कशी आसता हाची 
जाणविकाय पावलां कणकणी गोंयकार अणभवतालो. आनी हाचो जिवो 
तट्टीत पुरावो म्हणल्यार उपोशण करपी दत्तात्रया सारक्या सुटके झुजाऱ्याक, 
दोतोलो दाखलो घेवन frat थारावप. पिसो म्हण थारतकच तांकां 
पुर्तुगालच्या मिंगेल बाँबार्डा' हॉस्पिटलात दवरलें. ही गजाल ॥953 वर्साची. 

फुडे 96] वर्सा गोंय स्वतंत्र जातकच तांची सुटका जाली. एका बरे 

कालेतीच्या मनशाक पिसो थारावन पिशांच्या सांगाताक दवरून खऱ्यांनीच 
तांकां पिसो करपा सारकी ही गजाल. पूण अश्याय परिस्थितींत सुटके 
झुजारी आपली मानसिकता पिड्ड्यार जावंक दिनासतना मेकळे गोंयचें 
आशेचेर जियेताले. हॉस्पिटलात तांणी हेच आशेर दीस काडले. 

मेकळे गोंयांत पावतकच तांणी पिडेस्तां खातीर तशेंच कामगारां 
खातीर वावर केलो. मुरगांव बंदरांत तांणी कामगार संघटना स्थापन केली 
आनी तांचे खातीर जायत्यो सुविधा मेळोवन fers. गोवा डॉक लेबर 
युनियन चे ते अध्यक्ष आशिल्ले. मुरगाव पोर्ट ट्रस्टाच्या विश्‍वस्त मंडळा 
खातीरय तांणी काम केलां. 

तांणी इंडियन नॅशनल ट्रेड युनियनचे' संचालक म्हूण तशेंच टॅक्सी 
संघटना' आनी 'नवजिवन संस्थेचे' अध्यक्ष म्हणूनय कांय तेंप काम केलां. 
गोंय मुक्ती पसत वावुरल्या उपरांत मेकळे गोंयचे सामाजीक प्रस्नूय तांणी 
हाताळपाचे यत्न केले. अश्या ह्या सुटके झुजान्याक 22 सप्टेंबर 970 
दिसा मरण आयलें 


+++ 


oo 

4l. लावरा डिसोझा 





गोंयांत पुर्तुगेजांची राजवट साडे चारशीं वर्सा चल्ली. ताका लागून 
पाश्चात्य लोकांचे घराबे हांगा आशिल्ले. खूब पुर्तुगेज घराब्यांचे गोंयच्या 
घराब्यां कडेन लागींचे स्नेह संबंद आशिल्ले. हांगाच्या समाजांत तांचे 
मिसळप जातालें. म्हणून सभावीकपणान तांच्या धवाड्या वर्तनाचे अनुकरण 
कांय कॅथोलिक कुटुंबांनी केल्लें. 

समाजांत वावुरपाची पध्दतच अश्या कुटुंबांनी बदलिल्लो. आचार, 
विचार, वाचन, भेसवण आनी भास हाची खेरीय पुर्तुगेज वळणाची छाप 
गोंयांत त्या वेळार दिसताळी. कांय प्रमाणांत अजून लेगीत पुर्तुगेजांचो 
प्रभाव कांय घराब्यांनी अणभवपाक मेळटा. 

अश्याच एका घराब्यांत लावरा डिसौझाचो 8 सप्टेंबर :923 वर्सा 
पर्रा Mea हांगा जल्म जालो. लावरान पुर्तुगेज संस्कृतीचे बरें तें घेतलेंच, 
पूण काळजांतल्यान त्यो पुरायपणान गोंयकार आसल्यो. मुळचीच तीव्र 
बुद्दीमत्ता लाबिल्ली ही अस्तुरी. गोंयचे मुक्ती खातीर जे जे प्रबाह मुंबयत 
निर्माण जाल्ले ते पुरायपणान समजून घेतले उपरांत त्यो गोंय प्रदेश काँग्रेसची 
क्रियाशील वांगडी जाल्यो. 

ताणीं आपलो वैजकी वेवसाय कुशीक दवरून त्यो राजकी आनी 

संस्कृतीक क्षेत्रांत सक्रीय वांटेकार जाल्यो. 952 तल्यान त्यो मुंबय प्रदेश 
काँग्रेस कमिटीच्यो वांगडी आसल्यो. काँग्रेसीची विचारप्रणाली, ध्येय- 
धोरणांचोअभ्यास करतां करतां त्यो महाराष्ट्रांत सगळ्यांक गोंय मुक्‍ती 
चळवळीची गरज पटोवन दिताली. 

काँग्रेसीच्यो एक क्रियाशील वांगडी ह्या नात्यान, कर्तव्यबुद्दीन त्यो 
मनापसून काम करताल्यो आनी ताचो परिणाम म्हणून जावंये लावरा डिसौझा 
952 त नॅशनल काँग्रेस गोंय' च्यो अध्यक्ष जाल्यो. ह्या पक्षाची कार्यकारी 
कमिटीची बसका जावन गोंय मुक्ती खातीर खास कार्यावळींची आंखणी 
करपाक सुरवात जाली. 

गोयांतले आनी गोंया भायर रावपी गोंयकारां मदीं चड़ांत चड भावनीक 
जागृताय निर्माण करपाचे चडांत्त चड यत्न सुरू जाले. गोंय पुर्तुगेजांचे 
गुलामगिरींतल्यान मेकळे जावचें अशी पुराय भारत देशाची इत्सा आसली. 
तिका सारें माती घालपाचें काम सुरू जाल्ले. 

मुंबय रावपी गोयकारांची एक संघटना तयार करून ताचे पन्नास 
हजार वांगडी जमयले आनी गोंय मुक्त जावचे पासत स्वातंत्र्य चळवळीक 
उभारी येवन जनमानसांत गोंय मुक्‍तताये विशीं चळवळीचें बीं घालचे 
खातीर लावरान मुंबय शारांत एक प्रचंड मोर्चाचे आयोजन केले. 

तशेंच सत्याग्रहींक आनी कार्यकर्त्यांक प्रशिक्षण दिवपा खातीर 
गांधीजींच्या तत्वज्ञानाचेर आदारिल्लो असो एक गोंयकारांचो आश्रम गोंय- 
भारत हहीचेर स्थापन केलो. लावराक खबर आशिल्ले, माजाळेचे हहीर 
कड़क पुलीस बंदोबस्त आसा. जर धरलीं तर बंदखण चुकपाची ना. तरी 
लेगीत :958 वर्सा माजाळेची शीम हुपून तिरंगी झेंडो हातांत घेवन ताणीं 
गोंयांत पावल CALS. त्या वेळार तांकां अटक जाली आनी एका म्हयन्याची 
बंदखणीची ख्यास्त फर्मायली. 

आफ्रिकेत रावपी गोंयकारांचो, तशेंच थयच्या 'टॉम मवोया' सारकिल्या 
आफ्रिकी फुडान्याचो गोंय मुक्‍ती लढ्याक तेंको मेळपाच्या उद्देशान लावरा 
डिसूझान सन ।96! वर्सा आफ्रिकेत गेल्ल्या शिश्टमंडळाचें फुडारपण 

केल्ले. 

मुंबय प्रदेश काँग्रेसीची, गोंय कृती समितीची निमंत्रक म्हण तांकां 
वेंचून काडिल्ली. गोंयचें बंदखणींत तांकां दवरिल्ले तेन्ना तांकां खूब त्रास 
सोंसचे पडले. तांकां दवरिल्ली ती कूड सामकी बुरशी, काळखाची आनी 
कुबटसाणेन भरिल्ली. पुर्तुगेज शिपाय तांचे कडेन मनीसपणा भायलो वेव्हार 
आनी वागणूक करताले. तरी लेगीत गोंय सुटकेचे आंतरीक तांकीचेर ताणीं 
हे सगळे अत्याचार सोंसले. ताणीं सोंशिल्ले श्रम, बंदखण, तरणे पिरायेचीं 
वर्सा देशाचे Sad खर्च केल्लीं तीं व्यर्थ गेलीं नांत आनी 96] डिसेंबराक 
गोंय पुर्तुगेजांचे गुलामगिरींतल्यान मेकळें जालें. पुर्तगेजांचो साडेचारशे वर्सांचो 
शेक सोंपलो. 

गोंय मुक्‍ती उपरांत कांय तेंप छावरान नवनिर्मित सरकारांत सल्लागार 
समितीच्यो' वांगडी म्हण काम केलां. 964 FAT त्यो गोंय प्रदेश काँग्रेसीच्यो 
वांगडी म्हण वेंचून आयल्यो. मेकळ्या गोंयांतल्या वेगवेगळ्या मळार 
उप्राशिल्ल्या समाजीक तशेच राजकी अडचणींचेर तांणी लागींच्यान काम 
करून त्यो अडचणी सुटाव्यो करपाक आदार केला. 973 त केंद्र सरकारान 
ताम्रपत्र दिवन सुटके झुजारी म्हण तांचो भोवमान केला. 

संदर्भ पुस्तकां 


।) गोंय, दमण, दीव स्वातंत्र्य लढ्याचा इतिहास 
खंड a खंड 2 - मनोहर हिरबा सरदेसाई 
2) गोवा लढ्यातील वीरांगना - नंदिनी महाडेश्वर 
3) गोमंतकातील अग्नीफुले - विठ्ठलराय भट 
4) गोमन्त सौदामिनी - माधवी देसाई 
5) कोंकणी विश्वकोश - संपा: डॉ. तानाजी हळर्णकार 
(गोंय विद्यापीठ, ताळगांव) 

दुर्गानंद नगर, कुडचर्डे 


वेवसाय : कुडचड्यावेल्या सर्वोदय एज्युकेशन सोसायटीच्या हायस्कुलांत 
az 34 वर्सांची शिक्षणी पेशाची सेवा दिवन आपूण जावन निवृत्ती 
(व्ही.आर.एस.). सद्या पुराय वेळ कोंकणी सेवेक ओंपून घेतलां. 


मेळिल्ले पुस्स्कार : 
!) कोंकणी भाशा मंडळ गोंय संस्थेचो घुस्मट' कथा संग्रहाक साहित्य पुरस्कार. 
2) यशदामिनी - समाज कल्याण खात्यावरवीं दिवपी गोंय राज्याचो पुरस्कार. 
3) कला गौरव - कला आनी संस्कृती खात्याचो गोंय राज्याचो पुरस्कार. 

4) बालसाहित्य - कोंकणी कला साहित्य केंद्राचो रामनाथ मथा पुरस्कार. 


हेर वावर : | | 
+ अखिल भारतीय कोंकणी परीशदच्या 20 व्या अखिल भारतीय कोंकणी साहित्य 
` ` संमेलनात, बाल साहित्याचेर सोद Fra. 

+ भार्ग अभियानाची सक्रिय वांगडी. 

+ कोंकणीच्या भाशीक, साहित्यीक, सांस्कृतीक वावरांत वांटेकार. बायलांच्या 
समाजीक चळवर्ळीनी वांटेकार जावन बायलांच्या समाजीक cals उंचाय 
दिवपाखातीर आनी तांच्या कलागुणांक संद दिवषाखातीर पणजी आकाशवाणी 
आनी पणजी दूरदर्शनावेल्यान बायलांच्या कितल्याश्याच कार्यावळींचें 
सादरीकरण 

+ भुरग्यांची कला फुलची, फळची आनी तांकां माचयेर वावरूक मेळचें म्हण ल्हान 
ल्हान नाटकुल्यांची बरपावळ. आकाशवाणी आनी दुरदर्शनाचेर दोनशां वयर 
कार्यावळींचें सादरीकरण 

+ कोंकणी भाशा मंडळावरवीं शणै गोंयबाब कथामाळेच्या आयोजनांत निमंत्रक 
म्हण क्रियाशील वांटो 

+ साहित्य अकादेमी, दिल्ली संस्थेच्यो आदल्यो सल्लागार समितीच्यो वांगडी. 


आयजवेर सतरा पुस्तकां प्रकाशीत जाल्यांत. 


